

தினமூரசு

THINAMURASU

தீனப்பத்பு

வினாநிகை மாநிகை

சமீபத்தில்
சமீபத்தில்
சமீபத்தில்
சமீபத்தில்

கலை. 187, கஸ்தூரியார் வீதி,
யாழ்ப்பாணம்.
0212219510 (C/1675)




சமீபத்தில்
சமீபத்தில்
சமீபத்தில்
சமீபத்தில்

முரசு - 02 திருவள்ளூர் ஆண்டு 2043 புரட்டாதி 05 வெள்ளிக்கிழமை (21.09.2012) பக்கங்கள் 20 ஓசை - 355



எகிறும்
மார்கெட்

08



திருமணம்
ஆனவரா?

18



விசாரணை
ஆரம்பம்

14



இரசிகர்களைத்
தக்க வைக்க


11



மிளகு
இருந்தால்

10

மகிந்த-மன்மோகன் டிஸ்டீயில் முக்கிய பேச்சு



(புதுடிஸ்டீயில்)
வடக்கில் யுத்தத்தால் பாதிக்கப்பட்ட மக்களின் மீள்குடியமர்வு தொடர்பாகவும், அவர்களுக்கான உதவித்திட்டங்கள் தொடர்பாகவும் இந்தியப் பிரதமர் மன்மோகன் சிங்குடன் ஜனாதிபதி மகிந்த ராஜபக்ஷ பேச்சுவார்த்தை நடத்தியுள்ளார்.

மிகவும் சிநேகபூர்வமாக நேற்று இடம்பெற்ற இச்சந்திப்பின்போது இரு தரப்பு களுக்கும் அரசியல் முக்கியத்துவம் வாய்ந்த பல விடயங்கள் குறித்து ஆராயப்பட்டிருக்கிறது.

முன்று நாள் பயணமாக இந்தியா சென்றுள்ள ஜனாதிபதி மகிந்த ராஜபக்ஷ, இந்தியக் குடியரசுத் தலைவர் பிரணாப் முகர்ஜி மற்றும்

பிரதமர் மன்மோகன் சிங் ஆகியோரை நேற்று மாலை சந்தித்தார். முதலில் குடியரசுத் தலைவர் பிரணாப் முகர்ஜியை அவரது மாளிகையில் சந்தித்து உரையாடினார்.

(19)ஆம் பக்கம் பார்க்க

மாற்றுத் திறனாளிகளுக்கு யாழில் வீடமைப்பு

(யாழ்ப்பாணம்)
மாற்றுத் திறனாளிகளுக்கான வீடமைப்புத் திட்டம் தற்போது முன்னெடுக்கப்பட்டு வருகின்றது. தற்போது 59 வீட்டுப் பயனாளிகள் இதற்கெனத் தெரிவாகி வேலைகள் ஆரம்பமாகியுள்ளது என்று நேற்று மாவட்டச் செயலகக் கேட்போர் கூடத்தில் நடைபெற்ற சமூக சேவைகள் அமைச்சின் மாற்றுத் திறனாளிகளின் அபிவிருத்தி சம்பந்தமான கூட்டத்தில் உதவிப்பணிப்பாளரால் தெரிவிக்கப்பட்டது.

தற்போது யாழ்ப்பாணத்தில் உள்ள மாற்றுத்திறனாளிகளின் வாழ்வாதாரத்திற்கு உறுதுணையாக வீடு அற்றவர்களுக்கு வீடு

களும், சீரான வீடு இல்லாத பயனாளிகளுக்கு வீடு திருத்துவது சம்பந்தமான உதவிகள் எனப் பல வேலைத்திட்டங்கள் நடைமுறைப்படுத்தப்பட்டிருக்கின்றன. 45 பயனாளிகளுக்கு இரண்டரை இலட்சம் ரூபா வரையிலும் புதிய வீடுகள் அமைக்கவும், 14 பயனாளிகள் ஒரு இலட்சம் வரையில் வீடுகளை பழுதுபார்ப்பதற்கும் உதவப்படுகின்றது. இதற்கான நிதியுதவிகள் மிக விரைவில் வழங்கப்படும் என்றும் தெரிவிக்கப்பட்டது.

இப்பயனாளிகளின் அபிவிருத்திக் குழுக் கூட்டத்தில் அமைச்சின் செயலாளர், மாற்றுத் திறனாளிகளின் குறை

(19)ஆம் பக்கம் பார்க்க

சுழற்சி முறையில் மருத்துவ சேவை

தீவக மக்களுக்கு வாய்ப்பு

(யாழ்ப்பாணம்)
தீவப் பகுதி மக்களின் வைத்திய சேவையை ஓரளவுக்கேனும் தீர்த்து வைக்கும் வகையில் நயினாதீவில் வாரத்தில் இரண்டு முறை வைத்திய சேவைகள் இடம்பெறவுள்ளதாக யாழ்ப்பாணத்தின் அதிகாரிகள் சங்க வட்டாரங்கள் தெரிவித்தன.

தீவப் பகுதியில் மருத்துவ சேவையைச் சீரமைக்கும் வகையில் அப்பகுதிகளில் சுழற்சி முறையிலான வைத்திய சேவையை வழங்குவதற்கு யாழ்ப்பாணத்தின் அதிகாரிகள் சங்கத்திடம் கேட்டுள்ளதாக தீவக அபிவிருத்தி தொடர்பாக யாழ்ப்பாணம் செயலகத்தில் நடைபெற்ற கூட்டத்தில் யாழ்ப்பாண சுகாதார சேவைகள் பணிப்பாளர் ஆகேதீஸ்வ

ரன் தெரிவித்திருந்தார்.

இது தொடர்பாக யாழ்ப்பாணத்தின் அதிகாரிகள் சங்க வட்டாரங்கள் மேலும் தெரிவித்தாவது,

தீவப் பகுதிகள் அனைத்திலும் வைத்திய சேவை உடனடியாக நடத்துவதற்கு வைத்தியர்களின் பற்றாக்குறை பெரும் பிரச்சினையாக உள்ளது. யாழ்ப்பாண வைத்தியசாலையில் அதிகரித்து வரும் நோயாளிகளுக்கு ஏற்ப வைத்தியர்கள் பற்றாக்குறையாக உள்ளனர்.

எனவே போதனை வைத்திய சாலைப் பணிப்பாளரின் ஒத்துழைப்பும், மாகாண சுகாதார சேவைகள் பணிப்பாளரின் போக்குவரத்து வசதியுடனும் வாரத்தில் திங்கள் மற்றும் வெள்ளி ஆகிய தினங்களில் நயினாதீவில் முதற்கட்டமாக

மருத்துவ சேவையை வழங்கத் தீர்மானிக்கப்பட்டுள்ளது.

இங்கு நடைபெறும் சேவை மூலம் ஏனைய தீவப்பகுதிகளில் உள்ள மக்களும் பயன்

(19)ஆம் பக்கம் பார்க்க

தவிசாளருக்கு எதிராகக் கண்டனம் பிரதேசசபை அமர்வில் குழப்பம்

தமிழ்த் தேசியக் கூட்டமைப்பின் ஆளுகைக்கு உட்பட்ட வலி. வடக்கு பிரதேச சபையின் தவிசாளருக்கு எதிராக தமிழ்த் தேசியக் கூட்டமைப்பின் இரு உறுப்பினர்கள் காரசாரமான கண்டனங்களைத் தெரிவித்து வாய்த் தாக்கத்தில் ஈடுபட்டனர்.

இச்சம்பவம் நேற்று வலி. வடக்குப் பிரதேச சபையின் மாதாந்தக் கூட்ட அமர்வின் போது நடைபெற்றது.

இச்சம்பவம் பற்றித் தெரிய வருவதாவது,

அளவெட்டி அலுக்கைப் பகுதியில் உள்ள வறிய மக்கள் பாவிக்கும் சில நூறு மீற்றர் நீளமான வீதியை அரசு சார்பற்ற நிறுவனம் ஒன்றும் வலி. வடக்குப் பிரதேச சபையும் இணைந்து வீதியை செப்பனிட்டு வழங்கியிருந்தன.

இவ்விதக்கு பெயர்ப்பலகை நாட்டப்பட்டது தொடர்பாக இரு சமூகத்தவர்களிடையே கருத்து

மோதல் வெடித்து கை கலப்பாக மாறியிருந்தது.

இச்சம்பவத்திற்கு தவிசாளரே காரணம் என்று குற்றம் சாட்டி இரு தமிழ்த் தேசியக் கூட்டமைப்பினர் காரசாரமான கண்டனங்களைத் தெரிவித்து நேற்றைய சபை அமர்வின்

போது வாதாடினர். இதனால் சபையில் என்னுமில்லாதவாறு பெரும் அமளி துமளி ஏற்பட்டது.

தேர்தல் காலங்களில் வாக்குறுதிகளை அள்ளி வழங்கி மக்களின் வாக்குகளைப் பெற்று

(19)ஆம் பக்கம் பார்க்க

சிவில் சமூக வலுவூட்டல்; கிளிநொச்சியில் நாளை சந்திப்பு

(யாழ்ப்பாணம்)
இலங்கை மனித உரிமை ஆணைக்குழுவிற்கும், கிளிநொச்சி மாவட்ட சிவில் சமூகத்திற்கும் இடையிலான சந்திப்பு ஒன்று நாளை தினம் காலை 9.30 மணிக்கு கரைச்சிப் பிரதேச செயலக மண்டபத்தில் நடைபெறவுள்ளது.

இந்த சிவில் சமூகப் பிரதிநிதிகளுடனான சந்திப்பில் பெருமளவு கிராம அபிவி

ருத்திச் சங்கங்கள் கலந்து கொள்ளவுள்ளதாகவும் தெரிய வருகின்றது.

எனவே அழைப்புக் கடிதங்கள் கிடைக்கப்பெற்ற அனைத்துச் சிவில் அமைப்புக்களையும் உரிய காலத்தில் சமூகமளித்து சந்திப்பில் கலந்து கொள்ளுமாறு ஆணைக்குழுவின் யாழ்ப்பாண இணைப்பாளர் ரி.கனகராஜ் கேட்டுக்கொண்டுள்ளார்.

(பா)

அமீர் அலி எம்.பி. ஆகிறார்

(கொழும்பு)

ஐக்கிய மக்கள் சுதந்திர முன்னணியின் தேசியப்பட்டியல் நாடாளுமன்ற உறுப்பினராக நியமிக்கப்பட்டுள்ள கமலா ரணதுங்கவிற்கு பதிலாக அகில இலங்கை முஸ்லிம் காங்கிரஸின் தலைவர்களில் ஒருவரான அமீர் அலியை நாடாளுமன்ற உறுப்பினராக நியமிக்க உள்ளதாக தகவல்கள் தெரிவிக்கின்றன.

கடந்த கிழக்கு மாகாண சபைத் தேர்தலில் ஐக்கிய மக்கள் சுதந்திர முன்னணி சார்பில் போட்டியிட்ட அமீர் அலி மாகாண சபை உறுப்பினராகத் தெரிவுசெய்யப்பட்டார்.

மாகாண சபையில்

(19)ஆம் பக்கம் பார்க்க



நடு வீதியில் மாணவர்கள்



(யாழ்ப்பாணம்)

யாழ்ப்பாணம். இந்துக் கல்லூரியில் கல்வி பயிலும் மாணவன் ஒருவன் கடந்த செவ்வாய்க்கிழமை அடித்துக் காயப்படுத்தப்பட்ட மையை ஆட்சேபித்து மறுநாள் அந்த வகுப்பு மாணவர்கள் பாடசாலைக்கு சமூகமளிக்காததன் எதிரொலியாக நேற்று அவர்கள் பாடசாலைக்கு சமூகமளித்த போது பாடசாலை அதிபரினால் பாடசாலைக்கு வெளியே பிடித்து விடப்பட்டதாகப் பாதிக்கப்

பட்ட மாணவர்கள் தெரிவித்தனர்.

இவ்வாறு சுமார் 10 இற்கும் மேற்பட்ட மாணவர்கள் யாழ்ப்பாணம் இந்துக் கல்லூரிக்கு வெளியே நேற்று பாடசாலை முடியும் வரை காணப்பட்டனர்.

இந்தச் சம்பவம் குறித்து மேலும் தெரியவருவதாவது, கடந்த செவ்வாய்க்கிழமை பிற்பகல் 2.10 மணியளவில் வகுப்பு மாணவர்கள் வகுப்பில் சத்தமும் கூக்குரலும் குழப்பத்தில் ஈடுபட்டிருக்கின்றனர்.

வீட்டுப் பணிக்கு வந்தவர் தொலைபேசியை கையாடினார்

(கரணவாய்)

கரணவாய் பகுதியில் உள்ள பாதிரியாரின் வீட்டில் வேலை செய்த நபர் ஒருவர் கைத் தொலைபேசியை திருடி சகோதரனுக்கு விற்பனை செய்த சம்பவம் ஒன்று இடம்பெற்றுள்ளது.

கடந்த செவ்வாய்க்கிழமை இடம்பெற்ற இச்சம்பவம் பற்றி மேலும் தெரியவருவதாவது,

குறித்த நபர் பாதிரியார் வீட்டில் வேலை செய்துவிட்டுக் களவாக 30 ஆயிரம் ரூபா பெறுமதியான கையடக்கத்தொலைபேசியை திருடிச் சென்று அல்வாயிலுள்ள தனது சகோதரனுக்கு 3 ஆயிரம் ரூபாவுக்கு விற்பனை செய்துள்ளார்.

இதனையடுத்து இத்தொலைபேசி களவாடப்பட்டமை குறித்து உரியவர்கள் நெல்லியடிப் பொலிஸாருக்குத் தகவல் வழங்கியதை யடுத்துப் பொலிஸார் களவாடப்பட்ட தொலைபேசி இலக்கத்துடன் தொடர்புகொண்ட போது தொலைபேசி வைத்திருந்த நபரான சகோதரன் வசமாக மாட்டிக்கொண்டார்.

இவரிடம் மேற்கொண்ட விசாரணையின் போது களவாடிய நபர் 3 ஆயிரம் ரூபா பணத்துக்காகத் தந்ததாகக் கூறியுள்ளார். தற்போது இவர் விசாரணைக்காகத் தடுத்து வைக்கப்பட்டுள்ளார். (18)

சங்கிலித் திருடன் மடக்கிப் பிடிப்பு

(யாழ்ப்பாணம்)

நேற்று முன்தினம் மானிப்பாய் மருதடி வீதிப் பகுதியில் வயோதிபப் பெண் ஒருவரின் சங்கிலி அறுத்த நபர்கள் ஊர் மக்களால் மடக்கிப் பிடிக்கப்பட்டனர்.

வயோதிபப் பெண் ஒருவர் வீதியால் தொடர்ந்து சென்ற வேளை அவ்வீதியில் பஸன் மோட்டார் சைக்கிளில் வந்த மூவர் அடங்கிய திருட்டுக் கும்பலால் அவரது சங்கிலி அறுக்கப்பட்டதுடன், அப்பெண்ணும் தள்ளிவிடப்பட்டார்.

சங்கிலி அறுத்த மூவரும்

மோட்டார் சைக்கிளில் புறப்பட்ட வேளை அங்கே வந்த ஒருவரினால் வழிமறிக்கப்பட்ட போது ஒருவர் அகப்பட இருவர் தப்பிக்கொண்டனர். பிடிக்கப்பட்டவர்கள் மக்களின் உதவியுடன் பொலிஸாரிடம் ஒப்படைக்கப்பட்டதுடன் நேற்று மற்றைய இருவரும் பொலிஸாரினால் மடக்கிப் பிடிக்கப்பட்டனர்.

இம்மூவரிடமும் யாழ்ப்பாணம் பொலிஸார் மேலதிக விசாரணைகள் மேற்கொண்டு வருகின்றனர். குடாநாட்டில் அண்மைக்காலமாக சங்கிலி அறுப்புச் சம்பவங்கள் அதிகரித்து வருகின்றமை இங்கு குறிப்பிடத்தக்கது. (இ)

டெங்கு ஒழிப்பு சிரமமானம்

(யாழ்ப்பாணம்)

ஜே/87 சோனகர் தெரு கிராம அலுவலர் பிரிவில் சிவில் பாதுகாப்புக் குழுவின் ஏற்பாட்டில் இன்று டெங்கு ஒழிப்பு சிரமமானப் பணிகள் சின்னப் பள்ளி வாசல் முற்றலிலிருந்து ஆரம்பமாகி நடைபெறவுள்ளது.

இதில் இராணுவத்தினர், பொலிஸார் மற்றும் மாநகர சபையினர் ஆகியோர் கலந்துகொள்ளவுள்ளனர்.

எனவே பொதுமக்களையும் தவறாது கலந்துகொள்ளுமாறு சிவில் பாதுகாப்புக் குழுவினரால் அறிவிக்கப்பட்டுள்ளது. (105)

இதனை அவதானித்த அருகில் இருந்த வகுப்பாசிரியர் குறித்த மாணவர்களில் எல்.நிரோஜன் என்ற கொக்குவிலைச் சேர்ந்த மாணவனுக்கு கடுமையாக அடித்துக் காயப்படுத்தியுள்ளார்.

இந்நிலையிலேயே அந்தப் பகுதியில் அதிபர் நின்றிருந்தும் அந்த ஆசிரியரைக் கண்டிக்கவில்லை. எல்லா மாணவர்களும் செய்த தவறுக்கு ஒரு மாணவனுக்கு மட்டும் தண்டனை கொடுப்பது எப்படி நியாயமாகும் என்று கேள்வியெழுப்பிய மாணவர்கள் தாம் மறுநாள் (புதன்கிழமை) பாடசாலைக்கு சமூகமளித்த போது பாடசாலை நிர்வாகத்தினர் தம்மை பாடசாலைக்குள் இருந்து வெளியே பிடித்து விட்டதாகவும் தெரிவித்தனர். (பா,இ)

பரிசளிப்பு விழா

(பருத்தித்துறை)

கரணவாய் மத்திய மகா வித்தியாலய வருடாந்த பரிசளிப்பு தினம் நாளை காலை 9.00 மணிக்கு வித்தியாலய அதிபர் சே.கிருஷ்ணாகரன் தலைமையில் நடைபெறவுள்ளது.

வித்தியாலய மண்டபத்தில் நடைபெறும் இந்நிகழ்வில் பிரதம விருந்தினராக வடமராட்சி தெற்கு மேற்கு பிரதேச செயலர் த.சிவஸ்ரீ, சிறப்பு விருந்தினராக வடமராட்சி வலயக் கணித பாட உதவிக் கல்விப் பணிப்பாளர் க.ஈஸ்வரதேவன் ஆகியோர் கலந்துகொள்ளவுள்ளனர்.

இந்நிகழ்வில் மாணவர்களுக்கான பரிசில்களை திருமதி தர்மிலா சிவஸ்ரீ வழங்கிக் கௌரவிக்கவுள்ளார். (109)

(பருத்தித்துறை)

வல்லை சிவகுரு வித்தியாலய பரிசளிப்பு விழா நாளை மறு தினம் ஞாயிற்றுக்கிழமை பிற்பகல் 9.00 மணிக்கு வித்தியாலய அதிபர் ஆ.சிவநாதன் தலைமையில் நடைபெறவுள்ளது.

கல்லூரி மண்டபத்தில் நடைபெறும் இந்நிகழ்வில் பிரதம விருந்தினராகக் கல்வியமைச்சின் செயலாளர் எஸ்.சத்தியசீலன், சிறப்பு விருந்தினராக பருத்தித்துறை கோட்டக் கல்விப் பணிப்பாளர் சபூராமச சந்திரன் ஆகியோர் கலந்துகொள்ளவுள்ளனர்.

மாணவர்களுக்கான பரிசில்களைத் திருமதி. இராஜராஜேஸ்வரி சத்தியசீலன் வழங்கிக் கௌரவிக்கவுள்ளார். (109)

உரும்பிராய் மேற்கும் பகுதியில் திருடர்கள் தொல்லை அதிகரிப்பு

(உரும்பிராய்)

உரும்பிராய் மேற்கு விதானையார் வீதிப் பிரதேசத்தில் அண்மைக்காலமாகத் திருடர் தொல்லை அதிகரித்துக் காணப்படுகின்றது. இப்பகுதியில் இரவு வேளைகளில் பலர் மூலை முடுக்குகளில் கூடிநின்ற மது அருந்துவதாகவும், மதுபோதையில் கூக்குரல் இட்டவாறு நடமாடுவதாகவும் இதனால் மாணவர்கள் படிக்கவோ தூங்கவோ முடியவில்லை என பொதுமக்கள் பலர் விசனம் தெரிவித்துள்ளனர். இப்பகுதியில் கடந்த சனிக்கிழமை இரவு 9.45 மணியளவில் இளம் பெண் தனித்து வாழும் வீடொன்றில் திருடர் புருந்துள்ளனர்.

அப்பெண் கூக்குரலிட்டதையடுத்து திருடன் ஒருவன் தப்பி யோடி அடுத்த வளவில் தென்னை மரத்தில் ஏறி இருந்ததாகவும், பொதுமக்கள் கூடியதையடுத்து மரத்திலிருந்து குதித்து வெற்றிலைக் கொடிக்குள் ஒளிந்து கொண்டதாகவும் இதனை அவதானித்த பொதுமக்கள் ஒருவர் கொங்கிறீர் கல்லை எடுத்து குறித்த இடத்தில் வீசிய போது

திருடன் பதுங்கிச் சென்று பொது மக்களுக்குள் நின்று திருடனை தேடுவது போல் பாசாங்கு செய்துள்ளார்.

அப்போது திருடனின் தலையிலிருந்து இரத்தம் வடிவதை அவதானித்த ஒருவர் அவனைப் பிடிக்க முற்பட்டபோது தப்பி யோடி தலைமறைவாகிவிட்டான்.

இவ்வாறு இப்பகுதியில் பல முறை பலரது மின்மோட்டார்கள், நீரிறைக்கும் இயந்திரம், கால்நடைகள் என களவு போய்க் கொண்டிருப்பதாகத் தெரிவிக்கப்படுகிறது. இதனை யாரும் கண்டுபிடித்த மாட்டார்களா என பொதுமக்கள் விசனம் தெரிவிக்கின்றனர்.

திறந்த பல்கலைமையில் சான்றிதழ் கற்கைகள்

(யாழ்ப்பாணம்)

இலங்கை திறந்த பல்கலைக் கழக யாழ்ப்பாணப் பிராந்திய நிலையத்தினால் குறுகியகால சான்றிதழ் கற்கை நெறிகளுக்கு விண்ணப்பங்கள் கோரப்படுகின்றன.

மனிதவள முகாமைத்துவம், தொடர்பாடலுக்கான ஆங்கிலம், தொடர்பாடலுக்கான தமிழ் ஆகிய 3 கற்கை நெறிகளுக்கே விண்ணப்பம் கோரப்பட்டுள்ளது. இந்தக் கற்கை நெறிகள் 4 மாதங்களை உள்ளடக்கியதாக அமையவுள்ளது.

இக்கற்கைநெறிக்கு 18 வயது பூர்த்தியடைந்த இருபாலரும் விண்ணப்பிக்க முடியும். அத்துடன் இதற்கான நுழைவுத் தேர்வு எதுவும் நடத்தப்பட மாட்டாது.

விண்ணப்பங்களை இலங்கை திறந்த பல்கலைக்கழக யாழ்ப்பாண பிராந்திய நிலையத்தில் பெற்று எதிர்பாரும் ஒக்டோபர் 5 ஆம் திகதிக்கு முன்னர் விண்ணப்பிப்பதுடன், மேலதிக விபரங்களை மேற்படி நிலையத்தில் பெற்றுக்கொள்ளலாம் எனப் பிராந்திய நிலைய இணைப்பாளர் அறிவித்துள்ளார்.

கண்டெடுத்தவர்கள் ஒப்படைக்கவும்

(யாழ்ப்பாணம்)

ம.மதிவண்ணன் (692791061V) என்பவருடைய மோட்டார் சைக்கிள் வரி அனுமதிப்பத்திரம் மற்றும் காப்புறுதிப்பத்திரம் என்பன நேற்றுக் காலை நாற்குழிக்கும் சாவகச்சேரிக்கும் இடைப்பட்ட பகுதியில் தொலைந்துவிட்டது.

கண்டெடுத்தவர்கள் யாழ்ப்பாணம் பிரதான வீதியில் அமைந்துள்ள தினமுரசு காரியாலயத்தில் ஒப்படைக்குமாறு கேட்டுக்கொள்ளப்படுகின்றனர்.

அடிக்கல் நாட்டும் விழா

(யாழ்ப்பாணம்)

நாரந்தனை பொது நூலகத் திற்கான கட்டட அடிக்கல் நாட்டும் விழா இன்று முற்பகல் 10.00 மணிக்கு ஊர்காவற்றுறை சுருவில் வீதியில் இடம்பெறவுள்ளது.

இந்நிகழ்வு ஊர்காவற்றுறை பிரதேச சபைத் தவிசாளர் ம.ஜெயகாந்தன் தலைமையில் நடைபெறவுள்ளது. இந்நிகழ்வில் பிரதம விருந்தினராக யாழ்ப்பாணம் ஈ.பி.டி.பி.யின் நாடாளுமன்ற உறுப்பினர் சில்வேஸ்திரி அலன்ரின் கலந்துகொள்ளவுள்ளார்.



(வடமராட்சி) கப்பூது நுணாவில் கந்தசுவாமி ஆலயத்தில் பல இலட்சம் ரூபா பெறுமதியான பொருட்கள் திருட்டுப் போயுள்ளது.

காட்டுப் புலத்து கந்தசுவாமி கோயில் என்றழைக்கப்படும் இவ்வாலயத்தின் குழலில் குடிமனைகள் இல்லை. நேற்று முன்தினம் இரவு தம்ப வாசல் கதவு பூட்டை உடைத்துச் சென்ற இனத்தெரியாத நபர்கள் மூலஸ்தானத்தின் கதவையும் உடைத்து

எழுந்தருளியான பித்தளையால் வாரக்கப்பட்ட வள்ளி தெய்வானை விக்கிரகத்தை தவிர்த்து ஐம்பொன்னால் ஆக்கப்பட்ட 3 அடி உயரமான 250 கிலோ எடையுடைய ஆறு முகசாமி விக்கிரகத்தையும் அருகிலிருந்த சிடி பிளேயர், அம்பிளிசெற் ஆகியவற்றை திருடியுள்ளனர்.

உள்வீதியில் வைக்கப்பட்டிருந்த வேட்டைத் திருவிழாவுக்காகப் பயன்படுத்தப்படும் சோடிக்குதிரை மற்றும் மாடு வாகனம், குரன் தலை மூன்றையும் திருடியதுடன் களஞ்சிய அறை, வசந்த மண்டபக் கதவு என்பவற்றை உடைத்து விட்டுச் சென்றுள்ளனர்.

வெளி வீதியில் பாதுகாப்பாக நிறுத்தி வைக்கப்பட்டிருந்த தேரிலிருந்த மேலும் 2 குதிரைகளையும் திருடிச் சென்றுள்ளனர். (116,18)

பாடசாலைகளின் மணி மகுடவாசகமே மாணவரின் நிலையை எடுத்துக் காட்டும்

(யாழ்ப்பாணம்)

தொண்டைமானாறு வீரகத்திப் பிள்ளை மகாவித்தியாலயத்தின் 'ஆறு' என்னும் நூற்றாண்டு மலர் பாடசாலையின் வரலாறு மட்டுமல்லாது பிரதேசத்தின் வரலாற்றையும் கொண்டமைந்திருப்பது சிறந்த ஒன்றாகும் என ஆறுதல் நிறுவனத்தைச் சேர்ந்த சுந்தரம் டிவகலாலா தெரிவித்தார்.

கடந்த ஞாயிற்றுக்கிழமை பிற்பகல் தெண்டைமானாறு வீரகத்திப்பிள்ளை மகா வித்தியாலயத்தில் நடைபெற்ற நூற்றாண்டு விழாவும், பரிசளிப்பு நிகழ்வினும் கலந்து கொண்டு 'ஆறு' மலர் வெளியீட்டுரை நிகழ்த்துகையில் அவர் இவ்வாறு தெரிவித்தார்.

அவர் தொடர்ந்து உரையாற்றுகையில்,

யாழ்ப்பாணப்பிரதேசத்தில் இரண்டு ஆறுகள் உண்டு ஒன்று தொண்டைமானாறு மற்றையது வழக்கியாறு. இவை இரண்டிலும் மாரி காலங்களில் அல்லா

— சுந்தரம் டிவகலாலா அறிவுறுத்து

மல் வேறு காலங்களில் நீரோட்டத்தைப் பார்க்க முடியாது வறண்டே காணப்படும்.

தொண்டைமானாறு கடலோடு மருவியுள்ளதால் உவர் நீர் பாயும். அதனையும் நன்னீர் ஆகும் திட்டங்கள் வகுக்கப்பட்டன. ஆயினும் நாட்டில் ஏற்பட்ட அனர்த்த நிகழ்வுகள் அதனைப் பின்தள்ளின.

வீரகத்திப்பிள்ளை ஐயாவின் எத்தனையாவது வயதில் இப்பாடசாலையை நிறுவும் எண்ணம் தோன்றியது என்பதை அறிய 'ஆறு' நூற்றாண்டு மலரில் தரவுகளைத் தேடினேன் என்கண்களில் படவில்லை.

இப்பாடசாலையில் கல்வி கற்கும் மாணவர்கள் உலகில் புகழ்பெற்றவர்களாக விளங்க வேண்டுமென்ற மணி மகுடவாக்கை அதிபரது அலுவலகத்தில் பார்த்தேன். இது போன்ற

மணிவாக்கை வடபுலத்து வேறெந்தப் பாடசாலைகளிலும் காணவில்லை. என்றார்.

தொடர்ந்து பேராசிரியர் சிவலிங்கராஜா உரைநிகழ்த்துகையில்,

யாழ்ப்பாணத்தில் ஆறுகள் இல்லை. தொண்டைமானாறு வீரகத்திப்பிள்ளை மகா வித்தியாலய நூற்றாண்டு விழாமலருக்கு ஆறு எனப் பெயர் சூட்டப்பட்டது அதனது குறியாகவே இருக்க வேண்டும் எமது மண், வானம் பார்த்த பூமி இங்கே ஆறுகள் ஓடவில்லை.

திரைகடல் ஓடித்திரவியம் தேடிய வீரகத்திப்பிள்ளை என்னும் தனவந்தர் நூறு ஆண்டுகளுக்கு முன்பாக இப்பாடசாலையை நிறுவினார். அக்கால கட்டத்தில் யாழ்ப்பாணப், பிரதேசங்களின் தனவந்தர் பலர் பாடசாலையை நிறுவிருந்தனர். அப்பாடசாலைகளின் நூற்றாண்டு விழாக்கள் இவ்வாண்டும், அடுத்த ஆண்டுகளிலும் நிகழ இருக்கின்றன என்றார். (68)

உதயபுரம் கிராமத்திற்கு மின்விநியோகம் ஆரம்பம்



(அரியாலை)

அரியாலை தென்கிழக்கு உதயபுரம் பகுதிக்கான மின்சார விநியோகத்தை அமைச்சர் டக்ளஸ் தேவானந்தா நேற்று முன்தினம் உத்தியோகபூர்வமாக ஆரம்பித்து வைத்தார்.

அரியாலை கிழக்கு உதயபுரம் மக்கள் அமைச்சரிடம் விடுத்த கோரிக்கைக்கு அமைவாக இம் மின்விநியோகத் திட்டம் ஆரம்பித்து வைக்கப்பட்டது. வடக்கின் வசந்தம் திட்டத்தின் கீழ் கிடைக்கப் பெறும் மின்சாரத்தின் ஊடாக அப்பகுதி மக்கள் நன்மையடையவுள்ளனர். இதன் மூலம் அப்பகுதி மாணவர்கள் கற்றல் நடவடிக்கை மற்றும் சுயதொழில்களை முன்னெடுக்கவுள்ளமை குறிப்பிடத்தக்கது.

இந்நிகழ்வில் ஈ.பி.டி.பியின் யாழ்.மாவட்ட நாடாளுமன்ற உறுப்பினர் சில்வேஸ்திரி அலென்ரின் (உதயன்), ஈ.பி.டி.யின் நல்லூர் பிரதேச அமைப்பாளரும் எதிர்க்கட்சித் தலைவருமான அம்பலம் ரவீந்திரதாஸன், யாழ்.மின்அத்தியட்சகர், கிராமஅலுவலர் ஞானேந்திரன், பொதுமக்கள் உட்பட பலர் பங்குகொண்டமை குறிப்பிடத்தக்கது.

சிறுவர், முதியோர் தினத்தையொட்டி மாணவர்களுக்கான போட்டிகள்

சிறுவர் அபிவிருத்தி மற்றும் மகளிர் விவகார அமைச்சின் சமூக சேவைத்திணைக்களத்தின் சுற்று நிருபத்திற்கமைவாக சர்வதேச சிறுவர், முதியோர், மாற்றாற்றல் உடையோர் தினத்தை முன்னிட்டு பாடசாலை மாணவர்களிடையே போட்டிகளை நடத்துவதற்குத் தீர்மானிக்கப்பட்டுள்ளது.

இதன்படி போட்டிகள் நான்கு பிரிவுகளாக நடத்தப்படவுள்ளதுடன் தரம் 3, 4, 5 ஆரம்பப்பிரிவும், தரம் 6, 7, 8 கீழ்ப்பிரிவும், 9, 10, 11 மத்திய பிரிவும் தரம் 12, 13 மேற்பிரிவாகவும் பிரிக்கப்பட்டுள்ளது.

இதில் சிறுவர் தினத்தை முன்னிட்ட போட்டியில் ஆரம்பப் பிரிவுக்கு கட்டுரை, பேச்சு, ஓவியமும் மற்றைய 3 பிரிவுகளுக்கும் கவிதை, கட்டுரை, பேச்சு, ஓவியம் ஆகிய போட்டிகளும் நடத்தப்படவுள்ளன.

முதியோர், மாற்றாற்றல் உடையோர் தினத்தை முன்னிட்ட போட்டியில் ஆரம்பப்பிரிவு தவிர்ந்த ஏனைய பிரிவுகளுக்கு கட்டுரை, கவிதை, பேச்சு என்பன இடம்பெறவுள்ளன.

போட்டிக்குரிய தலைப்புகளில் சிறுவர் தினப்போட்டிக்கு 'சிறுவர் உலகம் சிறுவர்களுக்கே' எனவும், முதியோர்தினப் போட்டிக்கு 'வீட்டுச் சூழலில் முதியோரைப் பராமரித்தல்' எனவும், மாற்றாற்றல் உடையோர் தினப்போட்டிக்கு 'மாற்றாற்றல் உடையோர் அணுகும் சமுதாயத்தையும் உருவாக்குவோம்' ஆகிய தலைப்புகளில் போட்டிகள் இடம்பெறவுள்ளன.

குறித்த விபரங்களுக்கேற்ப பாடசாலை போட்டிகளை நடத்தி முதல் மூன்று இடங்களைப் பெற்றவர்களுடைய பெயர் விபரங்களை எதிர்வரும் 27 ஆம் திகதிக்கு முன்னர் அனுப்பி வைக்குமாறு பருத்தித்துறை கோட்டக்கல்விப்பணிப்பாளர் ச.ஸ்ரீராமச்சந்திரன் அறிவித்துள்ளார். (109)

மகோற்சவம்

(கிளிநொச்சி)

முல்லைத்தீவு - செம்மலை திருவருள்மிகு ஸ்ரீ மாணிக்கவிநாயகர் ஆலய வருடாந்த மகோற்சவம் கடந்த 16 ஆம் திகதி கொடியேற்றத்துடன் ஆரம்பமாகி சிறப்பான முறையில் நடைபெற்று வருகின்றது. இவ் உற்சவத்தில் இன்று வெள்ளிக்கிழமை பூதவாகனத்திருவிழாவும், நாளை சனிக்கிழமை புஸ்பத் திருவிழாவும், நாளை மறுதினம் ஞாயிற்றுக்கிழமை வேதாரணியத் திருவிழாவும் இடம்பெறவுள்ளது.

தொடர்ந்து 27 ஆம் திகதி வேட்டைத் திருவிழாவும், 28 ஆம் திகதி சப்பறத் திருவிழாவும், 29 ஆம் திகதி சனிக்கிழமை காலை தேர்த் திருவிழாவும் மறுநாள் தீர்த்தத் திருவிழாவும் மாலை கொடியிறக்கமும் இடம்பெறவுள்ளது.

நூற்றாண்டு விழா போட்டி முடிவுகள்

(யாழ்ப்பாணம்)

தொண்டைமானாறு வீரகத்திப்பிள்ளை மகா வித்தியாலயத்தின் நூற்றாண்டு விழாவை முன்னிட்டு நடத்தப்பட்ட போட்டியில் ஒவ்வொரு பிரிவில் முதல் மூன்று இடங்களைப் பெற்ற மாணவர்களின் பெயர் விபரம் வெளியிடப்பட்டுள்ளன.

பேச்சுப்போட்டி கீழ்ப்பிரிவு தரம் -1
ஆ.மகிசன், வி.விஷ்ணுராஜ், ஜெ.கஜாந், ரூ.பிரீத்தி.

கீழ்ப்பிரிவு II (தரம் -2, 3)
சி. கஜானி, ஜெ.கிஷா, ஸ்ரீ.அஞ்சனன்.

பாராட்டுப் பெறுவோர்
சு.சுபாஜினி, சு.சுபாஸ், இ.நிவிந்தன்.

மேற்பிரிவு I தரம் - 4, 5
செ.ஷர்மினி, ஸ்ரீ.சாதனன், பி.தீபிகா.

பாராட்டுப் பெறுவோர்
க.கஜனி, தி.கிருஸ்ணகுமாரி.

சித்திரப்போட்டி
கீழ்ப்பிரிவு I (தரம் -1)

நா.தஜண், ஆ.மகிஷன், ச.வசந்தகுமார்.

பாராட்டுப் பெறுவோர்

கி.அபிநயன், ஜெ.கஜாந், அ.சிந்துஜா, ரூ.பிரீத்தி, சா.சந்தோஷ், இ.யதுர்சிகா, த.தனுஷ்.

தரம் II 2 - 3

சி.அஞ்சனன், க.பிரணவன், இ. நிவிந்தன்.

பாராட்டுப் பெறுவோர்
அ.கவீசன், செ.யோகீசன், பே.தீபிகா, சு.சுபாஷ்.

மோ.நிந்துஜன், சி.விதுசனா, ச.மதுசா.
மேற்பிரிவு I (தரம் - 4,5)

ஸ்ரீ.சாதனன், ம.பகீரதன், மா.தேனிசன்.

பாராட்டுப் பெறுவோர்

நா.திவ்வியா, த.கார்த்திகா, வி.தன்ஷ், ம.ராஜேஸ்வரன், க.கஜனி, பி.தீபிகா, சி.தேனுஷன்

கட்டுரைப்போட்டி பிரிவு II (தரம் 6 - 7)
வி.தமிழினி, வி.சாமந்திகா, சி.கேதா, கு.ரிஷி ரேகா.

பிரிவு III (தரம் - 8,9)

கு.தாட்சாயினி, அ.சாதுகரன், சு.சுரேகா.

பிரிவு - IV (தரம் -10,11)

க.அயத்திகா, ரி.தர்சனா, யோ.வினிதா, இ.லக்ஷாயினி.

பிரிவு V (தரம் - 12, 13)

மா.விஜேக்கா, க.கெங்காதேவி, பி.பிரகலாதன், ஜெ.லக்ஸ்மன்.

பாராட்டுப் பெறுவோர்

ஜெ.அருந்தா, எஸ்.இந்துஜன், எஸ்.அர்ச்சனா, யூ.கஸ்தூரி, யூ.கிருசிகா, எஸ்.சிந்துசா, பி.கலைமதி, கே.சுஜிப்.

(தொடரும்....)



வடமாகாண விவசாயத் திணைக்களத்திலுள்ள விவசாய போதனாசிரியர்கள் வெற்றிடத்திற்கு ஏழுபேர் நியமனம் செய்யப்பட்டுள்ளனர். இவர்களுக்கான நியமனக் கடிதங்களை வடமாகாண ஆளுநர் ஜி.ஏ.சந்திரசீர் நேற்று கொழும்பு - பத்தரமுல்லையிலுள்ள வடமாகாண ஆளுநர் உப அலுவலகத்தில் வைத்து வழங்கினார். இதில் வடமாகாண பிரதம செயலாளர் திருமதி விஜயலட்சுமி ரமேஸ், ஆளுநரின் செயலாளர் இளங்கோவன், வடமாகாண விவசாய அமைச்சின் செயலாளர் யு.எல்.எம்.ஹால்மன் மற்றும் ஆளுநரின் பாரியார் உட்பட முக்கியஸ்தர்களுடன் நியமனம் பெற்றவர்கள் நிற்பதைக் காணலாம். (படம் : கே.நந்தகுமார்)

உன் வாழ்க்கையின் எந்த ஒரு நாளில் உன் முன்னால் எந்தப் பிரச்சினையையும் நீ சந்திக்காமல் முன் செல்கிறாயோ, அப்பொழுது தவறான பாதையில் நீ பயணிக்கிறாய் என்று அறிவாய்.

- சுவாமி விவேகானந்தர்



இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, விளம்பரப் பணிமனை: 0212220188
thinamurasu@live.com

நினைக்கவே வெட்கமாக இருக்கிறது!

முஸ்லிம் மக்களை முஸ்லிம் காங்கிரஸ் ஏமாற்றி விட்டது என்று மூன்றாவது தடவையாகவும் பத்திரிகைகளுக்குச் சொல்லி யிருக்கிறார் தமிழ் தேசியக் கூட்டமைப்பின் தலைவர் சம்பந்தன். இவர்தான் தமிழ் மக்கள் சார்பாகக் குரல்தரவில்ல தலைவர் என்று ஏனைய இன மக்களும் கட்சிகளும் எண்ணிக்கொள்வராக இருந்தால் தமிழ்மக்கள் பற்றிய அவர்களது கணிப்பு என்னவாக இருக்கும்? நினைக்கவே வெட்கமாக இருக்கிறது!

இதைவிட சுயநலத்தோடும், முட்டாள்தனமாகவும், தம்மைப் பற்றி மட்டுமே சிந்திக்கும் திமீரோடும் ஒருவர் பேசிவிட முடியுமா என்று ஆச்சரியமாகவே இருக்கிறது. முஸ்லிம் காங்கிரஸ் முஸ்லிம் மக்களை ஏமாற்றிவிட்டது என்று இவர்கள் சொன்னால் என்ன அர்த்தம்? முஸ்லிம் மக்கள் இவர்கள் பின்னால் திரண்டு நின்று, "மு.கா. உங்களோடு சேராமல் அரேசோடு சேர்ந்து எங்களை ஏமாற்றிவிட்டது" என்று இவர்களிடம் முறையிட்டுக் கொதிப்பது போலல்லவா ஒரு காட்சி உருவாகிறது!

அப்படியென்றால், அடுத்தவரும் தேர்தலில் அந்த மக்கள் மு.கா. மீதான தங்கள் ஆத்திரத்தை வெளிக்காட்ட அனைவருமாகத் திரண்டு தமிழரசுக் கட்சிக்கு வாக்களிக்கப் போகிறார்கள் என்றல்லவா ஆகிறது! என்ன கோமாளித்தனம் இது! ஆடு நனை கிறதென்று ஓநாய் அமுத கதை நினைவுக்கு வந்து அவர்கள் விழுந்து விழுந்து சிரிக்க மாட்டார்களா!

முஸ்லிம் மக்களில் மிகச்சிலரையாவது பிரதிநிதித்துவப்படுத்தும் எந்தவொரு சிறு கட்சியாவது இந்தத் தேர்தலில் இவர்களோடு கூட்டுச் சேர்ந்து கேட்க ஏன் வரவில்லை? இவர்களால் ஏன் சேர்த்துக்கொள்ள முடியவில்லை? பெரும்பகுதி முஸ்லிம் மக்கள் முஸ்லிம் காங்கிரசுக்கும் ஏனையோர் அரேசோடு கூட்டுச் சேர்ந்து கேட்ட முஸ்லிம் கட்சிகளுக்கும் தான் வாக்களித்திருப்பதைத் தேர்தல் முடிவுகள் தெரியப்படுத்துகின்றன.

அரசின் கூட்டமைப்பில் இணைந்து போட்டியிட்ட கட்சிகளுக்கும், ஏற்கனவே அரசாங்கத்தில் இணைந்திருக்கும் முஸ்லிம் காங்கிரசுக்கும் தான் முஸ்லிம் சமூகமே ஒட்டுமொத்தமாய் வாக்களித்திருக்கிறது. முஸ்லிம் கட்சிகள் அனைத்துமே, அரசாங்கத்தில் இணைந்திருக்கும் மற்றைய முஸ்லிம் கட்சியை விலத்திவிட்டு தாங்கள் அரசாங்கத்தில் இணைந்து கொண்டு மக்களுக்குச் சேவைகளைச் செய்ய முன்நிறுவாதே நோக்கமாகக் கொண்டவை என்பது, பத்திரிகை வியாபாரத்தை வைத்து வியாபாரமே கண்ணாய் அரசியலில் நுழைந்தவர்களுக்குக்கூட விளங்கக்கூடிய விஷயம். பழந்தின்று கொட்டை போட்ட சம்பந்தன் ஐயாவுக்கு ஏன் விளங்கவில்லை?

விளங்காமலில்லை. தமிழ் மக்களை ஏமாற்றுகிறார் பெரிய ஐயா! தமிழ் மக்களை, எதைச் சொன்னாலும் உணர்ச்சிகரமாய்ச் சொன்னால் ஏமாற்றி விடலாம் என்பது அவரறிந்த நீண்டகாலக் கணக்கு! தேர்தல் முடிவு தெரிந்த பிறகுதான் என்றல்ல, அதற்கு முன்னரே அரசும் முஸ்லிம் காங்கிரசும் சேர்ந்த ஆட்சிதான் கிழக்கில் சாத்தியம்; அதுதான் நடக்கப்போகிறது என்பது ஒவ்வொரு தமிழ் மூளைக்கும் தெரிந்ததுதான்.

ஆனால், இவர்களும் இவர்களது பத்திரிகைகளும் தமிழ்மக்களுக்கு எத்தனை வகையான பொய்களை அவிழ்த்து விட்டுக் கொண்டிருந்தார்கள்? அரசுதான் அதிக ஆசனங்களைக் கைப்பற்றிவிட்டது என்று தெரிந்த பிறகும் கூட, ஆளுநர் எங்களைத் தான் ஆட்சியமைக்க அழைக்கப் போகிறார்; முஸ்லிம் காங்கிரஸ் நமது கடப்புக்குள்தான் நிற்கிறது என்றே கதைவிட்டுக் கொண்டிருந்தவர்களல்லவா!

முஸ்லிம் காங்கிரஸ் தனது மக்களை ஏமாற்றிவிட்டது என்பதல்ல; இவர்கள், தமிழ் மக்களை ஏமாற்றிக்கொண்டிருக்கிறார்கள் என்பதுதான் விஷயம்!

- ஆசிரியர்

வாழ்க்கைத்திறன் கல்வியை

மேம்படுத்த செயற்றிட்டம்

(வவுனியா) வடமாகாண பாடசாலைகளில் வாழ்க்கைத்திறன் விழுமியக்கல்வியை மேம்படுத்தும் நோக்கில் மகிழ்ச்சியாக வாழ்வோம் செயற்றிட்டம் ஆரம்பிக்கப்பட்டுள்ளது.

சமூகத்தில் ஒன்றுசேர்ந்து வாழ வழிகாட்டுவதற்குமான வாழ்க்கைத்திறன் விழுமியங்களை மேம்படுத்தும் நோக்கோடு இச்செயற்றிட்டம் அமுல்படுத்தப்பட்டுள்ளது.

மரக்கடத்தல்

(மன்னார்) மன்னார் - மடு காட்டுப் பகுதியில் சட்ட விரோதமான முறையில் மரங்களை வெட்டி விற்பனை செய்வது குறித்து தெரியவந்துள்ளது. செட்டிகுளம் பொலிஸார் மேற்கொண்ட தேடுதல் நடவடிக்கையின் மூலமாக இந்நடவடிக்கை தெரியவந்துள்ளது. இதன்போது விற்பனைக்கு எடுத்துச் செல்ல தயாரான நிலையில் வெட்டப்பட்டிருந்த மரங்கள் பொலிஸாரால் கைப்பற்றப்பட்டுள்ளன. எனினும் பொலிஸார் வருவதை அறிந்து கொண்ட, சட்டவிரோத மர விற்பனையாளர்கள் அவ்விடத்தை விட்டுத் தப்பிச் சென்றுள்ளனர்.

வவுனியா தெற்கு வலயக் கல்விப் பணிமனையில் தெற்கு கல்வி வலயத்தை சேர்ந்த 83 பாடசாலைகளின் அதிபர்கள், ஆரம்பப்பிரிவு ஆசிரியர்கள் மற்றும் ஆலோசனை வழிகாட்டல் ஆசிரியர்களுக்கான செயலம்வு நேற்று நடைபெற்றது.

வவுனியா தெற்கு வலயக் கல்விப்பணிப்பாளர் திருமதி அன்ரன் சோமராஜா தலைமையில் நடைபெற்ற இச்செயலம்வில் ஓய்வு பெற்ற அதிபர் அருட்சகோதரி திரேசா ராணி வளவாளராகக் கலந்து கொண்டு கருத்துரை வழங்கினார்.

கற்கள் கொட்டப்பட்ட நிலையில்

திருத்தப்படாத கிடாச்சூரி வீதி

(வவுனியா) வவுனியா - தாண்டிக்குளம் சந்தியில் இருந்து கிடாச்சூரி மற்றும் பல கிராமங்களுக்குச் செல்லும் வீதி திருத்தம் செய்யப்படுவதற்கு ஆவன செய்யப்பட்ட நிலையில் இடைநடுவில் விடப்பட்டுள்ளமையினால் மக்கள், தாம் அசௌகரியங்களுக்கு முகம் கொடுத்து வருவதாகத் தெரிவிக்கின்றனர். இப் பிரதான வீதி நீண்டகாலமாகத் திருத்தம் செய்யப்படாத நிலையில் காணப்பட்டபோது மக்கள் அதிகாரிகளிடம் முறையிட்டதால் அவ்வீதியைத் திருத்தம் செய்வதற்கு வீதி அபிவிருத்தி அதிகாரசபையினால் நடவடிக்கை எடுக்கப்பட்ட நிலையில், கடந்த 5 மாதங்களுக்கும் மேலாகத் திருத்தம் செய்யப்படாது இடைநடுவில் கைவிடப்பட்டுள்ளதாக தெரிவிக்கும் அப்பகுதி மக்கள், அவ்வீதியில் கற்கள் கொட்டப்பட்டு பயணிக்க முடியாது காணப்படுவதாகவும் அதனால் விபத்துக்கள் ஏற்படுவதுடன் பாடசாலை மாணவர்கள்

உட்பட பலரும் அசௌகரியங்களுக்கு முகம் கொடுத்து வருவதாகவும் தெரிவித்தனர்.

இதேவேளை இவ்வீதியினால் மன்னார் மாவட்ட மடுப் பிரதேசம் வரை பயணம் செய்யக் கூடியதாகவுள்ளமையினால் தற்போது அதிகளவானவாகனங்கள் அப்பாதையைப் பயன்படுத்துவதாகக் கூறும் அப்பகுதி மக்கள், வீதி செப்பனிடப்படாமையினால் தூசு வீடுகளிற்குள் படிவதாகவும் பாடசாலை மாணவர்கள் வெள்ளையுடையுடன் பாடசாலைக்குச் செல்ல முடியாதிருப்பதாகவும் தெரிவிக்கின்றனர்.

இவ் விடயம் தொடர்பாக தாம் அரசாங்க அதிபர் முதல் கொண்டு சம்பந்தப்பட்ட அதிகாரிகளுக்கு அறிவித்தபோதிலும் அவர்கள் அரசியல் காரணங்களைச் சுட்டிக்காட்டுவதாகவும் அது தொடர்பில் தாம் எதனையும் செய்ய முடியாதிருப்பதாகப் பொறுப்பற்ற விதத்தில் பதில் அளிப்பதாகவும் தெரிவித்தனர். (160)

ஒளிராத வீதி மின்விளக்குகள்; மன்னார் மக்கள் அசௌகரியம்

(மன்னார்) மன்னார் மாவட்டத்தில் உள்ள வீதியின் விளக்குகள் பல தொடர்ந்தும் ஒளிராத நிலையில் காணப்பட்டு வருவதாகவும் இதனால் மக்கள் இரவு நேரங்களில் பல்வேறு அசௌகரியங்களுக்கு முகம் கொடுத்துவருவதாகவும் தெரிவிக்கப்படுகின்றது. மன்னார் நகரப்பகுதியில் சுமார் 200 இற்கும் மேற்பட்ட தெருமின்விளக்குகள் காணப்படுகின்றன. அவற்றில் பல விளக்குகள் ஒளிராத நிலையில் காணப்படுகின்றன. ஆனால் மன்னாரின் பல இடங்களிலும் வீதி மின் விளக்குகள் உள்ள போதும், பல கிராமங்களுக்குள் செல்லும் வீதிகளில் உள்ள வீதி மின் விளக்குகள் ஒளிர்வதில்லை என மக்கள் தெரிவிக்கின்றனர். இவ்விடயம் தொடர்பாக பாவனையாளர்களினால் மன்னார் மின்சாரசபையிடம் முறையிடப்பட்டாலும் உரிய நடவடிக்கை எடுக்கப்படுவதில்லை என

மக்கள் விசனம் தெரிவிக்கின்றனர்.

இதே வேளை மன்னார் நகரசபை பிரிவுக்குட்பட்ட பல பகுதிகளில் ஒளிராத நிலையில் காணப்படுகின்ற வீதியின் விளக்குகளைத் திருத்தி புதிய மின்குமிழ்களைப் பொருத்தும் வேலைத்திட்டங்கள் மேற்கொள்ளப்பட்ட போதும் பல மின் குமிழ்கள் ஒளிர்வதில்லை என மன்னார் மக்கள் தெரிவிக்கின்றனர்.

மன்னார் நகரசபை பிரிவுக்குட்பட்ட பகுதிகளில் காணப்படுகின்ற வீதி மின்விளக்குகள் பல பழுதடைந்த நிலையில் அவற்றை மாற்றி மீண்டும் ஒளிரவைக்கும் நோக்கில் மன்னார் நகரசபை முதற்கட்டமாக 5 இலட்சத்து 20 ஆயிரம் ரூபா செலவில் 200 தெரு மின்குமிழ்களும் அதற்கான ஏனைய உபகரணங்களும் கொள்வனவு செய்து மன்னார் மின்சார சபையின் உதவியுடன் அவற்றைப் பொருத்தியது.

ஆனால் அவற்றில் பல தற்போது ஒளிர்வதில்லை எனவும் இதனால் இரவு நேரங்களில் மக்கள் குறிப்பாகப் பெண்கள் வீதியால் செல்ல அச்சம் கொள்வதாகவும் தெரிவிக்கப்படுகின்றது.

புதிய நிர்வாகிகள் தெரிவு

(வவுனியா) வவுனியா - வைரவபுளியங்குளம் கிராம அபிவிருத்திச் சங்கத்தின் புதிய நிர்வாகிகள் அண்மையில் இடம்பெற்ற பொதுக்கூட்டத்தில் தெரிவு செய்யப்பட்டனர். இதன்படி புதிய தலைவராக க. சிவபாலனும் செயலாளராக தேசபந்து க.சிவஞானமும், பொருளாளராக க.இராசலிங்கமும் தெரிவு செய்யப்பட்டனர். இத்துடன் உப தலைவராக நா. சேனா திராஜாவும் உப செயலாளராக தே.அமலனும் நிர்வாக உறுப்பினர்களாக ஆ.சிவகுமார், கு.ஆனந்தராசா, சா.சீனிவாசகம், ப.தவநேசன், க.குலேந்திரன், பா. சிவசிதம்பரம், சாந்தி கனகரட்ணம், ஆ.கோடல்வரன் ஆகியோர் தெரிவு செய்யப்பட்டுள்ளதுடன் கணக்காய்வாளர்களாக சிவராஜசுந்தரம் மற்றும் எஸ். தியாகராசா ஆகியோரும் தெரிவு செய்யப்பட்டுள்ளனர். (160)

தமிழகத்தில் மலிந்த கூட்டுக் குடும்ப நாற்சார் வீடுகள் அரிதான யாழ்ப்பாணத்தில், வீடுகளில் திண்ணைகளை விட, முற்றங்களே கருத்துப் பரிமாற்றத்துக்கான களங்களாக விளங்கின. நிலவு வெளிச்சத்தில் முற்றத்தில் பெரிசுகள் எல்லாம் பெண் கதைகள் பேசும்போது பேசாமல் காதை எறிந்தும், பேசும் கதைகள் பேசும் போது பயத்தில் கண்ணை மூடியும் லாம்பு வெளிச்சத்தில் திண்ணையில் பாடப் புத்தகத்தை படிக்கும் பாவனையில் பாசாங்கு பண்ணிய காலம் உண்டு.

இன்று வரைக்கும் மனதில் கல்வெட்டுப் போல பதிந்த

பல கருத்துக்கள் அங்கு காதில் விழுந்து பொறுக்கியவையே. வயதுக்கு மீறிய கேள்விகள் சில, பெரியோர்களை சங்கடப்படுத்தியதும், பிடரிக்கு சேதம் விளைத்ததும் அந்த முற்றத்தில் தான்.

வீடு கடந்து கிராமங்களில் கோவிலடியும் சனசமூக நிலையங்களும் சமூகத்தின் கருத்துக் களங்களாகின. அங்கேயும் முற்றங்கள் தான் கருத்துக் களங்கள். ஊர் கூடி மேடை அமைத்த மைதானங்கள் இந்த இரண்டு இடங்களிலும், அவற்றின் முற்றங்களில், தான் அதிகமானவை. அரசியலும் பட்டிமன்றங்களும், வில்லுப் பாட்டும், இசைக்குழுக்களும் நாடக மன்றங்களும் மட்டுமன்றி, சின்ன மேளங்களும் சிந்தையை நிறைத்தது அந்த முற்றங்களில் தான்.

கிராமம் கடந்து கருத்து பட்டணம் வந்த போது, அங்கேயும் நமக்கென்றோர் முற்ற வெளி.

நகரத்தின் குடிமக்கள் கூடும் இடமாக இத்தாலியிலும் மால்ட்டாவிலும் பியாற்சா என்றும் ஸ்பெயினிலும் அதன் குடியேற்ற நாடுகளிலும் பிளாசா என்றும் அழைக்கப்படும் இடங்கள் போல, லண்டனின் ஹைட் பார்க் போல,

எமக்கும் இருந்தது முற்றவெளி. தீவு நோக்கிச் செல்லும் பண்ணைப் பாதையிலிருந்து வளைந்து, தந்தை செல்வா தூபி, மாநகரசபை வரையுமாக,

நமக்கென்றோர் முற்றவெளி

தழும்புகள் எங்குமே இருக்கின்றன.

ஆனால் வீரர்கள் வரலாறே இல்லாமல், சவடுகள் கூட இல்லாமல் மறைந்து விட்டார்கள்.

எங்கள் வரலாற்றிலும் நினைவிலும் நிறைந்த அந்த முற்ற வெளி தான்

தூக்குக் கோபுரத்தைப் பின்னால் மின் கம்பங்கள் பிரதி செய்த வெட்கத்திற்குரிய வரலாறும் எங்களுடையது தான். கொலைகாரனோடு கோழித் திருடனும், கொள்ளையனோடு கொள்கைச் செம்மல்களும் சமூக விரோதிகளாய் சமரசமாய் உலவிய பெருமை மிக்க வரலாற்றை, சுண்ணாம்பு தடவிய மின்கம்பங்கள் இன்றும் சொல்லும்.

வரலாற்றுப் பெருமை மிக்க கோட்டையை கரையோரமாய் சுற்றி வரும் இந்த இடம் தான் எங்கள் அரசியல் தலைவதியை மாற்றிய பிரதேசம்.

முனியப்பர் கோவிலில் கடலை விற்ற கிழவிகள் தவிர வேறு வியாபாரங்கள் கண்ணில் படாத இடம் அது. முனியப்ப பக்கைகளை தரிசிக்க வந்த பக்த கோடிகள் நிறைந்த இடம் அது. வெறும் வெளி. தூக்குத்தில் தவித்தாலும் தேநீர் குடிக்க பஸ் நிலையம் தான் வரவேண்டும்.

பஸ் நிலையம் இருந்தது.

குடாநாடென்ன, முழு இலங்கையுமே வந்து போனது. அது கூடும் களமாய் இருந்ததே அன்றி, கருத்துக் களமாய் இருந்ததில்லை.

யாழ்ப்பாணப் பாரம்பரியத்துடன் பின்னிப் பிணைந்து, அதன் அரசியல் வரலாற்றின் மைல் கற்களைச் சுமந்து, கருத்துக் களமாகியது இந்த முற்ற வெளிதான்.

தமிழாராய்ச்சி மாநாடும் அதில் நடந்த வன்முறைகளும் அதன் நினைவுத் தூபிகளும் என வீரசிங்கம் மண்டபத்தைச் சுற்றியும் அங்கு இழைந்த சிறுமையைப் பற்றியும் நினைவுட்டித் தானே எங்கள் தேசியம் வளர்ந்தது. எரிக்கப்பட்ட நூலகம் எங்கள் இனத்திற்கு இழைக்கப்பட்ட அநீதியின் சாட்சியாக விளங்குவதும் அங்கே தானே.

முற்ற வெளியிலும் திறந்த வெளியரங்கிலும் உணர்ச்சி கொப்பளிக்கப் பேசி எங்களை உசுப்பேத்திய அரசியல் தலைமை பெருமை பெற்றதும் அங்கு தானே.

தமிழருக்கு உரிமை கொடுப்பதும் என்பதற்காக எதிர்த்து களனி யாத்திரை சென்ற ஜே.ஆரை கேள்வி கேட்டு, மேடையை இழுத்துச் சரித்து, செருப்பால் எறிந்து விரட்டிய வீரம் செறி தமிழ் பண்பாடு அந்த முற்ற வெளி மண்ணில்

தானே நிகழ்ந்தது.

துரையப்பா ஸ்டேடியம்... திறந்த வெளி அரங்கு... தந்தை செல்வா நினைவுத் தூபி... நூலகம், நவீன சந்தை என்றெல்லாம், யாழ்ப்பாணத்தை ரோமாபுரி போல அழகு நகரமாக்குவேன் என்று கட்டியெழுப்பியவரை துரோகியாக்கி, மண்டையில் போடும் பாரம்பரியத்தை தொடக்கிய, துரையப்பா முதல் வராக இருந்த மாநகரசபை மறு முனையில்.

அன்று தொடங்கிய மாநகர சபை மோதல் இன்று வரைக்கும் முடிந்ததாயில்லை. தமிழக சட்டசபையை வெல்லும் ஈழத்தமிழன் பெருமையைப் பேச வேறு எந்த இடம் பொருத்தமானது?

கருத்துக்களை கருத்துக்களால் எதிர் கொள்ளும் பழக்கம் போய் எவ்வளவு காலமாகி விட்டது. தமிழர்கள் தங்கள் கருத்து வேறுபாடுகளைத் தீர்க்க, துப்பாக்கிகள் போய் இப்போது கைகள் வந்திருக்கின்றன என்ற ஆறுதல் தவிர வேறு எந்தப் பெருமை உண்டு?

ஆசனங்கள் மாறினாலும் தமிழன் மாறவில்லை என்பதற்கு உதாரணம் வேறேது?

கொடி நாட்டிப் பெருமை சேர்த்த கோட்டை... சே குவோரா இயக்கம் கைப்பற்ற முயன்று தோற்று, நம் வீர மறவர் கல்லின் மேல் கல்லிராதபடிக்கு தகர்த்த கோட்டை!

அதற்குள்ளே, நகரமே வந்து விடுப்புப் பார்க்க, டச்சுக்காரன் கட்டிய தூக்குக் கோபுரம்... தூர இருந்தே பயமுறுத்தும்.

கொலை செய்தவனோடு, கோசம் போட்ட எத்தனை உயிர்கள் அங்கே தொங்கியிருக்கும்? கருத்துக்களுக்காக உயிர் நீக்க அந்த நேரம் ஒரு ஆள் கிடைக்காமலா போயிருப்பான்?

ஐந்து நூற்றாண்டுகளுக்கு முன்பாக, அன்னிய ஆதிக்கத்திற்கு எதிராக ஒரு பனங்கொட்டையைத் தன்னும் தூக்கி எறிய விடுதலை உணர்வு மிக்க ஒரு ஆள் இல்லாமல் இருந்திருப்பான்? வரலாறு அவனை மறந்திருக்குமோ? அல்லது அப்படி ஒருவன் பிறந்து வர இந்த மண்ணில் இடம் இல்லாது போயிருக்குமோ?

தூக்குக் கோபுரத்தைப் பின்னால் மின் கம்பங்கள் பிரதி செய்த வெட்கத்திற்குரிய வரலாறும் எங்களுடையது தான். கொலை காரனோடு கோழித் திருடனும், கொள்ளையனோடு கொள்கைச் செம்மல்களும் சமூக விரோதிகளாய் சமரசமாய் உலவிய பெருமை மிக்க வரலாற்றை, சுண்ணாம்பு தடவிய மின்கம்பங்கள் இன்றும் சொல்லும்.

தகர்க்கப்பட்ட பொலிஸ் நிலையம், கல் மேல் கல் இராமல் இடிக்கப்பட்ட கோட்டை இரண்டுமே எங்கள் வீரத்தின் தழும்புச் சின்னங்கள்.

எங்களின் உண்மையான கருத்துக்களம்.

எங்களின் உலகத்தை, சிந்தனையை விரிய வைத்தது அந்த இடம் தானே.

யாழ்ப்பாணக் கிணற்றுக்கு அப்பால் உலகத்தைக் காட்டிய றியோவும் றிகலும் அங்கே தான் இருந்தன. யாழ்ப்பாணத்தில் பார்க்கவே கிடைக்காத நிர்வாண அழகிகளை இரகசியமாய் இருளில் திரையில் கண்டு மெய் சிலிரக்க வைத்த களம் அது. Licensed to kill என்று நினைத்த மாதிரி அனைவரையும் சுட்டுத் தள்ளும் ஜேம்ஸ் பொண்டை திரையிலே மட்டும் காண வைத்த களம் அது.

இந்திய நட்சத்திரங்களும், மைக்கைத் தூக்கி நீர் குடித்த பொப் இசைச் சக்கரவர்த்திகளும் வேற்றுலகத்தை எங்களுக்கு காட்டி சுத்தியதும் இந்த இடங்களில் தான். தினகரனின் வரலாற்றுப் பெருமை மிக்க மாட்டு வண்டிச் சவாரியில் வெற்றிக் கிண்ணம் பெற்ற நம்ம ஊர் மாமாக்களும் குஞ்சப்புகளும் பெருமை பெற்ற நிலம் அது. அந்த முற்ற வெளியில் இது வரை காலமும் யாரோ வந்து பேசினார்கள்.

கை தட்டினோம். இரத்தத் திலகம் வைத்தோம்.

மேடையை இழுத்து முறித்தும் விரட்டினோம்.

கேள்வி கேட்டவர்களைப் பேச விடாமலும் அடக்கினோம்.

பின்னால் வந்தவர்கள் பேசவில்லை. அவர்களின் துப்பாக்கிகள் பேசின.

இரத்தத் திலகம் வைத்தார்கள். மௌனமானோம்.

கேள்வி கேட்டவர்களை மறக்காமல் துரோகிகள் ஆக்கினோம்.

செம்மறிச் சிந்தனைகள் சமூகத்தை முன்னேற்றப் பாதைக்கு இட்டுச் சென்றதாய் வரலாறு இல்லை. கேள்விகளும் மாற்றுக் கருத்துக்களும் தான் மனித சமூகத்தை மேலே தள்ளிச் சென்றன.

பனம்பழம் விழுந்து மண்டை உடைந்தவர்களுக்கெல்லாம் வராத சிந்தனை, அப்பின் விழுந்தவனுக்கு வந்ததால் தான் விஞ்ஞானம் வளர்ந்தது. பூமி உருண்டை என்றும் சூரியனைச் சுற்றுகிறது என்றும் சிறைத் தண்டனைக்கும் அஞ்சாமல் உண்மை பேசியவர்களால் மாற்றங்களை ஏற்படுத்த முடிந்தது.

இதனால் தான் நாங்கள் கடல் கடந்து கனடா வந்து, தாயகத்திலிருந்து இறக்குமதி செய்யப்பட்ட புழுக்கொடியலில் பெருமை கொள்ள, அவர்கள் செவ்வாய்க் கிரகம் வரை போய் விட்டார்கள், வண்டிச் சவாரி செய்ய!

வழமையை மறுத்து கேள்விகள் கேட்டார்கள். முழுச் சமூகமும் எள்ளி நகையாடிய போதும், அந்த மனிதர்களால் மாற்றங்களை ஏற்படுத்த முடிந்தது.

நன்றி - பூபாளம்

பனம்பழம்

விழுந்து மண்டை

உடைந்தவர்களுக்கு

எல்லாம் வராத சிந்தனை,

அப்பின் விழுந்தவனுக்கு

வந்ததால் தான் விஞ்ஞானம்

வளர்ந்தது. பூமி உருண்டை

என்றும் சூரியனைச்

சுற்றுகிறது என்றும் சிறைத்

தண்டனைக்கும் அஞ்சாமல்

உண்மை பேசியவர்களால்

மாற்றங்களை ஏற்படுத்த

முடிந்தது.



இனவாதப் பிரசாரங்கள் கிழக்கில் முடியவில்லை

கவலையடைகிறது ஜே.வி.பி.

(கொழும்பு)
கிழக்கு மாகாணத்தில் தேர்தல் முடிவடைந்த போதிலும், இனவாத பிரசாரங்கள் முடிந்த பாடில்லை என ஜே.வி.பி. நாடாளுமன்ற உறுப்பினர் அனூர குமார திலாநாயக்க தெரிவித்துள்ளார்.
கொழும்பில் நடைபெற்ற செய்தியாளர் சந்திப்பில் கலந்து கொண்டபோது அவர் இதனைக் குறிப்பிட்டுள்ளார்.
அங்கு அவர் மேலும் தெரிவித்ததாவது
கிழக்கு மாகாணசபைத்

தேர்தல்களின் போது ஆளும் கட்சியும், ஸ்ரீலங்கா முஸ்லிம் காங்கிரஸ் கட்சியும் இனவாதத்தைத் தூண்டி வாக்குகளைப் பெற்றுக்கொள்ள முயற்சித்தன.
கிழக்கு மாகாணத்தில் தமிழ், சிங்கள மற்றும் முஸ்லிம் மக்கள் கலந்து வாழ்ந்து வருகின்றனர்.
தேசிய ஒற்றுமையை ஏற்படுத்த மிகவும் முக்கியமான மாகாணமாக கிழக்கு மாகாணத்தை அடையாளப்படுத்த முடியும்.



மாகாணத்தில் தேசிய ஒற்றுமையை கட்டியெழுப்புவதற்குப் பதிலாக முஸ்லிம் காங்கிரஸும், தமிழ்த் தேசியக் கூட்டமைப்பும் ஐக்கிய மக்கள் சுதந்திரக் கூட்டமைப்பும் இனவாதத்தை தூண்டி அரசியல் இலாபமீட்டவே முயற்சித்தன என அவர் மேலும் தெரிவித்தார்.

பிரயோகிக்கப்படும் அமுத்தம் மனித உரிமைக் குழுவில் முறையீடு

(கொழும்பு)

தமக்கு எதிராக பிரயோகிக்கப்பட்டு வரும் அமுத்தங்கள் தொடர்பில் மனித உரிமை ஆணைக்குழுவில் முறையீடு செய்யப்பட உள்ளதாக இலங்கை ஆசிரியர் சேவை ஒன்றியத்தின் பொதுச் செயலாளர் மகிந்த ஜயசிங்க தெரிவித்துள்ளார்.



பொலிஸார் தம்மீது தேவையற்ற அமுத்தங்களைப் பிரயோகித்து வருவதாக அவர் குற்றம் சுமத்தியுள்ளார்.

ஐந்தாம் ஆண்டு புலமைப் பரிசில் பரீட்சை வினாத்தாள் முன் கூட்டியே வெளியானமை தொடர்பில் புலனாய்வுப் பிரிவினர் வாக்கு மூலங்களை பதிவு செய்து கொண்டுள்ளதாகக் குறிப்பிட்டுள்ளார். கல்வி அமைச்சரின் உத்தரவிற்கு அமைய புலனாய்வுப் பிரிவினர் ஐந்தாம் ஆண்டுப் புலமைப் பரிசில் பரீட்சை வினாத்தாள் முன் கூட்டியே வெளியானமை தொடர்பில் விசாரணை ஆரம்பித்திருந்தனர். இந்த விசாரணைகள் ஆரம்பிக்கப்படுவதற்கு முன்னதாகவே பரீட்சை வினாத்தாள்கள் வெளியாகவில்லை என பொலிஸார் அறிவித்திருந்ததாக மகிந்த ஜயசிங்க சுட்டிக்காட்டியுள்ளார். பரீட்சை வினாத்தாள் எவ்வாறு வெளியானது என்பதனை விசாரிக்காமல் அது தொடர்பிலான தகவல்களை மக்களுக்கு அம்பலப்படுத்திய தம்மை நெருக்கடிக்கு உள்ளாக்கி விசாரணை நடத்துவதில் அர்த்தமில்லை என அவர் குறிப்பிட்டுள்ளார்.

மருத்துவராக மாறிய ஊழியருக்கு 2 வருட சிறை

(கொழும்பு)

கம்பளை தனியார் வைத்திய சாலையில் ஊழியராகப் பணியாற்றிய நபர், அந்தப் பணிகளிலிருந்து விலகி தனியாக மருந்தகம் ஒன்றை ஸ்தாபித்து நோயாளிகளுக்கு சிகிச்சையளித்து வந்த குற்றச்சாட்டில் கைதுசெய்யப்பட்டார்.
கம்பளை நீதவான் நீதிமன்றில் சந்தேக நபர் முன்னிலைப்படுத்தப்பட்ட நிலையில், இவருக்கு 2 வருட சிறைத் தண்டனை வழங்கப்பட்டது. 5 வருடங்களுக்கு ஒத்திவைக்கப்பட்ட சிறைத்தண்டனையை அவருக்கு வழங்குவதாக நீதவான் உத்தரவிட்டார்.
இந்த நபர் கம்பளை தனியார்

வைத்தியசாலையில் பணியாற்றி வந்த போது, மருத்துவர் நோயாளிகளுக்கு வழங்கும் சிகிச்சைகளுக்கு உதவியாளராக இருந்துள்ளார்.
இந்த அனுபவத்தை அடிப்படையாகக் கொண்டு, அவர் கம்பளை - நுவரெலியா வீதியில் இடமொன்றை வாடகைக்கு அமர்த்தி, அதில் மருந்தகமொன்றை ஸ்தாபித்து அங்கு செல்லும் மக்களுக்கு சிகிச்சை அளித்துள்ளார்.
இந்த நிலையில், பிரதேசவாசி ஒருவர் செய்த முறைப் பாட்டை அடுத்து இந்த நபர் கைது செய்யப்பட்டு நீதிமன்றில் முன்னிலைப்படுத்தப்பட்டுள்ளார்.

செல்வாக்கு பிரயோகிக்கப்படும் நீதிச் சேவை ஆணைக்குழு

(கொழும்பு)

நீதிச்சேவை ஆணைக்குழு மது சுயலாப நோக்கம் கொண்ட முறைகேடான செல்வாக்கு பிரயோகங்கள் மேற்கொள்ளப்படுவதாக நீதிச் சேவை ஆணைக்குழுவின் செயலாளர் மஞ்சள திலகரட்ன வெளியிட்ட அறிக்கை குறித்து தாம் விசனமடைந்துள்ளதாக ஜனநாயக மற்றும் சுதந்திரத்திற்கான சட்டத்தரணிகள் அமைப்பைச் சேர்ந்த பிரதிநிதிகள் உயர் நீதமன்ற வளாகத்துக்கு வெளியே நேற்று முன்தினம் நடைபெற்ற செய்தியாளர் மாநாட்டில் தெரிவித்தனர்.

சட்டத்தரணிகள் விசனம்

சட்டத்தரணிகள் அமைப்பின் சார்பில் பேசிய, சிரேஷ்ட சட்டத்தரணி ஜே.சி. வெலியமுன, நீதித்துறையிலும் நீதிச்சேவை ஆணைக்குழுவிலும் இந்நாட்டு மக்களுக்கு நல்லெண்ணமும் நம்பிக்கையும் இருப்பதாகக் கூறினர்.
தேவையில்லாத, முறைகேடான முறையில் நீதிச்சேவை ஆணைக்குழு மீது தலையீடு செய்யும் முயற்சிகளையிட்டு சட்டத்தரணிகள் விசனமடைந்துள்ளதாக அவர் கூறினார்.
நீதித்துறையினதும் நீதிபதிகளினதும் தரத்தைக் குறைக்க

சட்டவரைஞர்கள் அனுமதிக்க மாட்டார்கள் என அவர் கூறினார். நீதித்துறையின் சுயாதீனத்தை பாதுகாக்க முடியுமான சகல நடவடிக்கைகளையும் சட்டத்தரணிகள் மேற்கொள்வர் என வெலியமுன கூறினார்.
நீதித்துறை மற்றும் நீதிச் சேவை ஆணைக்குழு என்பவை மீது செல்வாக்குப் பிரயோகம் செய்யும் ஆபத்தை நாடு எதிர்கொண்டுள்ளது. இதை நாம் முனையிலேயே கிள்ளி எறிய வேண்டும். சட்டத்தரணிகள் இதற்கு பின்நிற்க மாட்டார்கள் என சட்டத்தரணி கே.எஸ். ரத்னவேல் கூறினார்.

அரசாங்கம் கல்வித்துறையை திட்டமிட்டு சீரழிக்கின்றது

ஐ.தே.க. குற்றச்சாட்டு

(கொழும்பு)

நாட்டின் கல்வித்துறையை அரசாங்கம் திட்டமிட்டு சீர்குலைத்து வருவதாக ஐக்கிய தேசியக் கட்சியின் பிரதித் தலைவர் சஜித் பிரேமதாச தெரிவித்துள்ளார்.
கல்வித்துறைக்கு உரிய மதிப்பு அளிக்கப்படாத காரணத்தினால்

27.5 வீதமானவர்கள் நாட்டை விட்டு வெளியேறிச் சென்றுள்ளதாகத் தெரிவித்துள்ளார். கொழும்பில் நடைபெற்ற ஊடகவியலாளர் சந்திப்பில் கலந்துகொண்ட போது அவர் இதனைக் குறிப்பிட்டுள்ளார்.
உரிய கல்வி அபிவிருத்தியின்றி நாட்டை முன்னேற்றப்

பாதையில் இட்டுச் செல்ல முடியாது, கல்வி மிக வலுவான ஆயுதம் என ஆபிரிக்கத் தலைவர் நெல்சன் மண்டேலா தெரிவித்துள்ளதாக சஜித் பிரேமதாச சுட்டிக்காட்டியுள்ளார்.
அரசாங்கம் வேண்டுமென்றே நாட்டின் கல்வித்துறையைச் சீர்குலைத்து வருவதாகக் குறிப்பிட்டுள்ளார்.
ஆளும் கட்சி அரசியல்வாதிகளும், அவர்களின் ஆதரவாளர்களும் மக்களின் வரிப்பணத்தில் சொகுசு வாழ்க்கை வாழ்ந்து வருகின்ற நிலையில் ஏன் கல்வித்துறைக்கு மொத்தத் தேசிய உற்பத்தியில் 6 வீதத்தை ஒதுக்க முடியாது எனவும் அவர் கேள்வி எழுப்பியுள்ளார்.



முஹம்மது நபியை மோசமாக சித்திரித்து காட்டும் வகையில் அமெரிக்காவில் தயாரிக்கப்பட்ட படத்திற்கு எதிர்ப்புத் தெரிவித்து கோட்டை ரயில் நிலையத்திற்கு முன்னால் இடம்பெற்ற ஆர்ப்பாட்டத்தைக் காணலாம்.

நாய்களின் எண்ணிக்கை ஐம்பது விதமாக வீழ்ச்சி



(கொழும்பு)

நாய்களின் எண்ணிக்கையில் 50 வீத வீழ்ச்சி ஏற்பட்டுள்ளதாக சுகாதார அமைச்சின் கால்நடை மருத்துவப் பிரிவின் பணிப்பாளர் பீ.எல். ஹரிச்சந்திர தெரிவித்துள்ளார்.
கடந்த வருடம் நாய்களின் எண்ணிக்கை 34 இலட்சமாக இருந்தது. நாய்களின் எண்ணிக்கையைக் குறைக்க அரசாங்கம் 500 இலட்ச ரூபாவை ஒதுக்கியது.
வருடாந்தம் மனிதர்களை நாய் கடிக்கும் சுமார் 2,000 சம்பவங்கள் பதிவாவதாகவும் இதற்காக அரசாங்கம் 150 இலட்ச ரூபாவை செலவிடுகிறது எனவும் அவர் தெரிவித்தார்.

ஓய்வு பெறுகிறார் கடற்படைத் தளபதி

(கொழும்பு)

கடற்படைத் தளபதி வைஸ் அட் மிரல் சோமதிலக திலாநாயக்க, எதிர்வரும் 26 ஆம் திகதி தனது சேவையில்லுந்து ஓய்வுபெறுகிறார் எனத் தெரிவிக்கப்படுகிறது.
1977 ஆம் ஆண்டு ஜன் மாதம் முதலாம் திகதி கடற்படையில் கடை அதிகாரியாக இணைந்து கொண்ட இவர், தனது சேவைக் காலத்தில் ரணகூர் விருதுகள் இரண்டையும் விசிட் சேவை விபூசண பதக்கத்தையும் பெற்றுள்ளார். இவரது சேவைக் காலம் முடிவடைந்தவுடன் நிலவும் கடற்படைத் தளபதி பதவிக்கு ரியல் அட்மிரல் ஜயநாத் ஜயமக நியமிக்கப்படுவார் என சில வட்டாரங்கள் தெரிவித்தன.



2 சட்டமூலம் நிறைவேற்றப்படும்

உள்ளூராட்சி மன்றங்களுக்கான புதிய தேர்தல் முறைமை குறித்த இரு சட்டமூலங்கள் ஒக்டோபர் 10 ஆம் திகதி நாடாளுமன்றத்தில் அங்கீகரிக்கப்படும் என அரசாங்கத் தரப்பு பிரதம கொறடாவான அமைச்சர் திணைவு குணவர்தன தெரிவித்தார்.
உள்ளூராட்சி அதிகார சபைகள் தேர்தல்கள் (திருத்த) சட்டமூலம் மற்றும் உள்ளூராட்சி அதிகார சபைகள் சட்டம் ஆகிய இரு சட்டமூலங்களையும் நிறைவேற்றுவதற்கு அரசியல் கட்சிகளின் தலைவர்கள் இணக்கம் கண்டுள்ளனர்.
உத்தேச சட்டத்தின்படி, உள்ளூராட்சி அதிகார சபைகளுக்கான 70 சதவீத பிரதிநிதிகள் தொகுதி வாரி முறைமை மூலம் தெரிவு செய்யப்படுவர்.

வேலையை பிரதேசத்தின் வளங்கள் பேணிப் பாதுகாக்கப்பட வேண்டும்

- பேராசிரியர் பாலசுந்தரம்பிள்ளை தெரிவிப்பு

(அரியாலை)

எமது வரலாற்றுப் பரிமாணங்கள் ஏனைய தமிழ்ப்பிரதேசங்களிலும் தமிழ்நாட்டிலும் கூட பெரிதாகப் பேணப்பட்டிருக்கவில்லை. தமிழர்களின் வரலாற்றை அறிந்து கொள்ள வேண்டியதேவை வரலாற்று ஆசிரியர்களுக்கு மட்டுமின்றி தமிழர்களுக்கே அதிகம் உள்ளது என யாழ்ப்பாணம் கலைக்கழக முன்னாள் துணை வேந்தரும் வாழ்நாள் பேராசிரியருமான பொ.பாலசுந்தரம் பிள்ளை தெரிவித்தார்.

கடந்த ஞாயிற்றுக்கிழமை யாழ்ப்பாணம் மண்டபத்தில் நடைபெற்ற 'வேலையை ஓர் அறிமுகம்' என்ற வரலாற்று நூல் வெளியீட்டு நிகழ்வில் தலைமை தாங்கி உரை நிகழ்த்திய பொழுது அவர் இவ்வாறு தெரிவித்தார்.

அவர் தொடர்ந்து உரை

யாற்றுகையில்,

வேலையைப் பிரதேசம் மிகவும் செழிப்பான மண் வளமும், நீர்வளமும் வரலாறும் கொண்டிருந்த வாழிடமாகும். வடமாகாணத்தில் புகையிலைக்கு பெயர் போன பூமி! இங்கு விளைந்த புகையிலை ஏனைய பகுதி புகையிலைகளுக்கு 'சாத்து' இலைகளாக வியாபாரிகளால் பயன்படுத்தப்பட்டுள்ளது.

வேலையை அபிவிருத்தி செய்ய வேண்டுமென பலரும் கங்கணம் கட்டிக் கொண்டு இருக்கின்றார்கள். பிரதேச சபைத் தலைவரும் இங்கு இருக்கின்றார். எனவே எமது நிலவளம், நீர்வளம், வரலாறு, தொன்மைக்கல்வி, கலாசாரம் என்பன பேணிப் பாதுகாக்கப்பட வேண்டும்.

புதிய சமுதாயக் கட்டமைப்பு ஏற்படுத்தப்பட வேண்டும். அது தொடர்பான ஆவணங்கள்

தொலைந்து போயுள்ளன. இந்த நூலில் அபிவிருத்தி தொடர்பாக குறிப்பிட்டுள்ளேன்.

எங்களது பிரதேசம் வறுமையும், துன்பமும் நிறைந்த பிரதேசமாக தொடர்ந்தும் இருக்க அனுமதிக்க மாட்டோம் என்ற திடசங்கற்பம் ஏற்படுத்தப்பட வேண்டும்.

அபிவிருத்தியின் பார்வை வேலையைக்கு வெளியேயும் செலுத்தப்பட வேண்டும். வெளிப்பார்வை சாட்டி மற்றும் கரம்பன் பகுதிக்குக்கப்பால் இருக்க வேண்டும். உள்ளகப் பார்வை வேலையைக்கு இருப்பது நல்லது. இது தொடர்பாக புதிய அபிவிருத்தித்திட்டம் கருத்திலெடுக்கப்பட வேண்டும் என அவர் மேலும் தெரிவித்தார். (23)

மௌனப் பேரணி

முஹம்மது நபி (ஸல்) அவர்களை அவமதித்து திரைப்படத்தைத் தயாரித்து வெளியிட்ட அமெரிக்காவுக்கு எதிராக, மௌனப் பேரணி இன்று ஜம்மா தொழுகையின் பின்னர் யாழ்ப்பெரிய முஹிதின் பள்ளியில் நடைபெறவுள்ளது.

இப்பேரணியில் யாழ்ப்பாணம் மாக்களும் பள்ளிவாசல நிர்வாகிகளும், பொது மக்களும், கலந்து கொள்ளவுள்ளனர். (105)

நடமாகும் மருத்துவ சேவை மருதங்கேணியில் தொடர்கிறது

(யாழ்ப்பாணம்)

வடமராட்சி கிழக்கு முள்ளிப் பகுதிக்கு இலங்கைச் செஞ்சிலுவைச் சங்கத்தின் யாழ்ப்பாணம் கிளையினரால் நடமாகும் மருத்துவ சேவை வாரத்தில் ஒரு தடவை வழங்கப்பட்டு வருவதாக இலங்கைச் செஞ்சிலுவைச் சங்கத்தின் யாழ்ப்பாணம் கிளையினர் ஒருவர் தெரிவித்துள்ளார்.

வடமராட்சி கிழக்கில் ஏனைய பகுதிகளுக்கு அரசு வைத்திய சேவை விஸ்தரிக்கப்பட்டிருப்பதன் காரணமாக அந்தப் பகுதிக்கான நடமாகும் மருத்துவ சேவை நடைபெறுவதில்லை எனவும் அவ் அதிகாரி குறிப்பிட்டார்.

இதேவேளை மண்டைதீவுப் பகுதிக்கு எதிர்வரும் டிசம்பர் மாதம் வரையும் இலங்கைச் செஞ்சிலுவைச் சங்கத்தின் யாழ்ப்பாணம் கிளையினர் நடமாகும் மருத்துவ சேவை வழங்கப்படவுள்ளதாகவும் அந்த அதிகாரி

குறிப்பிட்டார்.

மேலும் இந்தக் கிராமத்தில் ஏற்கனவே இருந்த கிராமிய வைத்தியசாலையைப் புனர்நிர்மாணம் செய்ய நிதி ஒதுக்கப்பட்டிருப்பதாகவும் தெரிய வருகிறது. (பா)

தூக்கில் தொங்கி குடும்பஸ்தர் மரணம்

(யாழ்ப்பாணம்)

வட்டுக்கோட்டையில் கடந்த சனிக்கிழமை இரவு ஒருவர் தூக்கிட்டுத் தற்கொலை செய்து கொண்டார்.


வட்டுக்கோட்டையைச் சேர்ந்த குமாரு நித்தியானந்தன் (வயது - 54) என்பவரே இவ்வாறு மரணமானார்.

வீட்டிலுள்ளவர்கள் உறவினர் வீட்டில் படம் பார்த்து விட்டு இரவு 9 மணிக்கு வீட்டுக்கு வந்த போது முற்றத்தில்நின்ற வேப்பமரத்தில் தொங்கிய நிலையில்

காணப்பட்ட இவரை சங்கானை வைத்தியசாலைக்கு கொண்டு சென்று அங்கிருந்து யாழ்ப்பாணம் வைத்தியசாலைக்கு மாற்றப்பட்ட நிலையில், கழுத்து நரம்பு சேதமானதால் மரணமானார் என வைத்திய அறிக்கையில் தெரிவிக்கப்பட்டுள்ளது. மல்லாகம் நீதவான் மொகமட் பசீர் மரணவிசாரணை மேற்கொண்டு உறவினரிடம் சடலத்தை ஒப்படைக்குமாறு உத்தரவிட்டார்.

இவர் தூக்கிடும்போது மது போதையில் இருந்தார் என்பது இங்கு குறிப்பிடத்தக்கது. (இ)

தாளையடி அம்மன்வீதி புனரமைப்பு



(யாழ்ப்பாணம்)

சாவகச்சேரி நகரசபை பிரதேசத்திற்குட்பட்ட தாளையடி அம்மன்வீதி கடந்த 50 வருடங்களுக்கும் மேலாகத் திருத்தப்படாத நிலையில் தற்போது புனரமைக்கப்பட்டுள்ளது.

இப்பிரதேச மக்கள் போக்குவரத்துத் தேவைக்காக இவ்வீதியைப் புனரமைக்குமாறு நகரசபை உறுப்பினர் நடராஜா திருக்குமாரனிடம் கோரிக்கை முன்வைத்த நிலையில், நகரசபை நிதியின் மூலம் அவரின் முயற்சியினால் இவ்வீதி புனரமைக்கப்பட்டுள்ளது.

குடு பிடித்துள்ள தேங்காய் வியாபாரம்

(வரணி)

தென்மராட்சி, கொடிகாமம், வரணி பொதுச்சந்தைகளில் தேங்காயின் விலை தற்போது குடுபிடித்துள்ளது.

முன்னர் இச்சந்தைகளில் 15 முதல் 20 ரூபாவிற்கு விற்பனை செய்யப்பட்ட தேங்காய் தற்போது 30 ரூபா முதல் 35 ரூபா வரை விற்பனை செய்யப்படுகிறது.

மேலும் குடாநாட்டில் 10 ரூபாவிற்கு விற்பனை செய்யப்பட்ட முட்டை தற்போது 16 ரூபாவுக்கு விற்பனை செய்யப்பட்டு வருகிறது.

முட்டை பாடசாலைகளுக்கு அதிகமாகத் தேவைப்படுவதால் மேலும் விலை அதிகரிக்கப்படலாம் எனத் தெரிவிக்கப்படுகிறது. (150)



வடமாகாண தொழில் துறைத்திணைக்களத்தால் கீள் நொச்சியில் முன்னெடுக்கப்படும் தொழில்சார் பயிற்செநறியில் நெஜ்போம் கட்டிங் பயிற்சி, திணைக்கள உத்தியோகத்தார்களால் வழங்கப்படுதெக் காணலாம். (142)

பரிதாபமாக இறந்த மறி ஆடு

அல்வாய் வடக்கு பிரதேசத்தில் குட்டியை ஈன்றெடுக்க முடியாது பெருமின மறி ஆடு பரிதாபகரமாக உயிரிழந்த சம்பவம் இடம் பெற்றுள்ளது.

குறித்த பிரதேசத்தில் உள்ள முத்துமாரி அம்மன் ஆலயத்திற்கு அருகாமையில் வசிக்கும் ஆ.தர்மலிங்கம் என்பவரது வீட்டில் இச்சம்பவம் இடம்பெற

யுள்ளது. இதில் குறித்த ஆடு ஆறு மாதமாக தன் வயிற்றில் குட்டியைச் சமந்து வந்த நிலையில் கடந்த திங்கட்கிழமை இரவு குட்டியை ஈன்றெடுக்க முடியாது காணப்பட்ட வேளையில் மிருக வைத்தியரிடம் கொண்டு சென்ற போது உயிரிழந்தது. (150)

முரசின இன்றைய பலன்

(21.09.2012 - வெள்ளிக்கிழமை)

நந்தன வருஷம் புரட்டாதி மாநம் 05 ஆம் திகதி. நட்சத்திரம் அனுசும். சிந்தயோகம் முன்னிரவு 8.18 வரை. நிதி ஷஷ்டி முன்னிரவு 08.05 வரை. இராசுகாலம் 10.32 - 12.02 வரை. சுபநேரம் 6.02 - 7.32 வரை. எமகண்டம் 3.02 - 4.32 வரை. ஷுகுளிநன் காலம் 7.32 - 9.02 வரை. ஷஷ்டி விரகம்.

சோதிடஞானி அவர்களால் கணிக்கப்பட்டது.

மேடம்	நண்பர், உறவினர்களுக்காக செயற்படுவீர்கள். மதிப்பு, மரியாதை அதிகரிக்கும். தொழிலில் சாதனை. சொத்து சேர்க்கை. குடும்ப விருப்பம். தெய்வ வழிபாடு.
ரிஷபம்	உடல் நலத்தில் அக்கறை. புதிய பணி திட்டங்கள். வியாபாரத்தில் விருத்தி. வரவும், செலவும் சமமாகும். கொடுத்த பணம் திரும்பும். கல்வியில் உயர்ச்சி.
மிதுனம்	உற்சாகம், செயலில் தனித்திறமை. முக்கிய பணிகள் நிறைவேறும். தொழில் வளர்ச்சி. உபரி வருமானம். குடும்பத்தினரின் அன்பு. எதிலும் தேர்ச்சி.
கடகம்	நிதானமுடன் யோசித்து செயற்படு. நண்பர் அதிருப்தி. தொழில் சிறக்க கூடுதல் உழைப்பு. உடல் நலக்குறைவு. ஆடம்பரச்செலவை குறைப்பது நன்மை.
சிம்மம்	அடுத்தவர் விவகாரங்களில் கருத்து சொல்ல வேண்டாம். பணிகளில் சிரமம். வரவை விட செலவு அதிகம். ஆபத்தான இடங்களில் நுழையக் கூடாது.
கன்னி	சிலர் குறைகாண முயற்சிப்பார்கள். கூடுதல் பொறுப்புணர்வால் நன்மை. தொழிலில் போட்டி அதிகரிக்கும். பணவரவு தாமதம். மருத்துவச் செலவு.
துலாம்	நன்மை. நல்லவர்களின் உதவி வரும். தொழிலில் அதிக லாபம். பணவரவு திரும்பி. பதவி உயர்வு, சலுகைகள். தாயின் ஆசி. குடும்பத்தில் அனுசரணை.
விருச்சிகம்	மனம் மகிழும் நிகழ்வுகள். பணியில் சுறுசுறுப்பு. உழைப்பு துணை நிற்கும். உபரி வருமானம். அறப்பணி ஈடுபாடு. உறவினர் வருகை. குடும்பத்தில் மகிழ்ச்சி.
தனுசு	பொறுமை எதிர்ப்பைத் தோற்கடிக்கும். நேர்மையால் நன்மை. தொழில் சிறக்கும். பணவரவில் திருப்தி. உடல்நலம் பெறும். கடன் தீரும். பதற்றம் குறையும்.
மகரம்	தகுமாற்றமும், தாமதமும் இருக்கும். தொடர்ந்த உழைப்பு. தொழிலில் போட்டி. வளர்ச்சியும் ஏற்படும். செலவு. சிலரது ஆலோசனை சிரமம் தரலாம்.
கும்பம்	முன்யோசனை வெற்றி தரும். எவருடனும் சச்சரவு கூடாது. சிறுகடன் பெறுவீர்கள். எதிர்பார்த்த காரியம் நிறைவேறும். தெய்வவழிபாடு. குடும்பம் துணை.
மீனம்	புதிய உற்சாகம். குடும்பத்தில் கூடுதல் அக்கறை. புதிய முயற்சி. தொழிலில் அனுசூலம். பணவரவும், நன்மையும். சுப நிகழ்ச்சி. உடல் ஆரோக்கியம் சீர்.



இந்திய தொடரிலிருந்தும் பீற்றர்சன் அவுட்

(லண்டன்)

எதிர்வரும் நவம்பரில் இந்தியாவிற்கு கிரிக்கெட் சுற்றுப்பயணம் மேற்கொள்ளுவதற்கு "இங்கிலாந்து டெஸ்ட் அணி அறிவிக்கப்பட்டுள்ளது. அறிவிக்கப்பட்டுள்ள அணியில் இங்கிலாந்து அணியின் சர்ச்சைக்குரிய துடுப்பாட்ட வீரர் கெவின் பீற்றர்சனுக்கு இடம் வழங்கப்படவில்லை.

இங்கிலாந்து - தென்னாபிரிக்க அணிகளுக்கிடையில் இடம்பெற்ற டெஸ்ட் தொடரின் இரண்டாவது போட்டியின் போது அப்போதைய அணித்தலைவர் ஸ்ட்ரோஸிற்கு எதிரான குறுஞ்செய்திகளை எதிரணி வீரர்களுக்கு அனுப்பினார். அணியிலுள்ள சக வீரர்களுடனான முரண்பாடு ஆகியன காரணமாக கெவின் பீற்றர்சன் இங்கிலாந்து அணியிலிருந்து நீக்கப்பட்டார்.

தென்னாபிரிக்காவிற்கெதிரான தொடரின் பின்னர் கிரிக்கெட் போட்டிகளிலிருந்து ஓய்வுபெற்ற அன்ட்ரூ ஸ்ட்ரோஸ், கெவின் பீற்றர்சன் இல்லாத நிலையில் இங்கிலாந்து அணி அனுபவமற்ற ஓர் அணியாகக் காணப்படுகிறது. இந்தியாவிற்குக் கிரிக்கெட் சுற்றுப்பயணம் மேற்கொள்ளவுள்ள இங்கிலாந்து அணி 4 டெஸ்ட் போட்டிகளில் பங்குபற்றவுள்ளதோடு, முதலாவது டெஸ்ட் போட்டி நவம்பர் 15ஆம் திகதி ஆரம்பிக்கவுள்ளது. எனினும் முதலாவது பயிற்சிப் போட்டி ஓக்டோபர் 30ஆம் திகதியே ஆரம்பிக்கவுள்ளது.

அறிவிக்கப்பட்டுள்ள அணி: அலஸ்ரெயர் குக் (அணித்தலைவர்), ஜேம்ஸ்

அன்டர்சன், ஜோனி பெயர்ஸ்ரோ, இயன் பெல், ரிம் பிரெஸ்னன், ஸ்ட்ரூவெர்ட் ப்ரோட், நிக் கொம்ப்டன், ஸ்டீவன் பின், கிரஹாம் ஓனியன்ஸ், ஓயன் மோர்கன், மொன்ரி பனசர், சமித் பட்டேல், மற் பிரயர், ஜோ ஹூட், கிரேம் ஸ்வான், ஜொனதன் ட்ரோட்.

ஓலிம்பிக்கில் வெண்கலம்; என்கிறுகிறது சாய்னாவின் மார்கெட்

(புதுடில்லி)

இந்தியாவில் அதிக சம்பளம் வாங்கும் வீராங்கனை என்ற பெருமை பெற்றார் சாய்னா நேவல். இவரை மூன்று ஆண்டுகளுக்கு ரூ. 40 கோடிக்கு, பிரபல ரிதி ஸ்போர்ட்ஸ் விளம்பர நிறுவனம் ஒப்பந்தம் செய்தது.

இந்தியாவின் நட்சத்திர பட்மின்ரன் வீராங்கனை சாய்னா நேவல், (வயது-22) சர்வதேச போட்டிகளில் சீனாவுக்கே சவால் கொடுக்கும் இவர், இந்தோனேஷியன் ஒப்பன் உட்பட பல்வேறு பட்டங்களை வென்றார். இதன் உச்சக்கட்டமாக, லண்டன் ஓலிம்பிக்கில் வெண்கலப்பதக்கம் வென்று வரலாறு படைத்தார்.

உலகத் தரப்படுத்தல் பட்டியலில் 4ஆவது இடத்துக்கு முன்னேறினார். இவரது செல்வாக்கு தொடர்ந்து உயர், விளம்பர நிறுவனங்கள் மொய்க்கத் தொடங்கின. ஏற்கனவே பல்வேறு பொருட்களுக்கு மொடலாகத் தோன்றி வருகிறார். இதில், டெக் கான் சார்ஜர்ஸ் அணியுடனான மூன்று ஆண்டு விளம்பர ஒப்பந்தம் கடந்த மாதம் முடிந்தது.

இந்நிலையில் கப்டன் டோனி உள்ளிட்ட முன்னணி கிரிக்கெட் வீரர்களை ஒப்பந்தம் செய்துள்ள பெருமை மிக்க ரிதி ஸ்போர்ட்ஸ் நிறுவனம், சாய்னாவை அணுகியது. இவரை மூன்று ஆண்டுகளுக்கு ரூ. 40 கோடிக்கு ஒப்பந்தம் செய்தது. இவர் நடிக்கும் விளம்பரங்கள் உட்பட வர்த்தக ரீதியான அனைத்து உரிமையையும் இந்நிறுவனம் பெற்றது. இதன் மூலம் இந்தியாவில் அதிகம் சம்பாதிக்கும் வீராங்கனை என்ற பெருமையைப் பெற்றார்.

தவிர, கிரிக்கெட் அல்லாமல், விளம்பரம் மூலம் அதிக சம்பளம் வாங்கும் இந்திய விளையாட்டு நட்சத்திரம் என்ற அந்தஸ்தை பெற்றார். சர்வதேச பட் மின்டன் அரங்கிலும் இவர்தான் அதிகம் சம்பாதிக்கிறார். சீன வீரர் லின் டான் அதிகப்பட்சமாக ஆண்டுக்கு ரூ. 12.8 கோடி தான் சம்பாதிக்கிறார்.

இது குறித்து சாய்னா கூறுகையில், நம்பகத்தன்மை வாய்ந்த ரிதி ஸ்போர்ட்ஸ் விளம்பர நிறுவனத்துடன் ஒப்பந்தம் செய்து கொண்டது மிகுந்த மகிழ்ச்சி அளிக்கிறது. ஓலிம்பிக்கில் வெண்கலப் பதக்கம் வென்றதன் பின்னரே இந்த மதிப்பு எனக்குக் கிடைத்திருப்பதாக நான் உணர்கின்றேன். இது மேலும் சாதிக்க வேண்டும் என்ற உணர்வே ஏற்படுத்துகின்றது என்றார்.

சிரேஷ்ட வீரர்கள் மீது டோனி பாய்ச்சல்

(கொழும்பு)

ஆப்கானிஸ்தானுக்கு எதிரான ஆட்டத்தில் வெற்றி பெற்றது மகிழ்ச்சி அளிக்கிறது. ஆனால் இது சிறந்த வெற்றி இல்லை. வீரர்கள் திறமையான ஆட்டத்தை வெளிப்படுத்தவில்லை. அனைத்து நிலையிலும் முன்னேற்றம் தேவை என இந்திய அணிக் கப்டன் டோனி தெரிவித்தார்.

ருவென்ரி -20 போட்டியைப் பொறுத்தவரை எப்போதுமே இரு அணிகளுக்கும் வெற்றி வாய்ப்பு இருக்கும். எதிர் அணி துடுப்பாட்ட வீரர்களுக்கோ அல்லது பந்து வீச்சாளர்களுக்கோ அன்றைய தினம் சிறப்பாக அமைந்துவிட்டால் ஆட்டத்தின் முடிவில் மாற்றம் ஏற்படும். அந்த வகையில் ஆப்கானிஸ்தான் வீரர்கள் சிறப்பான முறையில் ஆடியமை மகிழ்ச்சியளிக்கின்றது. எதிரணி வீரர்களாக இருந்தாலும் அவர்களின் கண்பிப் பிரவேசம் சிறப்பாக இருந்தது. ஆப்கானிஸ்தானுக்கு எதிராக நாங்கள் சிறப்பாக ஆடவில்லை. குறிப்பாக சிரேஷ்ட வீரர்கள் சிறப்பாகச் செயற்படவில்லை.

அடுத்து வரும் போட்டிகளில் சிரேஷ்ட வீரர்கள் சிறப்பாகச் செயற்படுவார்கள் என நம்புகின்றேன் எனவும் அவர் தெரிவித்தார்.



பார்சிலோனா அபார வெற்றி

(பார்சிலோனா)

சம்பியன் லீக் கால்பந்து தொடர், ஸ்பெயின் நாட்டின் பார்சிலோனா நகரில் நடைபெற்று வருகிறது. இத்தொடரில் நேற்று நடந்த ஜி பிரிவு ஆட்டம் ஒன்றில் பார்சிலோனா அணி, ஸ்பாட்லக் மாஸ்கோ அணியை எதிர்கொண்டது. இப்போட்டியின் ஆரம்பத்தில் ஆதிக்கம் செலுத்திய பார்சிலோனா அணி, ஆரம்பத்திலேயே நேகோல் அடித்து முன்னிலையில் இருந்தது. ஆனால் எதிர்பாராத விதமாக ஸ்பாட்லக் அணி வீரர்கள் இரண்டு கோல் அடித்து பார்சிலோனாவுக்கு அதிர்ச்சி அளித்தனர்.

ஆட்டத்தின் கடைசி 20 நிமிடங்களுக்கு முன்பு வரை இதேநிலை நீடித்ததால் முன்னணி அணியான பார்சிலோனா அணி தோற்றுவிடும் என அனைவரும் நினைத்தனர். ஆனால் கடைசி கட்டத்தில் விஸ்வரூபம் எடுத்த நட்சத்திர வீரர் லயனல் மெஸ்சி அடுத்தடுத்து இரண்டு கோல்கள் அடித்து பார்சிலோனா அணியை 3-2 என்ற கோல் கணக்கில் வெற்றிபெற வைத்தார்.

அடுத்த அணிமடல் ஓய்வு

(மும்பை)

இந்திய அணிக்காக நான் விளையாடிய கடைசி போட்டி லண்டன் ஓலிம்பிக்கில் தான். ஏனெனில் அடுத்த ஆண்டு, நான் ரென்னிஸ் களத்தில் விளையாடும் கடைசி ஆண்டாக இருக்கும். அதன் பிறகு ஓய்வு பெற்று விடுவேன். அது கூட ஆண்டு முழுவதும் விளையாடுவேனா? என்பதை உறுதியாகச் சொல்ல முடியாது என மகேஸ் பூபதி தெரிவித்தார். எனது ஜோடியான ரோகன்

போபண்ணா மேலும் பல ஆண்டுகள் விளையாடுவார். அதனால் அவர் தொடர்ந்து விளையாட இன்னொரு ஜோடி தேவை. இந்தச் சர்ச்சையில் அவர் பெயர் வருவதை நான் விரும்பவில்லை. இதனால் நானும் ரோகன் போபண்ணாவும் பிரிந்து ஆடுவது என்று முடிவு செய்துள்ளோம். 2013ஆம் ஆண்டு வரை கனடாவின் டேனியல் நெஸ்டருடன் சேர்ந்து விளையாடத் திட்டமிட்டிருக்கிறேன். இந்தியாவுக்காக விளையாட நான் எப்போதும் தயாராக இருக்கிறேன். கடந்த வாரம் நடந்த நியூசிலாந்துக்கு எதிரான டேவிஸ் கோப்பை போட்டிக்கு நான் ஆயத்தமாக இருந்தேன். ஆனால் அகில இந்திய டென்னிஸ் சங்கத்தில் இருந்து யாரும் என்னைத் தொடர்பு கொள்ளவில்லை. ஒரு நிருபர் தான், டேவிஸ் கோப்பையில் விளையாட உங்களுக்கு தடை விதித்திருக்கிறது என்று இ-மெயில் அனுப்பி இருந்தார். டென்னிஸ் சங்கத்தில் இருந்து எந்த தகவலும் எனக்கு வரவில்லை என அவர் மேலும் தெரிவித்தார்.

புதிதாக நியமனமான நிறைவேற்று அதிகாரி

மேற்கிந்தியத் தீவுகள் கிரிக்கெட் கட்டுப்பாட்டு சபையின் பிரதம நிறைவேற்று அதிகாரியாக மிச்சல் மர்கெட் நியமிக்கப்பட்டுள்ளார்.

ஜமேக்காவில் உள்ள பல்வேறு நிறுவனங்களில் முகாமைத்துவ ஆலோசகராக இவர் பதவி வகித்திருந்தமை குறிப்பிடத்தக்கது.

இந்தப் புதிய நியமனத்தின் மூலம் மேற்கிந்தியத் தீவுகள் அணியை மேலும் வலுப்படுத்த முடியும் என எதிர் பார்க்கப்படுகின்றது.

இம்மாதத்தின் இறுதியில் தற்போதைய நிறைவேற்று அதிகாரியின் பதவிக் காலம் முடிவடைகின்றமை குறிப்பிடத்தக்கது.

ரொனால்டோ அதிரடி ரியல் மாட்ரிட் அயாரம்

(மாட்ரிட்)

மான்செஸ்டர் சிட்டி அணிக்கு எதிரான சம்பியன்ஸ் லீக் கால்பந்து போட்டியில், கடைசி நிமிடத்தில் கிறிஸ்டியானோ ரொனால்டோ கைகொடுக்க, ரியல் மாட்ரிட் அணி வெற்றி பெற்றது. ஐரோப்பிய உள்ளூர் கால்பந்து அணிகள் பங்கேற்கும் 58ஆவது சம்பியன்ஸ் லீக் கால்பந்து தொடரில் மொத்தம் 32 அணிகள் பங்கேற்கின்றன. ஸ்பெயின் தலைநகர் மாட்ரிட் நகரில் நடந்த 'டி' பிரிவு லீக் போட்டியில் மான்செஸ்டர் சிட்டி, ரியல் மாட்ரிட் அணிகள் மோதின. விழுவிறப்பான முதல் பாதி, கோல் எதுவுமின்றி சமநிலையில் முடிந்தது. இரண்டாவது பாதியில் எழுச்சி கண்ட மான்செஸ்டர் சிட்டி அணிக்கு 63ஆவது நிமிடத்தில் டிஜிகோ முதல் கோல் அடித்தார். இதற்கு 76ஆவது நிமிடத்தில் ரியல் மாட்ரிட் வீரர் மார்சிலோ பதிலடி கொடுத்தார்.

பின் 85ஆவது நிமிடத்தில் மான்செஸ்டர் சிட்டி வீரர் கோலரோவ் கோல் அடித்தார். இதற்கு 87ஆவது நிமிடத்தில் ரியல் மாட்ரிட் அணியின் பென்சிமா கோல் அடிக்க, 2 - 2 என மீண்டும் சமநிலை அடைந்தது. கடைசி நிமிடத்தில் எழுச்சி கண்ட கிறிஸ்டியானோ ரொனால்டோ கோல் அடித்து கைகொடுக்க, ரியல் மாட்ரிட் அணி 3 - 2 என்ற கோல் கணக்கில் வெற்றி பெற்றது.



இன்றைய ஆட்டம்



ICC WORLD TWENTY20 SRI LANKA 2012

நியூசிலாந்து-பங்களாதேஷ் பல்லேகல மாலை 3.30 மணி

இங்கிலாந்து-ஆப்கானிஸ்தான் கொழும்பு இரவு 7.30 மணி

தேசிய மட்டப் போட்டிக்குத் தெரிவான தென்மராட்சி வலய வீரர்கள் கௌரவிப்பு

(சாவகச்சேரி)

தென்மராட்சி கல்வி வலய பாடசாலை களிலிருந்து வலய, மாவட்ட, மாகாண மட்டங்களில் இடம்பெற்ற போட்டிகளில் பங்குபற்றி வெற்றி பெற்று தேசிய நிலைக்குத் தெரிவு செய்யப்பட்ட வீரர்களைக் கௌரவிக்கும் நிகழ்வு கடந்த வியாழக்கிழமை பிற்பகல் 1.30 மணிக்கு சாவகச்சேரி டிரிபேர்க் கல்லூரி மண்டபத்தில் நடைபெற்றது.

தென்மராட்சி வலயக் கல்விப் பணிப்பாளர் கு. பி. நேமகாந்தன் தலைமையில் இடம்பெற்ற இந்நிகழ்வில் மாகாணக் கல்வித் திணைக்களத்தின் திட்டமிடல் பிரதிக்கல்விப் பணிப்பாளர் கந்தையா பிரெட்லி பிரதம விருந்தினராகக் கலந்து கொண்டார்.

சாவகச்சேரி கைத்தொழில் வணிகர் மன்றத்தின் அனுசரணையில் நடைபெற்ற இந்நிகழ்வில் சாவகச்சேரி இந்துக் கல்லூரியில் 19 வயதுக்குட்பட்ட எல்லே பிரிவில் 20 ஆண் வீரர்களும், சாவகச்சேரி டிரிபேர்க் கல்லூரியில் 15 வயது பிரிவு கபடி அணியில் 12 வீரர்களும், கைதடி நவீலப் பாடசாலையில் 15 வயது கராத்தே பிரிவில் ஐந்து பேரும் பெரு விளையாட்டில் கலந்து கொள்வதற்காக தேசிய ரீதியான போட்டிக்கு செல்லவுள்ளனர்.

நியூசிலாந்து அணியின் இலங்கை விஜயம் உறுதி

(கொழும்பு)

நியூசிலாந்து அணி எதிர்வரும் ஒக்டோபர் நவம்பரில் இலங்கைக்குச் சுற்றுப்பயணம் மேற்கொள்வது உறுதி செய்யப்பட்டுள்ளது. இதில் நியூசிலாந்து அணி இலங்கையுடன் இரண்டு டெஸ்ட், 5 ஒருநாள் மற்றும் ஒரு ருவென்ரி - 20 போட்டியில் விளையாடவுள்ளதாக இலங்கை கிரிக்கெட் சபை அறிவித்துள்ளது.

இந்தத் தொடர் ஒக்டோபர் 30ஆம் திகதி இரு நாடுகளுக்கும் இடையில் பல்லேகலவில் நடைபெறவுள்ள ருவென்ரி - 20 போட்டியுடன் ஆரம்பமாகவுள்ளது.

இதனைத் தொடர்ந்து இலங்கை, நியூசிலாந்து அணிகளுக்கு இடையிலான 5 போட்டிகளைக் கொண்ட ஒரு நாள் தொடர் நவம்பர் முதலாம் திகதி பல்லேகலவில் ஆரம்பமாகும். பின்னர் இரு போட்டிகளைக் கொண்ட டெஸ்ட் தொடர் காலியில் நவம்பர் 17ஆம் திகதி ஆரம்பமாகவுள்ளது.

கடைசியாக கடந்த 2009இல் நியூசிலாந்து அணி இலங்கைக்கு சுற்றுப்பயணம் மேற்கொண்டு டெஸ்ட் தொடரில் விளையாடியது. அந்தத் தொடரை இலங்கை அணி 2-0 என கைப்பற்றியது. கடந்த 1998ஆம் ஆண்டு மே மாதத்திற்கு பின்னர் நியூசிலாந்து அணி இலங்கை மண்ணில் டெஸ்ட் தொடர் ஒன்றை வென்றதில்லை என்பது குறிப்பிடத்தக்கது.

அத்துடன் மெய்வல்லுநர் பிரிவிலிருந்து மட்டுமில் சந்திரபுர ஸ்கந்தவ ரோதய மகாவித்தியாலய மாணவன் ரஜிதன் மாகாண மட்டப் போட்டியின் 400 மீற்றர் முப்பாய்ச்சல் நீளம் பாய்தலில் மாகாண மட்டத்தில் தடகள நிகழ்ச்சியில் உரிய அடைவு மட்டம் பெற்ற சிறந்த சாதனையாளராக தெரிவு செய்யப்பட்டதுடன் 400 மீற்றர் நிகழ்ச்சியில் மாகாண மட்டத்தில் 400 மீற்றர் அதிகூடிய சாதனையை நிலை நாட்டி தேசிய மட்டப் போட்டிக்குச் செல்லவுள்ளார்.

சாவகச்சேரி டிரிபேர்க் கல்லூரியில் 17 வயதுப் பிரிவில் கீழ் உள்ள ஆண்கள் அணியில் என். மிதுலன் 400 மீற்றர், சாவகச்சேரி இந்துக்கல்லூரியில் 19 வயது கீழ் பெண் பிரிவில் ஆர். அகல்யா, சாவகச்சேரி இந்துக்கல்லூரியில் 19 வயது கீழ் பெண்கள் பிரிவில் 100 மீற்றர் தடை தாண்டலில் என். கலைமகள், உசன் இராமநாதன் மகாவித்தியாலயம் 17 வயது கீழ் பிரிவில் ஆர். இராசலட்சுமி, 800 மீற்றரில் சாதனை படைத்துள்ளனர்.

இவர்களுக்கான கேடயங்கள் மற்றும் பரிசில்களை பிரதம விருந்தினர் வழங்கி கௌரவித்தார். (11)



அளவெட்டி மத்தியின் மென்பந்து அரையிறுதியில் ஞானம்ஸ் அணி

(அளவெட்டி)

அளவெட்டி மத்திய விளையாட்டுக் கழகத்தினால் நடத்தப்பட்டு வரும் மென்பந்து கிரிக்கெட் தொடரின் அரையிறுதிப் போட்டிக்கு ஞானம்ஸ் 'பி' அணி தகுதிபெற்றுள்ளது.

கடந்த ஞாயிற்றுக்கிழமை தெல்லிப்பளை மகாஜனாக் கல்லூரி மைதானத்தில் நடைபெற்ற போட்டிகளில் வெற்றியீட்டிய அணிகளின் விபரம் வருமாறு:

'சி' பிரிவின்கான முதல் போட்டியில் காமாட்சி அணியும் கண்ணகி அணியும் மோதின. முதலில் துடுப்பெடுத்தாடிய கண்ணகி அணி 8 ஓவர்கள் நிறைவில் 3 விக்கெட்டை இழந்து 39 ஓட்டங்களைப்பெற்றது. 40 ஓட்டங்களை வெற்றியிலக்காக கொண்டு துடுப்பெடுத்தாடிய காமாட்சி அணி 5 ஓவர்களில் 2 விக்கெட்டை இழந்து 40 ஓட்டங்களைப்பெற்று 5 விக்கெட்டால் வெற்றிபெற்றது.

இரண்டாவது போட்டியில் பொற்பதி இந்து அணியும் ஞானம்ஸ் 'பி'

மதுசன் அதிரடி ஆட்டம் யாழ். இந்து இலகு வெற்றி

(யாழ்ப்பாணம்)

மதுசனின் அதிரடித் துடுப்பாட்டத்தின் மூலம் மானிப்பாய் இந்துக் கல்லூரி அணிக்கெதிரான ஒரு நாள் கிரிக்கெட் போட்டியில் யாழ். இந்துக் கல்லூரி அணி இலகு வெற்றிபெற்றது.

இலங்கை பாடசாலை கிரிக்கெட் சங்கத்தினால் நடத்தப்பட்டு வரும் பிரிவு மூன்றின் 17 வயதுப் பிரிவு அணிகளுக்கிடையிலான இரண்டாவது சுற்று ஆட்டம் தற்போது நடைபெற்று வருகின்றது. இதில் மானிப்பாய் இந்துக் கல்லூரி அணிக்கும், யாழ். இந்துக் கல்லூரி அணிக்குமிடையிலான ஒரு நாள் போட்டி கடந்த 14ஆம் திகதி மானிப்பாய் இந்துக் கல்லூரி மைதானத்தில் நடைபெற்றது.

நாணயச் சுழற்சியில் வெற்றிபெற்று முதலில் ஆடிய மானிப்பாய் இந்துக் கல்லூரி அணி 33.3 ஓவர்கள் நிறைவில் சகல விக்கெட்டுக்களையும் இழந்து 125 ஓட்டங்களைப் பெற்றது. இதில் குக

பிரசாத் 35, பிரதீபன், திலக்ஷன் தலா 21 ஓட்டங்களைப் பெற்றனர். பந்து வீச்சில் மதுசன் மூன்று, சிந்துஜன், வைகரன் தலா இரண்டு விக்கெட்டுக்களை வீழ்த்தினர்.

பதிலுக்கு 126 ஓட்டங்களைப்பெற்றால் வெற்றி என்ற நிலையில் களமிறங்கிய யாழ். இந்துக் கல்லூரி அணி, மதுசனின் அதிரடித் துடுப்பாட்டத்தின் மூலம் இலகு வான வெற்றிபெற்றது. இறுதியில் மானிப்பாய் இந்துக் கல்லூரி அணி 9.2 ஓவர்கள் நிறைவில் இரண்டு விக்கெட்டுக்களை இழந்து வெற்றியிலக்கை அடைந்தது. இதில் 26 பந்துகளை எதிர்கொண்ட மதுசன் இரண்டு சிக்ஸர்கள், 15 பவுண்டரிகள் அடங்கலாக 83 ஓட்டங்களை ஆட்டமிழக்காது பெற்று அணியின் வெற்றிக்குத் துணை புரிந்தார். பந்து வீச்சில் பிரதீபன் இரண்டு விக்கெட்டுக்களை வீழ்த்தினார்.

(எஸ்.பி.)

புத்தூர் கலைமதியின் கரப்பந்து

(சாவகச்சேரி)

புத்தூர் கலைமதி விளையாட்டுக்கழகத்தினால் மாவட்ட அளவிலான கரப்பந்தாட்டச் சுற்றுப் போட்டி ஒன்று நடத்தப்பட்டு வருகின்றது.

'ஏ', 'பி' என இரண்டு பிரிவுகளாக நடத்தப்பட்டு வரும் இப்போட்டித் தொடர் கடந்த 11ஆம் திகதி தொடக்கம் நடைபெற்று வருகின்றது.

இதில் 'பி' பிரிவுக்கான போட்டியில் ஆவரங்கால் மத்தி 'பி', வளர்மதி, அச்சுவேலி, ஸ்ரார், புத்தூர் வளர்மதி, நீர்வேலி ஐக்கியம், புத்தூர் கலைமதி, பன்னாலை கணேசா, மட்டுவில் மோகனதாஸ் கைதடி வளர்மதி, மட்டுவில் ஐங்கரன், கைதடி மின்னொளி, கைதடி குமரன், இந்து இளைஞர் 'பி', காங்கேசனதுறை ஐக்கியம், சிறுப்பிட்டி சனசக்தி ஆகிய அணிகள் மோதுகின்றன.

'ஏ' பிரிவில் ஆவரங்கால் இந்து இளைஞர், ஆவரங்கால் மத்தி, உடுப்பிட்டி நவஜீவன், கலைமதி புத்தூர், அச்சுவேலி விக்கேஸ்வரா ஆகிய அணிகள் மோதுவுள்ளன. (118)


இழந்து 36 ஓட்டங்களைப்பெற்றது. 37 ஓட்டங்களை வெற்றியிலக்காக கொண்டு துடுப்பெடுத்தாடிய ஒக்ஸ்போர்ட் அணி 7 ஓவர்களில் 3 விக்கெட்டை இழந்து 37 ஓட்டங்களைப்பெற்று 4 விக்கெட்டால் வெற்றிபெற்றது.

ஐந்தாவது போட்டியில் அளவெட்டி ஞானவைரவர் அணியும் ஞானம்ஸ் 'பி' அணியும் மோதின. முதலில் துடுப்பெடுத்தாடிய ஞானம்ஸ் 'பி' 8 ஓவர்களில் 7 விக்கெட்டை இழந்து 65 ஓட்டத்தைப் பெற்றது. 66 ஓட்டங்களை வெற்றியிலக்காக கொண்டு துடுப்பெடுத்தாடிய அளவெட்டி ஞானவைரவர் அணி 8 ஓவர்களில் 7 விக்கெட்டை இழந்து 51 ஓட்டங்களைப்பெற்று 14 ஓட்டங்களால் தோல்வியடைந்தது.

ஆறாவது போட்டியில் பிரம்படி அணியும் கலைவாணி அணியும் மோதின. முதலில் துடுப்பெடுத்தாடிய பிரம்படி அணி 4 ஓவர்கள் நிறைவில் 7 விக்கெட்டை இழந்து 26 ஓட்டங்களைப்பெற்றது. 27 ஓட்டங்களை வெற்றியிலக்காக கொண்டு துடுப்பெடுத்தாடிய கலைவாணி அணி 6 ஓவர்களில் 5 விக்கெட்டை இழந்து 27 ஓட்டங்களைப்பெற்று 2 விக்கெட்டால் வெற்றிபெற்றது.

ஏழாவது போட்டியில் கலைவாணி அணியும் ஒக்ஸ்போர்ட் அணியும் மோதின. முதலில் துடுப்பெடுத்தாடிய ஒக்ஸ்போர்ட் அணி 8 ஓவர்கள் நிறைவில் 4 விக்கெட்டை இழந்து 70 ஓட்டங்களைப் பெற்றது. 71 ஓட்டங்களை வெற்றியிலக்காக கொண்டு துடுப்பெடுத்தாடிய கலைவாணி அணி 7.2 ஓவர்களில் 5 விக்கெட்டை இழந்து 71 ஓட்டங்களைப்பெற்று 2 விக்கெட்டால் வெற்றிபெற்றது.

காலிறுதிப்போட்டியில் ஞானம்ஸ் 'பி' அணியும் கலைவாணி அணியும் பலப்பரீட்சை நடாத்தின. முதலில் துடுப்பெடுத்தாடிய ஞானம்ஸ் 'பி' அணி 8 ஓவர்களில் 6 விக்கெட்டை இழந்து 76 ஓட்டத்தைப்பெற்றது. 77 ஓட்டங்களை வெற்றியிலக்காக கொண்டு துடுப்பெடுத்தாடிய கலைவாணி அணி 6.2 ஓவர்களில் 7 விக்கெட்டை இழந்து 31 ஓட்டங்களைப் பெற்றதனால் ஞானம்ஸ் அணி 45 ஓட்டங்களால் வெற்றி பெற்று அரையிறுதிக்கு தகுதி பெற்றது. (93)



காரைநகர் கிற்பாக் பாலர் பாடசாலையின் வருடாந்த விளையாட்டு விழா அண்மையில் வெகு சிறப்பாக நடைபெற்றது. இப்போட்டியின் பிரதம விருந்தினராக வடமாகாண காணி ஆணையாளர் பி. தயானந்தன் உட்பட பலர் கலந்துகொண்டு சிறார்கள் போட்டி நிகழ்வை கண்டு களித்தனர். இதில் சிறார்கள் வினோத உடை பூண்டிருப்பதையும், சிறார் ஒருவருக்கு விருந்தினர் பரிசு வழங்குவதையும் காணலாம்.

(50)



1991 இல் எல்.ரீ.ரீ.ஈ, இந்தியாவின் முன்னாள் பிரதம மந்திரியும் இந்திய - இலங்கை ஒப்பந்தத்தை கைச்சாத்திட்டவருமான ராஜீவ் காந்தியை கொலை செய்ததைத் தொடர்ந்து, தமிழீழத்துக்கான ஆதரவு தமிழ்நாட்டில் குறைந்து போனது. எனினும் ஈழப்போரின்போது, இலங்கையிலுள்ள தமிழர்களுக்கு ஏற்பட்ட பரிதாப நிலையும் மற்றும் அவர்களுக்கு இழைக்கப்பட்ட அட்டூழியங்கள் பற்றிய குற்றச்சாட்டுகளும் பொதுமக்களின் சிற்றத்தை தூண்டிவிட்டன. அதை அழகாகப் பயன்படுத்திக்கொண்ட செல்வி. ஜெயலலிதா 2009 நாடாளுமன்ற தேர்தலில் தமிழ் ஈழ விவகாரத்துக்கு ஆதரவு கொடுக்கத் தொடங்கினார். இலங்கைக்கு எதிரான வர்த்தகத் தடைகளை மேற்கொள்ளும்படியும் மற்றும் தமிழீழத்தை உருவாக்குவதற்கான ஒரு சர்வசன வாக்கெடுப்பை நடத்தும்படியும் அவர் கோரிக்கை விடுத்தார்.

2010இல் நடைபெற்ற சட்டசபைத் தேர்தலில் தோல்வியை அடைந்த பின்னர், கருணாநிதி சம்பந்தில், 1986இல் தமிழீழ நிகழ்ச்சித் திட்டத்தை முன்னெடுப்பதற்காக அவரால் ஆரம்பிக்கப்பட்டு தற்போது செயற்பாதிருக்கும் தமிழீழ ஆதரவாளர் அமைப்புக்கு(டெசோ) புத்துயிர் கொடுக்க முன்வந்துள்ளார். தமிழ் ஈழம் என்கிற எண்ணத்துக்கு இந்தத் தலைவர்கள் தற்போது ஆதரவு வழங்குவது ஒரு மட்டுப்படுத்தப்பட்ட அரசியல் பசப்புரை ஆகும். மற்றும் இலங்கைத் தமிழர்களிடத்தில் அவர்களைப்பற்றி குறைந்தளவு நல்லெண்ணமே உள்ளது. எனினும் பிரிவினை விடயத்துக்கு அவர்களின் ஆதரவு சட்டபூர்வத் தன்மையை ஏற்படுத்துவதோடு, பிரபாகரனை தெய்வமாகப் போற்றும் தமிழ்நாட்டில் உள்ள எல்.ரீ.ரீ.ஈ சார்பு துணைக் கட்சிகளுக்கு அரசியலில் இடமும் வழங்குகிறது.

தி.மு.க. டெசோவை தீவிரமாக செயற்படுத்தாமலான உருத்திரகுமாரன் தலைமையிலான நாடுகடந்த தமிழீழ அரசாங்கம் (ரிஜி.ரீ.ஈ) உடன் அதற்குள்ள தொடர்பு உண்மையானதாகும். இது தமிழ்நாட்டை, தேசிய

பாதுகாப்புக்கு தீவிரமான ஆபத்துடைய தமிழ் தீவிரவாதத்தை வளர்க்கும் ஒரு நாற்று மேடையாக மாற்றும் அபாயத்தை அதிகரிக்கிறது. ஏற்கனவே இந்த முன்னேற்றங்களை யிட்டு இலங்கை மிகவும் கவலையடைந்துள்ளது. இது இலங்கை மீதான இந்தியாவின் நலன்களுக்குப் பாதுகாமான உணர்வுகளை ஊதிப் பெருப்பிக்கும். இதன்படி மத்தி மற்றும் தமிழ்நாடு ஆகிய இரண்டும், இருநாட்டு உறவு


எதிர்கொள்ளவிருக்கும் சவால்கள் பொருளாதார அடிப்படையில் அமைந்தவைகளும் மற்றும் இலங்கை அரசியலில் நிலைகொண்டுள்ள தமிழ் சிறுபான்மையினரின் தீர்க்கப்படாத அபிலாசைகளுக்கு எவ்வாறு தீர்வு கிடைக்கப் போகிறது என்பதுமே. அவர் தொடர்ந்து உயர்பீடத்தில் ஆட்சி நடத்தப்போவது இந்த இரண்டு சம்பவங்களுக்கும் அவர் எவ்வாறு தீர்வு காணப்போகிறார் என்பதிலேயே

மற்றது தமிழ் - சிங்கள இனப்பிளவை தீர்ப்பதற்கு இந்தியா உதவ வேண்டும். கடுமையான தலைமைத்துவ பாணியை பின்பற்றிய போதிலும் ஜனாதிபதி ராஜபக்ஷவுக்கு தொடர்ந்தும் இந்தியாவின் பொருளாதார மற்றும் இராஜதந்திர உதவிகள் தேவையாக உள்ளன. அநேகமாக, அவரது தெரிவுகளுக்கு அரசியல் ரீதியாக உகந்த நேரம் வரும்போது இந்தியாவின் அரசியல், பொருளாதார வர்த்தக மற்றும் மூலோபாய உறவுகளை மேம்படுத்த அவர் நடவடிக்கை எடுக்க வேண்டும்.

அவர் உறுதியான நடவடிக்கைகளுக்கு மட்டுமே பதிலளிக்கிறார். எனவே நட்பாக உள்ள வேளைகளில், இந்தியா

இனப்பிளவைத் தீர்ப்பதற்கு இந்தியா உதவ வேண்டும்

- ஆர்.ஹரிஹரன் கட்டுரையில்ருந்து.



களும் மோசமாக பாதிப்படைவதற்கு முன்னரே, இலங்கைத் தமிழர்களை, தீய வழிகளுக்குத் துணைபோகும் தமிழ் தீவிரவாதத்திலிருந்து வேறுபடுத்தும் வகையில் தங்கள் அரசியல் நகர்வுகளை, கவனமாக செம்மைப்படுத்த வேண்டும்.

ஜனாதிபதி ராஜபக்ஷவின் தலைமையின் கீழ் ஈழப்போரில் வெற்றி பெற்றதன் பின்னர் இலங்கை ஒரு சக்திமிக்க நாடாக மாறியுள்ளது. அவர் 2016 வரைக்கும் அல்லது அநேகமாக அதற்கு மேலும் அதிகாரத்திலிருப்பார். இலங்கையின் அரசியல் அடிவானிலிருந்து அவருக்கு சவால் விடத்தக்க எந்த ஒரு தலைவரையும் காணமுடியவில்லை, அடுத்த ஐந்து ஆண்டுகளுக்கு அவர்

தங்கியுள்ளது.

சீனா பொருளாதார விடயங்களில் தனது இருப்பை முன்னிறுத்த சவால்களை விடுக்கின்ற போதிலும், இரண்டு விடயங்களும் இந்தியாவுக்கு தனித்துவமான வாய்ப்புகளை வழங்குகின்றன. வெற்றி பெறுவதற்கு செயல்வேண்டிய தவிர்க்க முடியாத சில் செயற்பாடுகள் பின்வருவன:

இந்தியா இரண்டு முன்னிலைகளில் ஆற்றவேண்டிய மிக முக்கியமான பங்கானது, ஒன்று முக்கியமாக அப்பட்டமான பொருளாதாரச் சரிவு உண்மையில் சமீப காலங்களில் இலங்கையைக் கடுமையாக தாக்கும்போது, இந்திய - இலங்கை பொருளாதாரத் தொடர்புகளைத் தொடர்ந்து கட்டியெழுப்ப வேண்டும்,

தனக்கு என்ன தேவை என்பதை ஐயப்பாட்டுக்கு இடமின்றி உறுதியாக அவரிடம் தெரிவிக்க வேண்டும். அதேநேரம் அரசியல் ரீதியாக அவரைப் பலப்படுத்த வேண்டும். இந்தியாவின் அளவுக்கு மீறிய செல்வாக்கு தனது தேசிய நலன்களில் உட்புகுத்தப்பட்டு விடுமோ என இலங்கை உள்ளில் கொண்டிருக்கும் பயத்தை நீக்குவதற்கு இந்தியா நடவடிக்கைகளை எடுக்கவேண்டியது அவசியம். தமிழ் பிரிவினைவாதம் தமிழ்நாட்டில் தனக்குள்ள ஆதரவைப் புதுப்பிக்கும் முயற்சிகள், தமிழ்நாட்டு தலைவர்களுடன் புதுடில்லி இணைந்து பணியாற்றி மேற்கொள்ளும் அரசியல் கொள்கைகள் மூலம் தடுக்கப்பட வேண்டும்.

இதன்படி இந்திய - இலங்கை உறவுகளுக்கு அதிகம் அரசியல் - இராஜதந்திர - மூலோபாயம் என்பன ஒருங்கிணைந்த தேசியத் தலைமைத்துவத்தால் உருவாக்கப்படும் வர்த்தகக் கொள்கைகள் தேவை. வெளிவிவகார அமைச்சின் வளங்கள், திட்டங்களைத் திட்டக்கூடியதாக இருந்த போதிலும், அத்தகைய ஒரு மூலோபாயத்தை நிறைவேற்றுவதற்கு முற்றிலும் போதுமானதாக இல்லை. ஒருவேளை சிறப்பு பணிப்படை ஒன்றை உருவாக்கி சென்னையில் உள்ள அதன் கிளைதான் அதற்குப் பதிலளிக்க வேண்டும் என்று நியமித்தல் வேண்டும். அப்போதுதான் இந்தியா, இலங்கையை தனது பங்காளியாக கருதி அதனுடான உறவை வலுப்படுத்துவதில் தீவிரமாக உள்ளது எனக் காட்ட முடியும்.

முஹம்மத் நபியை இழிவுபடுத்தும் சர்ச்சைக்குரிய திரைப்படத்தை தயாரித்த சாம் பசில் என்று கூறப்படும் நகவ்லா பஸ்ஸலி நகவ்லாவின் புகைப்படத்தை அந்த திரைப்படத்தில் நடித்த அன்னா குர்ஜி என்ற பெண் அம்பலப்படுத்தியுள்ளார். திரைப்படத் தயாரிப்பின் போது தன்னுடன் அமர்ந்திருக்கும் நகவ்லாவின் படத்தை அந்தப் பெண் ஊடகங்களுக்கு வழங்கியுள்ளார். இந்தப் படத்தில் நடித்ததால் தான் தற்போது பயத்தில் வாழ்வதாக குர்ஜி என்ற அந்த 21 வயது நடிக்க குறிப்பிட்டுள்ளார். இந்த திரைப்படத்தில் குர்ஜி, முஹம்மத் என்ற கதாபாத்திரத்தின் பருவ-மடையாத மணப் பெண்ணாக நடித்துள்ளார். இவர் ஊடகங்களுக்கு கடந்த ஞாயிறன்று பேட்டி அளித்தார்.



அதில், "நான் ஜோர்ஜ் என்ற கதாபாத்திரத்தின் பருவம் அடையாத மணப் பெண்ணாக நடித்தேன். ஜோர்ஜ் என்ற கதாபாத்திரத்தின் பெயர் முஹம்மத் என மாற்றப்பட்டது பற்றி எனக்கு

தயாரிப்பாளரை அம்பலப்படுத்திய நடிக்கை

தெரியாது. நான் இப்போது எனது வீட்டுக் கதவுகளை மூடிக்கொண்டு இருக்கிறேன். மத்திய கிழக்கில் இருப்பவர்கள் என்னைத் தாக்குவார்கள் என்ற பயத்தில் இருக்கிறேன். நான் கத்தோலிக்க மதத்தைச் சேர்ந்தவன். அதனால் முஸ்லிம்களுக்கு எதிராக செயற்பட்டதாக நம்பிவிடக் கூடும். தூக்க மாத்திரை அருந்திக் கொண்டே படுக்கைக்கு செல்கிறேன். நான் முழுதும் அழுதேன். எனது முகம் அந்த படத்தில் வந்திருக்கிறது. அந்த மோசமான படத்தை பார்ப்பவர்கள் எனது முகத்தையும் அதில் பார்ப்பார்கள். நான் தாக்கப்படுவேன் என்ற பயத்தில் இருக்கிறேன்" என்றார்.

குர்ஜி மற்றும் இந்த படத்தில் நடித்த ஏனையோர் தாம் பாலைவன வீரர் ஒருவரின் சாகசப் படம் ஒன்றிலேயே நடிப்பதாக நம்பி வந்ததாக கூறியுள்ளார். தயாரிப்பாளர் நகவ்லா அல்லது சாம் படப்பிடிப்பின்போது மதம் தொடர்பான எந்தக் கருத்தையும் வெளியிடவில்லை என்று இந்த படத்தில் பணியாற்றியோர் குறிப்பிட்டுள்ளனர். இந்தத் திரைப்படம் மிகக் குறைந்த செலவில் தயாரிக்கப்பட்ட படம் என்றும் அதில் தமக்கு நாள் சம்பளமாக 75 டொலர் கிடைத்ததாகவும் குர்ஜி குறிப்பிட்டுள்ளார்.



புத்தையல்

புத்தையலைத் தேடிக்கொண்டிருந்தார் தந்தை ஒருவர். சோதிடரிடம் சென்று, "புத்தையல் எங்கேயிருக்கிறது?" என்று கேட்டார்.

"உன் நிழல் விழும் தொலைவுக்குள் முன்றடி ஆழத்தில்தான் புத்தையல் உள்ளது" என்றார் சோதிடர். அதிகாலை மகனை அழைத்துச் சென்று சூரியன் முன்னால் நிறுத்திவிட்டு நிழல் தொடங்கிய இடத்திலிருந்து தோண்டி ஆரம்பித்தார் தந்தை.

காலை முதல் தோண்டியும் புத்தையல் கிடைக்கவில்லை.

உச்சிப் பொழுதில் நிழல் சுருங்கி

மகனின் காலுக்குள் விழுந்தது.

அங்கே தோண்டினார்.

புத்தையல் இல்லை. ஏமாற்றத்தால்

முகம் சோர்ந்த தந்தையிடம் மகன்

சொன்னான்: "அப்பா புத்தையல் மண்ணில் இல்லை.

நம்மிடம் இருக்கிறது. நமது திறமைகளே புத்தையல். அவற்றை வெளியே எடுத்துப் பயன்படுத்த வேண்டும்"

() மிளகில் உள்ள இரசாயனப் பொருள்கள் நம்மை நோயிலிருந்து காக்கும். உடலின் நோய் எதிர்ப்புச் சக்தியை அதிகரிக்கும்.

() மிளகு வீக்கத்தைக் குறைக்கும் வாதத்தை அடக்கும்.

() பசியைத் தூண்டும் சூட்டைக் குறைக்கும்.

() பொட்டாசியம், கல்சியம், நாகம், இரும்புச்சத்து, விற்றமின் சத்துகள் உள்ளன.

() உமிழ்நீரை அதிகம் சுரக்கச் செய்கிறது, இதனால் சமீபாட்டுத்தன்மை அதிகரிக்கும்.

() உலகிலேயே தலைசிறந்த மாற்று மருந்து மிளகுதான்.

() நச்சுக் கழிவுகளை வெளியேற்றும் தன்மை மிளகில் அதிகம் உள்ளது.

நம் முன்னோர்கள் வெளியிடங்களில் சாப்பிட்டுவிட்டு வரும்போது பத்து மிளகை வாயில் போட்டு சாப்பிடுவார்கள். வெளியில் தயாரிக்கப்படும் உணவினால் ஏற்படும் நச்சுத்தன்மை அணைத்தையும் மிளகு முறித்துவிடும்.

எனவேதான் "பத்து மிளகு இருந்தால் பகைவன் வீட்டிலும் உண்ணலாம்" என்ற பழமொழி பயன்படுத்தப்படுகிறது.

10 மிளகு இருந்தால்...

புத்தையல்

மொபைல் போன்கள் பயன்பாடும், உற்பத்தியும் அதிகரித்துள்ளதால், அவற்றின் விலைகளும் மிகவும் மலிவாகி விட்டன. இதனால், மொபைல் போனில் சிறிய கோளாறு ஏற்பட்டால் கூட, அவற்றை தூக்கி



மொபைல் போன் வீசி எறியும் போட்டி

எறிந்து விட்டு, புதிய போனை வாங்கி விடுகின்றனர். இவ்வாறு தூக்கி எறியப்படும் போன்களில் உள்ள பற்றிகளில், நச்சுத் தன்மை இருப்பதால், சுற்றுச் சூழலுக்கு பெரும் கேடு ஏற்படுகிறது. பின்லாந்து நாட்டில், இந்தப் பிரச்சினை அதிகமாக உள்ளது. இதற்குக் காரணம், அங்குள்ள நதிகளில் ஏராளமான மொபைல் போன்கள் தூக்கி எறியப்படுகின்றன. இதனால் உள்ள பற்றிகளில் இருந்து பரவும் நச்சுத் தன்மையால், நதிகளின் சுற்றுச் சூழல் மாசுபடுகிறது. இந்தப் பிரச்சினையைத் தவிர்ப்பதற்காகவும், இதுகுறித்து மக்களிடம் விழிப்புணர்வு ஏற்படுத்துவதற்காகவும், அங்குள்ள ஒரு அமைப்பு கடந்த சில ஆண்டுகளாக, மொபைல் போனை வீசி எறியும் போட்டியை நடத்துகிறது. பொதுமக்கள், தங்களிடம் உள்ள, பயன்படுத்தாத அல்லது கோளாறான மொபைல் போன்களை, இந்தப் போட்டியில் பங்கேற்று தூக்கி எறியலாம். யார், அதிக தூரத்துக்கு வீசுகின்றனரோ, அவர்களுக்குப் பரிசு அளிக்கப்படுகிறது. இவ்வாறு தூக்கி எறியப்படும் மொபைல் போன்கள் அனைத்தும், சேகரிக்கப்பட்டு, மறு சுழற்சி செய்யப்பட்டு, சுற்றுச் சூழலுக்கு பாதிப்பு ஏற்படாமல் பார்த்துக் கொள்ளப்படுகிறது. சம்பகாலமாக, இந்தப் போட்டிக்கு அதிக வரவேற்பு கிடைத்துள்ளது.

அன்றாடம் சம்பந்தமும் நன்றாடம் ஷக்கீமுமும்

தமிழ்மக்களின் இனப்பிரச்சினை தொடர்பாக சிங்களத் தலைவர்கள் பலவிதமான கருத்துக்களை கொண்டிருந்தனர். சிலர் தமிழ்மக்களுக்கு பிரச்சினையே இல்லை என்றனர். சிலர் பிரச்சினை இருக்கின்றது என்பதை ஒத்துக்கொண்டனர், ஆனால் தீர்வு எதையும் முன்வைக்கவில்லை. சிலர் இனப்பிரச்சினைக்கு தீர்வாக



ஒப்பந்தங்கள் செய்து பின்னர் துப்பிய எச்சில் காயுமுன்னே ஒப்பந்தங்களைக் கிழித்தெறிந்தனர். சிலர் போர் என்றால் போர், சமாதானம் என்றால் சமாதானம் என்று வீராப்பு பேசினார்கள்... ஆனால் சந்திரிகா அம்மையாரோ தமிழ் மக்களுக்கு பிரச்சினை இருக்கிறது அது தீர்த்து வைக்கப்பட வேண்டும் என தென்னிலங்கை தேர்தல் மேடைகளில் பேசிவந்தார். அரசியல்வாதிகள் என்பவர்கள் தேர்தல் காலத்தில் வாக்குறுதி

களை அள்ளிக்கொட்டுவதும் தேர்தல் முடிந்ததும் மறந்து விடுவதுதான் வழமை. ஆனால் சந்திரிகா அம்மையாரோ தேர்தல் முடிந்ததும் தீர்வுப்பொதி ஒன்றைத் தயாரித்து, அதை நாடாளுமன்றத்துக்குக் கொண்டுவந்திருந்தார். இலங்கையின் வரலாற்றில் தமிழரின் அபிலாஷைகளை பூர்த்தி செய்யக்கூடியதான வகையில் சந்திரிகா அம்மையாரினால் முன்வைக்கப்பட்டது போன்ற ஒரு தீர்வை எவரும் முன்வைக்கவும் இல்லை இனிமேல் முன்வைப்பார்கள் என்றும் கூறமுடியாது. சந்தர்ப்பங்கள் என்பது திரும்பத் திரும்ப காலடியில் வருவதில்லை. இப்பேற்பட்ட ஒரு பொன்னான சந்தர்ப்பம் வரும்போது தமிழ் தலைவர்கள் என்று தம்மைக் கூறிக்கொள்ளுகிறவர்கள் இனப்பிரச்சினை உண்மையிலே தீர்க்கப்படவேண்டும் என எண்ணியிருந்தால், தொலைநோக்கிருந்திருந்தால் அதை இறுகப் பற்றிப் பிடித்திருக்க வேண்டும். சந்திரிகா அம்மையாரின் கரத்தைப் பலப்படுத்தி நாடாளுமன்றத்திலே அதை நிறைவேற்றப் பண்ணியிருக்க வேண்டும். ஆனால் தமிழ் மக்களின் உரிமைக்காகப் போராடுகிறோம் என்று தமிழ் மக்களின் வாக்குகளில் நாடாளுமன்றம் சென்ற தமிழ் தலைமை, இனவாத கட்சியான UNP யுடன் சேர்ந்து பொன்னான

சந்தர்ப்பத்தை குழப்பியடித்ததன் மூலம் தமிழ்மக்களுக்கு மாபெரும் துரோகத்தை இழைத்தது. இங்கே வேடிக்கையான விடயம் என்னவென்றால், தமிழ் மக்களின் வாக்குகளால் நாடாளுமன்றம் சென்ற கூட்டணியினர், தமிழ் மக்களுக்கு இழைத்த இந்தத் துரோகத்தைப்பற்றி தமிழ்

மக்களின் அழிவில் பிழைப்பு நடத்தும் ஊடகங்கள் இந்த அந்தி தொடர்பாக ஒரு வரி தனிலும் எழுதவில்லை.

இங்கே முக்கியமான விடயம் என்னவென்றால், தீர்வுப்பொதியானது நாடாளுமன்றத்திற்கு கொண்டுவரப்படுவதற்கு முன்னர் சந்திரிகா அம்மையார் சம்பந்தம் ஐயா அவர்களிடம் சம்பாவித்தபோது தீர்வுப்பொதியானது எவ்வளவோ நல்ல அம்சங்களைக் கொண்டிருப்பதால் நிச்சயம் ஆதரவு தருவதாக உறுதியளித்திருந்தார். ஓகஸ்ட் மாதம் 2000ஆம் ஆண்டு தீர்வுப்பொதியானது நாடாளுமன்றத்தில் சமர்ப்பிக்கப்படுவதற்கு முதல் நாள், சந்திரிகா அம்மையார் சம்பந்தம் ஐயா அவர்களுடன் தொலை பேசியில் தொடர்பு கொண்டபோது, தங்களது உயர்மட்டக் குழு கலந்தாலோசித்த பின்னர் முடிவு சொல்வதாக கூறினார். பின்னர் சந்திரிகா அம்மையார் சம்பந்தம் ஐயாவுடன் பல தடவை தொடர்பு கொள்ள முயற்சித்தும் தொடர்புகொள்ள முடியவில்லை. இறுதியாக ஏறத்தாழ நள்ளிரவுக்கு சற்று முன்னர், தமது உயர்மட்டக் குழு ஆதரவு அளிப்பதில்லை என முடிவெடுத்திருப்பதாக சம்பந்தம் ஐயா அவர்கள் சந்திரிகா அம்மையாருக்குத் தெரிவித்தார். தனது அரசியல் எதிர்காலம் பாதிப்புக்குள்ளாக்கப்படும் என்பது பற்றி கவலைப்படாது தமிழ் மக்களின் பிரச்சினையை தீர்த்து வைக்க வேண்டும் என்று எண்ணிய சந்திரிகா அம்மையாருக்கு இது ஒரு பேரிடியாக இருந்தது. தமிழ் மக்களின் பிரச்சினை தீர்க்கப்பட வேண்டும் என, தமிழ் தலைவர்கள் என்று தம்மைக் கூறிக்கொள்ளுபவர்கள் வாய் கிழியக் கத்துவது வெறும் அரசியலுக்காகத்தான் என்பது அன்றுதான் சந்திரிகா அம்மையாருக்கு புரிந்தது. சந்திரிகா அம்மையார் போன் பண்ண...போன் பண்ண...சம்பந்தம் ஐயா சந்திரிகா அம்மையாரை அன்றுத்தார்... சம்பந்தம் ஐயா போன் பண்ண...போன் பண்ண...ஹக்கீம் நானா சம்பந்தம் ஐயாவை நின்றறுக்கிறார் இன்று.



சினிமா சினிமா

மணிரத்னம் இயக்கும், "கடல்" படத்தில், அர்ஜுனும் ஒரு முக்கிய வேடத்தில் நடிக்கிறார். இதில், அவருக்கு ஜோடியாக நடிக்க, நயன்தாராவை அணுகிய போது, "மணிரத்னம் படத்தில் நடிக்க ஆசைதான். ஆனால், அர்ஜுனுக்கு ஜோடியாக நடித்தால், அதன் பின், யூத் ஹீரோ படங்கள் எனக்கு கிடைக்காது..." என்று சொல்லி, நடிக்க மறுத்து விட்டார் நயன்.

பொலிவுட்டின் முன்னணி நாயகி கர்னா கபூர், விரைவில் தனது காதலர் சயீப் அலிகாணை மணமுடிக்கவுள்ளார். இந்நிலையில் கர்னாவின் மகன் நடிக்க வருகிறார் என மும்பை பத்திரிகைகள் செய்திகளை வெளியிட்டன. அதாவது ஏற்கெனவே மணமுடித்து விவாகரத்து பெற்ற சயீப்பின் முதல் மனைவி அம்ரிதா மூலம் அவருக்குப் பிறந்த சாரா இப்போது நடிப்பதற்கு தயாராகிவிட்டார். அதனால் சுவாரஸ்யத் துக்காக கர்னாகபூரின் மகன் நடிக்க வருகிறார் என செய்திகள் வெளியிடப்படுகின்றன.



நடித்தது ஒரு கசப்பான அனுபவம். என்னுடைய எண்ணமெல்லாம் ஹீரோவாக நடிப்பதுதான். என்னுடைய வில்லன் நடிப்பைப் பாராட்டி பலர் பேசினாலும் என்னால் அதை ஏற்றுக்கொள்ள முடியவில்லை. இந்தப் படத்துக்குப் பிறகு பலர் என்னை வில்லனாக நடிக்க அழைக்கிறார்கள். மிஷ்கின் பேச்சைக் கேட்டு தவறு செய்துவிட்டோமோ என நினைக்கிறேன்" என்கிறார் நரேன்.

பரத்பாலா இயக்கத்தில் தனுஷ் நடிக்கும் படம், "மரியான்!" இப்படத்தில் ஏ.ஆர்.ரஹ்மான் இசையில், எப்படியும் தான் ஒரு பாட்டுப்பாடி விட வேண்டும் என்று, நினைத்திருந்தார் தனுஷ். ஆனால், அவரது குரலுக்கு ஏற்ற பாடல் இல்லை. அதே சமயம், தனுஷ்க்காக இப்படத்தில், "விழித்தெழு நெஞ்சே" என்றொரு பாடலை, ஏ.ஆர்.ரஹ்மானே பாடியுள்ளார்.

"ஓவ்வொரு தொழில் செய்பவருக்கும் அவருக்கென ஒரு தொழில் தர்மம் உண்டு. அதன்படி, அழகான உடையணிந்து கவர்ச்சியை எக்ஸ்போஸ் செய்வது நடிக்கையின் தொழில் தர்மம். அப்போதுதான் இரசிகர்களைத் தக்க வைக்க முடியும். இதை தாங்கிக்கொள்ள முடியாமல் வாய்ப்புக்காக அரை குறை ஆடையுடன் போஸ் கொடுக்கிறார் என்றெல்லாம் கூறினால் எப்படி... ஏன் நீங்களெல்லாம் பரபரப்புக்காக செய்தி தருவதேயில்லையா?" என மீடியாக்களிடம் கேட்டுள்ளார் அண்மையில் நீச்சல் உடையுடன் :போட்டோ ஷூட் எடுத்து வெளியிட்டுள்ள ஸ்ரேயா. தத்துவம்!



படங்களில் நடிப்பதையே விரும்புகிறார். தனுஷ்"டன் "ரஞ்ஜானா" ஹிந்திப் படத்தில் நடித்து வரும் சோனம்கபூர் பொலிவுட் படங்களில் பெண்களைச் சித்திரிக்கும் விதம் மிகவும் அவமானகரமானதாக உள்ளது. நடிக்கையை செக்ஸ் பொம்மைகளைப் போல் காட்டுகிறார்கள். காட்சிக்குத் தேவையில்லை என்றாலும் உடலை எக்ஸ்போஸ் செய்யும் காட்சிகளை வலுக்கடாயமாகத் திணிக்கிறார்கள். இந்தப் போக்கு தென்னிந்திய சினிமாவில் இல்லை என்கிறார். அப்படியா?!

"கப்பாரசிங்" தெலுங்குப் படத்துக்குப் பிறகு ஸ்ருதிஹாசனின் மார்க்கெட் பல மடங்கு உயர்ந்துள்ளது. இதுவரை முதலிடத்தில் இருந்த இலியானா, அனுஷ்கா ஆகியோருக்கு உண்மையிலேயே நெருக்கடி கொடுத்து வருகிறார். ரவி தேஜாவுடன், "பலுடி" என்ற படத்தில் நடிக்கும் அவரது சம்பளம், ஒரு கோடியாக உயர்ந்துள்ளது. தென்னிந்தியாவின் முன்னணி தயாரிப்பு நிறுவனமான பிவிபி சினிமாஸ், தங்களது புதிய படத்துக்காக ஸ்ருதிஹாசனை அண்மையில் ஒன்றரை கோடி ரூபா கொடுத்து ஒப்பந்தம் செய்துள்ளதாகத் தகவல்!



முகமுடி படத்தில் வில்லனாக நடித்த நரேனுக்கு பாராட்டுகள் குவிக்கின்றன. அவரை நேரிலோ :போனிலோ பாராட்டினால்... "வில்லனாக

பொலிவுட் நடிக்க அனில்கபூரின் மகளும் நடிக்கையுமான சோனம்கபூர் தென்னிந்தியப்



யாழ்/ஓஸ்மானியாக் கல்லூரியின் இன்றைய வளர்ச்சியும் எதிர்காலத்தேவையும்

எமது பாடசாலை பற்றி...

1983ஆம் ஆண்டு யாழ்ப்பாணத்தில் தோற்றம் பெற்ற யாழ். ஓஸ்மானியாக் கல்லூரி யானது ஆரம்பத்தில் முஸ்லிம் வட்டாரத்திலுள்ள மாணவர்களை மையமாக வைத்து ஆரம்பிக்கப்பட்டாலும், தொடர்ந்து பாடசாலையின் தரங்கள் உயர்த்தப்பட்டு 1990ஆம் ஆண்டுகளில் 1^{AB} கல்லூரியாக உயர்ந்து, தமிழ்- முஸ்லிம் மாணவர்கள் கல்வி கற்கக் கூடிய, நல்ல நற்பிரசைகளை உருவாக்கக் கூடிய தளமாக மாற்றம் அடைந்து, தனியான ஆண்களுக்கான 1^{AB} பாடசாலையாகத் தோற்றம் பெற்றது.

ஆனால் 2003.09.25ஆம் திகதி எல்லாம் வல்ல இறையோனின் கருணையும், எம். அதிபர் M.S.A.M முபாரக் அவர்களின் முயற்சியும் கலந்து பட்டமரத்தில் பாலாறுவ தைப் போல் இப்பாடசாலை மீண்டும் உதயமாகியது. அன்று இப்பாடசாலையின் நிலை களை நாம் கூறப்போனால் சுமார் 41 மாணவர்களுடன் தரம் 1-5 வரையான வகுப் புக்களுடன் ஆரம்பிக்கப்பட்ட போது, மாணவர்களுக்கு தளபாட வசதிகளோ ஆய்வு கூட வசதிகளோ, கட்டிட ஒழுங்கமைப்புகளோ இல்லை என்பது குறிப்பிடத்தக்கது. தொடர்ந்து 2006ஆம் ஆண்டு மாணவர்களுக்கான உளவியல் வகுப்புகளும்

2007ஆம் ஆண்டு பாடசாலைக்கான மின்சார இணைப்புகளும், ஏனைய இதர வசதிகளும் பாடசாலைக்கு கிடைக்கப்பெற்றன. இதனால் அந்த ஆண்டில் யாழ். ஓஸ்மானியாக் கல்லூரி புலமைப்பரிட்சையிலும் க.பொ.த.சா/த பரிட்சையிலும் சிறந்த பெறுபெறுகளைப் பெற்றது என்பது பாடசாலை கண்ட வெற்றிகளாகும்.

2011ஆம் ஆண்டிலிருந்து மாணவர்களின் அதிகரிப்பு மற்றும் ஆசிரியர்களின் அதிகரிப்பு போன்றவற்றின் மூலம் பாடசாலையின் இதர வசதிகளைத் தொடர்ந்து மாணவர்கள் மட்டுமன்றி பாடசாலையின் வளர்ச்சி வேகமும் அதிகரித்தது.

அதாவது 2011ஆம் ஆண்டில் பன்மைத்துவ கலாசார நிகழ்ச்சிகள், தமிழ்த் திண்போட்டி, சிங்கள மொழிப் போட்டி, விஞ்ஞானப் போட்டி, சமூக விஞ்ஞானப்போட்டிகளில் மாணவர்கள் ஏனைய பாடசாலைகளுடன் போட்டி போட்டு மாகாணமட்டம், தேசிய மட்டங்கள் வரை சென்றுவர ஆரம்பித்துள்ளனர். இது எம் கல்லூரி பெற்ற பாரிய வெற்றியாகும்.

அத்துடன் எமது பாடசாலையானது கணினி, நூலகம் போன்ற விசேட வசதிகளையும் பெற்று, அரசாங்கத்தினால் மேலும் கட்டிட திருத்த வேலைகளுக்கான உதவிகளைப் பெற்று மீண்டும் தனது 1^{AB} என்ற கல்லூரியின் தரத்தைத் தக்கவைக்க அயராது உழைத்து வருகின்றது என்பது உண்மையாகும். கண்ணை இமை காப்பது போல் கல்வியின் தரத்தையும், வளத்தையும் பாதுகாக்க எம் அதிபர், பிரதி அதிபர், ஆசிரியர்களின் சேவைகள் பாராட்டப்படவேண்டிய விடயமாகும்.



பாடசாலை ஆசிரியர் குழாம்...


எம்.எஸ்.ஏ.எம். முபாரக் (நளீம்) அதிபர்



2011இல் க.பொ.த. சாதாரண தரத்தில் 6 மாணவர்கள் சித்தியடைந்துள்ளனர். அத்துடன் 2012இல் மேற்படி பல வேறு போட்டிகளில் மீண்டும் மாகாணமட்டம் தேசிய

மட்டத்தில் வெற்றி கிடைத்துள்ளதுடன், வானொலி நாடகப் பயிற்சிப் பட்டறையில் பயிற்சிகளைப் பெற்று சிறந்த நாடகங்களை எழுதி, நடிக்க பயிற்சி பெற்றிருப்பதுடன், இவர்கள் நாடகம் (2012.06.25, 2012 07.04 வரை. யாழ். FMஇல் வானொலியில் ஒலிப்பரப் பாகியது குறிப்பிடத்தக்கதாகும்.

மேலும் சித்திரப் போட்டி கணிதப் போட்டிகளிலும் சமூக விஞ்ஞானப் போட்டி, விஞ்ஞானப் போட்டி, தமிழ் போட்டிகளில் மாகாணம் மற்றும் தேசியம் வரை சென்று வந்த எம் மாணவிகள் இன்னும் பல வெற்றிப் பாதைகளை நோக்கி செல்வார்கள் என்பதில் சந்தேகமில்லை. மேலும் விசேட தேவையுடைய மாணவன் கூட இவ்வாண்டு ஓட்டப்போட்டி ஒன்றில் மாகாண மட்டம் வரை சென்று வந்துள்ளார் என்பது குறிப்பிடத்தக்கது.



பாடசாலை நூல் வெளியீட்டின் போது...

வலி. வடக்கு பிரதேச அபிவிருத்திக்கு பன்முகப்படுத்தப்பட்ட நிதி ஒதுக்கீடு

(யாழ்ப்பாணம்)

2012 ஆம் ஆண்டுக்கான பன்முகப்படுத்தப்பட்ட நிதி ஒதுக்கீட்டின் மூலமாக அமைச்சர் டக்ளஸ் தேவானந்தா, ஈ.பி.டி.பி.யின் யாழ் மாவட்ட நாடாளுமன்ற உறுப்பினர் சில்வேஸ்திரி அலென்ரின் ஆகியோர் தமது நிதி மூலம் வலி. வடக்கு பிரதேச அபிவிருத்திக்கென 5இலட்சம் ரூபா ஒதுக்கியுள்ளனர். இதன்படி-

யாழ். மல்லாகம் விசாலாட்சி வித்தியாசாலைக்கு போட்டோ கொப்பி இயந்திரம் கொள்வனவுக்கு 1இலட்சம் ரூபாவும், யாழ். நடேஸ்வரா

கனிஷ்ட வித்தியாசாலைக்கு பாண்ட் வாத்தியக் கொள்வனவுக்கென 1இலட்சம் ரூபாவும், யாழ். அளவெட்டி வடக்கு அமிதக. பாடசாலைக்கு போட்டோ கொப்பி இயந்திரக் கொள்வனவுக்கென 1இலட்சம் ரூபாவும், யாழ். குளமங்கால் றோ.க. வித்தியாலயத்திற்கு பாண்ட் வாத்தியக்கொள்வனவுக்கென 1இலட்சம் ரூபாவும், யாழ். அளவெட்டி தெற்கு அமிதக. பாடசாலைக்கு போட்டோ கொப்பி இயந்திரக் கொள்வனவுக்கென 1இலட்சம் ரூபாவும் ஒதுக்கியுள்ளனர்.

வடமராட்சி கோட்டமட்ட விரைவு கணிதப்போட்டி

(பருத்தித்துறை)

வடமராட்சி வலயக் கல்வி அலுவலகத்தினால் நடத்தப்பட்ட கோட்டமட்ட விரைவு கணிதப்போட்டி முடிவுகள் வலயக் கல்வி அலுவலகத்தினால் வெளியிடப்பட்டுள்ளது.

இப்போட்டியில் முதல் மூன்று இடங்களைப் பெற்ற மாணவர்களின் விபரம் வருமாறு:

கரவெட்டிக்கோட்டம் இ.அஜந்தன் (யா/கரணவாய் வேதாரணி. வித்தியாலயம்) நா.கிருஷ்ணமேனன் (யாழ்.மாணிக்கவாசகர் வித்தியாலயம்), உ.கீர்த்தினி யா/ நெல்லியடி மெ.மி.த.க. பாடசாலை), உ.ஹாவ்யா (யா/ நெல்லியடி மெ.மி.த.க.பாடசாலை), ம.கிருஷ்ண (யா/ மாணிக்கவாசகர் வித்தியாலயம்), உ.கீர்த்தினி யா/ நெல்லியடி மெ.மி.த.க. பாடசாலை), உ.ஹாவ்யா (யா/ நெல்லியடி மெ.மி.த.க.பாடசாலை), ம.கிருஷ்ண (யா/ மாணிக்கவாசகர் வித்தியாலயம்), இ.கஜாணி (யா/மாணிக்கவாசகர் வித்தியாலயம்) நி.காந்திமதி (யா/ கரணவாய் மணிய தோட்டம் அத.க.பாடசாலை), பொ.கிருஷ்ணவதனா (யா/ மேலைப்புலோலி சைவப் வித்தியாலயம்), வி. விதுஷா (யாழ். அல்வாய் வடக்கு றோ.க.த.க. பாடசாலை), வி.விதுஷா (யா/ அல்வாய் வடக்கு றோ.க.த.க. பாடசாலை) ரா.சிவிராஜ் (யா/கரணவாய் மெ.மி.த.க.பாடசாலை), சு.மதன் (யா/ துன்னலை வடக்கு மெ.மி.த.க.பாடசாலை) டெ.துஸ்யந்தன் (யாழ். தம்பசிடி மெ.மி.த.க.பாடசாலை), இ.யசோதா (யாழ். துன்னலை வடக்கு மெ.மி.த.க. பாடசாலை), வ.அபிஷா (யா/வடஇந்து ஆரம்பப் பாடசாலை), ம.செபஸ்திகா (யாழ். கற்கோவளம் மெ.மி.த.க. பாடசாலை), பா.சாகித்தியா (யா/ வட இந்து ஆரம்பப் பாடசாலை), மு.சத்தோஷ் (யாழ். தும்பளை சிவப்பிரகாச வித்தியாலயம்), இ.லதுஷா (யா/ வட இந்து ஆரம்பப் பாடசாலை), கோ.தர்ஷிகா (யாழ். மேலைப்புலோலி சைவப்பிரகாசவித்தியாலயம்), சி.சாத்விகா (யா/ துன்னலை வடக்கு மெ.மி.த.க. பாடசாலை) (109) தொடரும்.

கலந்துரையாடல்

வவுனியா வடக்கு மற்றும் தெற்கு, கிளிநொச்சி, முல்லைத்தீவு, துணுக்காய், மடு, மன்னார் கல்வி வலயங்களைச் சேர்ந்த முதன்மை உளவள துணையாளர்களுக்கான சகபாடி ஆதரவு குழு கலந்துரையாடலும் மாதாந்த ஒன்று கூடலும் நேற்று வவுனியா தெற்கு வலயக்கல்விப் பணிமனையின் மாநாட்டு மண்டபத்தில் வட மாகாண சமூக வள நிலையத்தின் உதவி முகாமையாளர் ச. ஆனந்தநடராஜன் தலைமையில் இடம்பெற்றது.

இதன்போது பிரபல உளநல மருத்துவர் வைத்தியகலாநிதி எஸ் சிவதாஸ் கலந்து கொண்டு உள நல மேம்பாடு தொடர்பான கருத்துரைகளை வழங்கியிருந்தார்.



கிளிநொச்சி - அறிவியல் நகர் பகுதியில் இந்திய வீட்டுத்திட்டத்தின் கீழ் அமைக்கப்பட்டுள்ள வீடுகளின் தொகுதியைக் காணலாம். (படம்:- சிகரம்)

16 வயது மாணவியுடன் பலாக்காரம்; சந்தேக நபருக்கு நீதிமன்றம் பிணை

(திருநெல்வேலி)

பாலியல் குற்றம் புரிந்ததாகக் குற்றஞ் சாட்டப்பட்டு கடந்த நான்கு மாதங்களாக விளக்கமறியலில் வைக்கப்பட்டிருந்த சந்தேக நபர் ஒருவர் நேற்று கடந்த செவ்வாய்க்கிழமை பிணையில் செல்வதற்கு அனுமதிக்கப்பட்டுள்ளார்.

கடந்த செவ்வாய்க்கிழமை இவ்வழக்கு முல்லைத்தீவு நீதவான் ஏ.கே.நிஸ்வான் முன்னிலையில் எடுத்துக் கொள்ளப்பட்டது. உடையார் கட்டு தெற்கைச் சேர்ந்த நித்தியானந்தன் யோகராஜ் (வயது - 38) என்பவர் 16 வயதிற்குட்பட்ட பாடசாலை மாணவி ஒருவருடன் உடலுறவு கொண்டதாக முல்லைத்தீவுப் பொலிஸார்ல் குற்றம் சுமத்தப்பட்டு வழக்குத் தாக்கல் செய்யப்பட்டிருந்தது.

சந்தேக நபர் சார்பில் சட்டத்தரணிகள் எஸ்.சுதர்சன், ஷர்மி விக்னேஸ்வரன் ஆகியோரின் அனுசரணையுடன் ஆஜரான சட்டத்தரணி என்.ஸ்ரீகாந்தா பிணை கோரி தனது வாதங்களைச் சமர்ப்பித்தார்.

பாதிக்கப்பட்ட பாடசாலை மாணவி சந்தேகநபரின் உறவினர் என்றும், சந்தேக நபரின் வீட்டில் தங்கியிருந்து பாடசாலை சென்று வந்தார் எனவும் சட்டத்தரணி தெரிவித்தார்.

சந்தேக நபருக்கும், இம்மாணவிக்கும் இருந்த உறவு முறையால் மாணவி கர்ப்பமுற்றார் என்றும், தாயார் வீட்டுக்கு சென்றிருந்த போது தான கர்ப்ப

முற்றதை அவர் மறைத்துள்ளார் எனவும் 6 மாதங்கள் கழிந்த நிலையிலே பொலிஸ் நிலையத்தில் முறைப்பாடு செய்யப்பட்டது என்றும் சட்டத்தரணி சுட்டிக்காட்டினார். முறைப்பாட்டில் தெரிவிக்கப்பட்டது போல் பலாக்காரமாக நடைபெற்றிருந்தால் சந்தேக நபரின் மனைவியிடமோ அல்லது மாணவியின் தாயாரிடமோ மாணவி உடனடியாக முறையிட்டிருக்க முடியும் எனவும் சட்டத்தரணி தெரிவித்தார்.

சம்பவம் நிகழ்ந்த போது மாணவி 16 வயதைக் கடந்திருக்கவில்லை என்பது தவறானது எனத் தெரிவித்த சட்டத்தரணி என்.ஸ்ரீகாந்தா, 5 பிள்ளைகளைக் கொண்ட சந்தேக நபரின் குடும்பம் அவர் விளக்கமறியலில் உள்ளதால் பொருளாதார நெருக்கடிக்கு ஆளாகி மிகவும் கஷ்ட நிலையில் உள்ளதாகவும் குறிப்பிட்டார்.

சந்தேக நபரின் பிணை மனுமீது தீர்ப்பை வழங்கிய நீதவான், ரூபா 25 ஆயிரம் ரொக்கப் பிணையிலும், தலா ஒரு இலட்சம் பெறுமதியான இரண்டு ஆட்பிணையிலும் செல்வதற்கு உத்தரவிட்டார்.

அத்துடன் மாதத்தின் இறுதியில் வரும் ஒவ்வொரு ஞாயிற்றுக்கிழமையிலும் முல்லைத்தீவு பொலிஸ் நிலையத்தில் சந்தேக நபர் ஆஜராகி கையெழுத்திட வேண்டும் எனக் கட்டளையிட்டு வழக்கை அடுத்த மாதம் 16 ஆம் திகதிக்கு ஒத்திவைத்தார். (137)

பதிவிறக்கப் பெட்டகம்

[செல்போனில் பேசி முடித்த நண்பரிடம்]

“என்ன மச்சான் உன் மனைவியா போனில?”

“எப்படி கண்டுபிடிச்சாய்?”

“அரைமணி நேரமா போன்ல நீ ம்...ம்...என்று ஒற்றைச் சொல்லைத் தவிர ஒன்றுமே பேசவில்லையே... அதை வைச்சுத்தான்”

*** ** *

“எனக்கு பெண் குழந்தை பிறந்திருக்கு... இந்தக் காலத்துக்கு ஏற்ற மாதிரி ரெண்டு மூன்று பேர் சொல்லுங்களை”

“லஞ்சா

லாவணியா

மாமூலினி”

*** ** *

ஒருவன்: உன்னிடம் நாலு சமோசா இருக்கு. நான் இரண்டு வேணும் என்று கேட்கிறேன். மீதி எத்தனை இருக்கும்?

மற்றவன்: நாலு

முதலாமவன்: ஓ... தரமாட்டாயோ? சரி, மிரட்டி, இரண்டு வேணும் என்று கேட்கிறேன். இப்ப எத்தனை இருக்கும்?

மற்றவன்: நாலு சமோசாவும், ஒரு உயிரற்ற உடலும்!

*** ** *

ஒரு குழகாரன் ஞானி ஒருவரைத் தேடி அவர் இருக்கு மிடத்துக்கு வந்தான்.

“நானொரு குழகாரன். நான் திருந்துவதற்கு ஒரு வழி கூறங்கள் ஐயா...” என்று கேட்டுக்கொண்டான். அதற்கு ஞானி, “நானை மாலை என்னை வந்து பார் சொல்கிறேன்”.

மறுநாள் மாலை குழகாரன் ஞானியைத் தேடி வந்தான். அப்போது ஞானி ஒரு தூணைக் கட்டிப் பிடித்துக் கொண்டு நின்றார். தூணைப் பார்த்து, “ஐயோ என்னை விட்டுவிடு...” என்று கத்திக் கொண்டிருந்தார்.

உடனே குழகாரன், “நீங்கள் தானே தூணைப் பிடித்துக் கொண்டு முருக்கிறீர்கள்? அதை விட்டுவிடுங்கள்” என்றான்.

உடனே ஞானி சிரித்துக் கொண்டே, “நான் தூணைப் பிடித்துக் கொண்டிருப்பது போல, நீ தான் குழையைப் பிடித்துக் கொண்டிருக்கிறாய். நீயே விட்டுவிடு” என்றார்.

*** ** *

“புதுசா, ஒரு பஞ்ச் டயலாக் சொல்லு பார்ப்போம்”

“புலிக்குப் பின்னாடி போன மாணும்

ஃபிகருக்குப் பின்னாடி போன ஆணும்

பிழைச்சதா சரித்திரம் இல்லை”

*** ** *

அப்பா: நல்லாச் சாப்பிட்டாத்தான் உயரமா வளரலாம். நல்லாச் சாப்பிடு.

மகன்: நீங்கள் உயரமா வளர்வீங்களா அப்பா?

அப்பா: நான் வளரமாட்டேன்.

மகன்: பிறகு ஏன் சாப்பிடுறீங்கள்?

அப்பா: !?!?!?

*** ** *

திருமணத்துக்கு வந்த ராமசாமி மனைவியை அழைத்து வராமல் அவன் மட்டும் வந்திருந்தான். அவன் தனியாக வருவதைப் பார்த்த மணப் பெண்ணின் அப்பா, “ஏன், ராமசாமி உன் பொண்டாட்டி வரேல்லை?” என்று உரிமையோடு கேட்டார்.

“அது மாமா...” ராமசாமி இழுத்தான்.

“தயங்காமல் சொல்லு ராமசாமி” என்றார் அவர்.

“இந்தக் கல்யாணத்துக்கு அவ வாறதென்றால் நாற்பதாயிரம் ரூபா வேணும்” என்றான்.

“ஏன் உன் பொண்டாட்டி வெளிநாட்டுக்குப் போயிருக்கிறாளா? ஃபிளைட் பிடிச்சு வாறதெண்டால்தான் அவ்வளவு செலவாகும். உன்னுடைய ஒரு கிலோ மீற்றருக்குள்ள இருக்கு உங்கட வீடு. எதுக்கு அவ்வளவு காசு”

“இல்லை மாமா... அவ நகையைக் கடையில அடகு வச்சிருக்கிறான். அதை மீட்டுக் கொடுத்தால்தான் கல்யாணத்துக்கு வருவேனெண்டு அடம் பிடிக்கிறா”

*** ** *

“கடவுள் எப்போ டென்சன் ஆவார்”

“கல்யாணம் ஆகாத பெண்கர்ப்பமாகி வயிறு உறுதிப்போய் நிற்கும்போது அவன் வீட்டிலே உள்ள மற்றவர்கள் “ஐயோ கடவுளே! இப்படி பண்ணிட்டியே!” என்று புலம்பும்போது தான்”

*** ** *

“மன்னியுங்கள்.. குழந்தை ஆணா பெண்ணா என்று ஸ்கான்ஸ் பார்த்துச் சொல்வது சட்டப்படி தப்பு” போனால்தான் போகுது டாக்டர், குழந்தை என் சாங்கத்தில இருக்கா இல்லை அவர் மாதிரி இருக்கா என்றாவது பார்த்துச் சொல்லுங்க”

*** ** *

முதியோர் கொடுப்பனாவிற்கு வவுனியாவில் 1650 பேர்தகுதி

2011ஆம் ஆண்டு அறிமுகமான மகிந்த சிந்தனைத் திட்டத்தின் கீழ், 70 வயதுக்கு மேற்பட்ட முதியவர்களுக்கு அறிவிக்கப்பட்ட 1000 ரூபா கொடுப்பனவு திட்டத்திற்கு வவுனியா மாவட்டத்தில் இருந்து 1650 பேர் தெரிவு செய்யப்பட்டுள்ளதாக வவுனியா மாவட்ட சமூக சேவைகள் உத்தியோகத்தர் செ.ஸ்ரீநிவாசன் தெரிவித்தார். இது தொடர்பாக அவர் மேலும் தெரிவிக்கையில், "முதியவர்களுக்கு அறிவிக்கப்பட்ட இந்த உதவி அவர்களுடைய ஆயுட்காலம் முழுவதும் தொடர்ந்து வழங்கப்படவுள்ளது. பொதுசன மாதாந்த உதவிப்பணம் மற்றும் சமுர்த்தி உதவிகள் பெற்று வந்த முதியவர்கள் இதற்கெனத் தெரிவுசெய்யப்பட்டுள்ளனர்.

தொடக்கம் இந்தத் திட்டம் அமுலாகும் வகையில் செப்டெம்பர் மாதம் முதல் நிலுவைத் தொகை உட்பட தெரிவாகியுள்ள அனைத்து முதியவர்களும் இந்த உதவியை தேசிய சேமிப்பு வங்கியில் அவர்களுக்காக ஆரம்பிக்கப்பட்டுள்ள வங்கிக்கணக்கின் ஊடாகப் பெற்றுக் கொள்ள முடியும். பிரதேச செயலக மட்டங்களில் சமூக சேவை உத்தியோகத்தர்கள், முதியோர் உரிமைகள் மேம்பாட்டு உத்தியோகத்தர்கள் மூலம் நடைமுறைப்படுத்தப்பட்டு வரும் இத்திட்டத்தின் கீழ் தெரிவானோரின் பட்டியலை ஒக்டோபர் மாதம் முதல் பிரதேச செயலகங்களில் பார்வையிட முடியும். இந்தக் கொடுப்பனவு வழங்கும் நிகழ்வினை வடமாகாணத்தில் முதல் தடவையாக ஆரம்பித்து வைக்கும் நிகழ்வு இன்று காலை 9

மணிக்கு வவுனியா மாவட்ட அரசாங்க அதிபர் பந்துல ஹரிச்சந்திர தலைமையில் வவுனியா தெற்கு பிரதேச செயலக கேட்போர் கூடத்தில் இடம்பெறவுள்ளது. இந்நிகழ்வில் சமூக சேவைகள் அமைச்சர் பீலிஸ் பெரேரா, பிரதம விருந்தினராகவும் சமூக சேவைகள் அமைச்சின் செயலாளர் இமெல்டா சகுமார் சிறப்பு விருந்தினராகவும் கலந்து கொள்ளவுள்ளனர். இதன்போது செட்டிக்குள பிரதேச செயலகத்தில் இருந்து 315 பேரும், வவுனியா வடக்கு பிரதேச செயலகத்தில் இருந்து 210 பேரும், வவுனியா தெற்கு பிரதேச செயலகத்தில் இருந்து 250 பேரும், வவுனியா நகரப் பிரதேச செயலகத்தில் இருந்து 890 பேருமாக வவுனியா மாவட்டத்தில் 1650 பேர் தெரிவாகியுள்ளனர்" என்றார். (160)

கைப்பேசி நிலையத்தில் திருட்டு பொலிஸ் விசாரணை ஆரம்பம்


(மன்னார்)
மன்னார் அரசு பேருந்து நிலைய வளாகத்தில் அமைந்திருக்கும் தனியாருக்குச் சொந்தமான கையடக்க தொலைபேசி விற்பனை நிலையத்தில் கடந்த திங்கட்கிழமை அதிகாலை திருட்டுச்சம்பவம் இடம் பெற்றுள்ளதாக அதன் உரிமையாளர் மன்னார் பொலிஸ் நிலையத்தில் முறைப்பாடு செய்துள்ளார். மன்னார் பொலிஸ் பிரிவிற்கு உட்பட்ட நகரின் மத்திய பகுதியில் அமைந்திருக்கும் அரசு பேருந்து நிலைய வளாகத்தினுள் தனியாருக்குச் சொந்தமான கையடக்க தொலைபேசி விற்பனை நிலையத்தில் இடம்பெற்றிருக்கும் கொள்ளைச்சம்பவத்தின் சூத்திரதாரிகள் யார் என்பது இதுவரையில் தெரியவில்லை. மன்னார் நகரம் மற்றும் புறநகர் பகுதிகளில் அவ்வப்போது இடம்பெற்று வரும் இதுபோன்ற கொள்ளைச் சம்பவங்கள் தொடர்பில் பொலிஸார் பல்வேறு கோணங்களில் விசாரணைகளை முன்னெடுத்துவருகின்ற போதும் குறித்த சம்பவங்களில் தொடர்புடையவர்களது செயற்பாடுகள் குறைந்தபாடில்லை. இந்நிலையில் அரசு பேருந்து வளாகத்தில் தற்போது இடம்பெற்றிருக்கும் மேற்படி கொள்ளைச்சம்பவத்தினால் மன்னார் நகர வர்த்தகர்கள் பெரிதும் அச்சமான சூழ்நிலைக்குள் தள்ளப்பட்டுள்ளனர். உரிமையாளரினால் மன்னார் பொலிஸில் மேற்கொள்ளப்பட்டிருக்கும் முறைப்பாட்டினை அடுத்து குறித்த விற்பனை நிலையத்தில் பொலிஸார் விசாரணை நடவடிக்கைகளை மேற்கொண்டுள்ளனர். மன்னார் பொலிஸாரின் விசாரணைகளுக்கு

உதவியாக பொலிஸ் தடயவியல் பிரிவு மற்றும் மோப்ப நாய் பொலிஸ் பிரிவினர் வரவழைக்கப்பட்டு துரித விசாரணைகளும், தேடுதல் நடவடிக்கைகளும் முடுக்கிவிடப்பட்டுள்ளன.

யாழ்.இந்து மகளிர்கல்லூரியில் விநாடி வினாப் போட்டிகள்

(அச்சுவேலி)
அனர்த்த முகாமைத்துவ தினத்தையொட்டி யாழ்ப்பாணக் கல்வி வலயத்திற்குட்பட்ட யாழ்ப்பாணம், நல்லூர், கோப்பாய் கோட்டப் பாடசாலைகளுக்கிடையிலான அனர்த்த முகாமைத்துவம் தொடர்பான விநாடி வினாப் போட்டிகள் எதிர்வரும் 23 ஆம் திகதி ஞாயிற்றுக்கிழமை காலை 08.30 மணி தொடக்கம் யாழ்ப்பாணம் இந்து மகளிர் கல்லூரியில் நடைபெறும் என யாழ்வலய அனர்த்த முகாமைத்துவக் கல்விப் பிரிவினரால் அறிவிக்கப்பட்டுள்ளது. இப் போட்டிகள் குறிப்பிட்ட தினத்தன்று உரிய நேரத்திற்கு ஆரம்பிக்க இருப்பதால் அன்றைய தினம் தெரிவு செய்யப்பட்ட மாணவர்களை சமூக விஞ்ஞான பாடம் கற்பிக்கும் ஆசிரியர்களிடம் தவறாது உரிய நேரத்திற்கு பங்குபற்ற ஆவன செய்யுமாறு அனைத்துப் பாடசாலை அதிபர்களுக்கும் அறிவிக்கப்பட்டுள்ளது. மேலும் மேற்படி போட்டிகளுக்காக பாடசாலை மட்டத்திலிருந்து பெற்றுக் கொள்ளப்பட்ட விண்ணப்பங்களுக்கமைய யாழ்வலயத்தில் உள்ள அனைத்து கோட்ட பாடசாலைகளுக்கும் இடையிலான கோட்ட மட்டப் போட்டிகளை நேற்றையதினம் நடாத்துவதற்கு திட்டமிடப்பட்டிருந்தமை குறிப்பிடத்தக்கது. (03)

கோவிந்த சலையக் கையில் கொண்டு...



"பொன்னாலயம் பதியில் வரதராஜப் பெருமானாகவும் கூன்னாலயம் பதியில் வல்லிபுர ஆழ்வாராகவும்"

16ஆம் உற்சவமாக சமுத்திர தீர்த்த உற்சவம் இடம் பெறும். ஆலயத்திலிருந்து 5 கிலோமீற்றருக்கு அப்பால் உள்ள தீர்த்தக்கரையை நோக்கி எம்பெருமான் தீர்த்தம் ஆடச் செல்வார். ஆஞ்சநேயர், கருடன் காளிங்கன் ஆகிய வாகனங்களிலே சக்கரம், இலகஷ்மி, விநாயகர் ஆகிய மூவரும் எழுந்தருளுவர். இவர்களைத் தம் தோள்களிலே தூக்கிக் கொண்டு தீர்த்தக்கரை நோக்கி ஓடுகின்ற காட்சி அற்புதம் அவ்வாறு செல்லுகின்ற போது அவர்கள்,

கோவிந்தா கோபாலா
கேசவா மாதவா
சங்கு சக்கரம்
அட்டா இராவணா விட்டா சீதையை
கோவிந்த மலையைக் கையிலே கொண்டு

என்று பக்தி பரவசத்திலே பாடுவர். பிருந்தாவனத்திலே ஆயர்களைக் காப்பதற்காக கோவர்த்தனகிரியை தன் கைகளிலே தூக்கிப் பிடித்தவன் கண்ணன். அந்தக் கண்ணனைத் தங்கரங்களால் ஏந்துகின்ற புளகாங்கித்திலே ஆடிப்பாடும் காட்சி பார்ப்போரை மெய்சிலிர்த்த வைக்கும். தீர்த்தக்கரையிலே கிருஷ்ணன் ஆலயம் ஒன்று உண்டு. லவல்லியின் மடியிலே கிருஷ்ணன் தவழ்ந்த இடத்திலேயே அது அமைக்கப்பட்டுள்ளது. அதற்கு அருகிலே பந்தம் போடப்பட்டு சங்கு, சக்கரம், மச்சம் போன்றவை கட்டித் தொங்க விடப்படும். சந்திர உதயத்தில் பாதையில் எம்பெருமான் தீர்த்தம் ஆடுவர். ஆஞ்சநேயர் கடலில் குதித்து நீராடுவர்.

17ஆம் உற்சவம் கேணித்தீர்த்த உற்சவம். பட்டு தீர்த்தம் என்றும் அழைக்கப்படும். துன்னாலை மத்தியைச் சேர்ந்த மக்கள் இவ் உற்சவத்தை மிகச் சிறப்பாக நடத்துவர். அன்று எம்பெருமானது கொடி இறக்கமும் தொடர்ந்து குருக்கட்டுவிநாயகர் கொடி இறக்கமும் நடைபெறும். தொடர்ந்து 18ஆம் நாள் ஆஞ்சநேயருக்கு மஞ்சள் சார்த்தி அபிஷேகம் செய்து மடை வைப்பதோடு எம்பெருமானுடைய மகோற்சவம் நிறைவுபெறும்.


திரு.ச.யாதவானந்தன்
(ஆசிரியர்)

வினை நீக்கும் மாயவா!



என்னு மென்ன தாமதமோ - எங்கள்
நுன்னாலைப்பதி உறை சக்கரத்தாழ்வாரே
எண்ணிய வடிவுடைய நீவண்ணக் கண்ணா
வண்ண பாதுகொலவர் கொண்டு நான் சொரிந்தேன்
முன்னைய வினையாவும் நீக்கிடவே, வா.
-பொலிகை.கே.கே.விசிந்தன்-

நீர்வேலி அத்தியார் இந்துவில் நிறுவநர் தினமும் பரிசளிப்பும்


(யாழ்ப்பாணம்)
நீர்வேலி அத்தியார் இந்துக் கல்லூரியின் நிறுவநர் தினமும் பரிசளிப்பு விழாவும் நாளை சனிக்கிழமை காலை 9.00 மணிக்கு கல்லூரிப் பிரதான மண்டபத்தில் கல்லூரி முதல்வர் செ.பத்மநாதன் தலைமையில் நடைபெறவுள்ளது. இந்நிகழ்விற்கு யாழ்வலயக் கல்விப் பணிப்பாளர் வ.செல்வராசா பிரதம விருந்தினராகக் கலந்து சிறப்பிப்பார். இந்நிகழ்வின் சிறப்பு விருந்தினராக, கல்லூரியின் பழைய மாணவரும், ஓய்வு பெற்ற ஆங்கில ஆசிரி




யாழ் வந்த ஐ.நா.மனித உரிமைகள் ஆணைக் குழு அதிகாரிகள் அரியாலை கிழக்கு நாவலடி கிராமத்திற்கு விஜயம் செய்தனர். அங்கு இந்திய விட்டுத்திட்டத்தின் கீழ் அமைக்கப்பட்ட வீடுகளைப் பார்வையிட்டு மக்களுடன் கலந்துரையாடுவதையும், இதில் ஈ.பி.டி.பி.நல்லூர் பிரதேச அமைப்பாளரும் நல்லூர் பிரதேச சபை எதிர்க்கட்சித் தலைவருமான ஆர்.ரவீந்திரதாஸன், யாழ்.மாவட்ட அரசாங்க அதிபர் சந்திரம் அருமைநாயகம், நல்லூர் பிரதேச செயலர் பா.செந்தில்நந்தனன் உள்ளிட்ட கூறையார் அதிகாரிகள் உடன் நற்பலையும் காணலாம்.

40) 41) 42) 

1) 28




2) 32




3) 39

1) 28



2) 32



3) 30

44) மாணவன், வகுப்பறை, பாடசாலை, கிராமம் என்பவற்றுக்கு இடையிலான தொடர்பைக் காட்ட பின்வரும் வரிப்படம் வரையப்பட்டுள்ளது. இதில் வகுப்பறைையைக் குறிக்கும் எழுத்து எது?


1) A

2) B

3) C

45) மனிதர்கள் (A), விவசாயி (B), ஆசிரியர் (C) ஆகியோருக்கிடையிலான தொடர்பை சரியாகக் காட்டும் வரிப்படம் எது?


1)



2)



3)



சரியாயின் (✓) எனவும், பிழையாயின் (X) எனவும் அடையாளம் இடுக.

- 46) பப்பாசி, மாதுளை போன்ற பழங்களின் உள்ளே அனேக வித்துக்கள் உண்டு ()
 47) பழுதடைந்த பழங்களை உண்பதால் நோய் ஏற்படாது. ()
 48) "அபாயம்" என எழுதப்பட்டுள்ள இடங்களுக்குச் செல்லக்கூடாது ()
 49) நீரைச் சுத்திகரிக்கும் பதார்த்தம் குளோரின் ஆகும் ()
 50) பாதசாரிகள் பாதையில் விரும்பிய இடத்தில் கடக்கலாம் ()

கீழ்வரும் சீட்டையைப் பூரணப்படுத்துக.

பொருள்	அளவு	ஒன்றின் விலை	பெறுமதி
51) லக்ஷ்பிறை பால்மா	01 (பக்கட்)	117	50
52) பருப்பு	02 Kg	67	08
53) தேயிலை	500g	80	00
54) அரிசி	05 Kg	35	00
55) உழுந்து	01 Kg	60	00
மொத்தம் =		

தரம் - 5 புலமைப் பரிசில் பரிட்சை - 2013






பகுதி - I

கல்வி மூலம்

1.30 மணி

இலங்கையிலுள்ள ஐந்து ஆசிரிய நட்சத்திரங்களினால் தொகுக்கப்படும் விசேட வினாத்தாள்.

01 தொடக்கம் 05 வரையிலான வினாக்களுக்குத் தரப்பட்டுள்ள படங்களைப் பயன்படுத்தி சரியான விடையின் கீழ் கோடிடுக.



01. நேரத்தை அறிய உதவுவது

1) A மட்டும்

2) A யும் B யும்

3) B மட்டும்

02. உணவைப் பழுதடையாமல் பாதுகாப்பது

1) B மட்டும்

2) E மட்டும்

3) A மட்டும்

03. தனியான ஒடுபாதையைக் கொண்டது

1) D

2) C

3) A

04. சாரதி அனுமதிப் பத்திரம் இன்றி ஓடக்கூடியது

1) D

2) E

3) A

05. சூழலை மாசுடையச் செய்யாத வாகனம்

1) B

2) C

3) D

சரியான விடையின் கீழ் கோடிடுக.

06. பசி : உணவு எனின், நோய் :

1) வைத்தியர்

2) மருந்து

3) ஓய்வு

07. கப்பல் : மாலுமி எனின், வாகனம் :

1) நடத்துனர்

2) சாரதி

3) பிரயாணி

08. கனவுரு : தீப்பெட்டி எனின், தாயக்கட்டை :

1) சதுரம்

2) கூம்பகம்

3) சதுரமுகி

09. நிறை : கிலோகிராம் எனின், தூரம் :

1) மெற்றிக்தொன்

2) கிலோமீற்றர்

3) தொன்


10. திசையறி கருவி : விமானி எனின், வியாபாரி :

1) சுதிமதனி


2) அளவுச்சாடி

3) தராக


11) கீழேயுள்ள எண்கோலங்களை அவதானித்து வெற்றிடத்துக்குப் பொருந்தமான விடையைத் தெரிவு செய்க.



1) 42




2) 40



3) 39

- 12) அதிகளவு நீர் தேவையான தாவரம் எது?
1. நெல் 2. பனை 3. நிலக்கடலை
- 13) பொருத்தமான சொற்சொடியின் கீழ்க் கோடிடுக.
1. மா - கச்சல் 2. பலா - முக 3. வாழை - வடு
- 14) எனது நிறம் கருமை ஆனால், நான் இனிமையாகப் பாடுவேன். எனக்கு கூடு கட்டத் தெரியாது நான் யார்?
1. காகம் 2. குயில் 3. செண்பகம்
- 15) பின்வரும் உருக்கோலத்திற்கு ஏற்ப அடுத்து வரும் உருவைத் தெரிவு செய்க.




கீழேயுள்ள அட்டவணையில் 16 தொடக்கம் 18 வரை ஒவ்வொரு இலக்கத்திற்கும் ஒவ்வொரு ஆங்கில எழுத்துக்கள் தரப்பட்டுள்ளன. அவற்றைப் பயன்படுத்தி கீழே கேட்கப்பட்டுள்ள வினாக்களுக்கு விடை தருக.

0	1	2	3	4	5	6	7	8	9
K	A	P	M	S	V	R	B	D	E

- 16) AP + RB + VK =
1. ABK 2. APE 3. EPA
- 17) SVP - PDK =
1. PAB 2. MVE 3. ABP
- 18) MRB x V =
1. ADMV 2. VDAV 3. ADVM
- 19) இலங்கையின் தேசிய கீதத்தைத் தமிழில் மொழி பெயர்த்தவர் யார்?
1. மு.நல்லதம்பிப் புலவர் 2. ஆனந்த சமரக்கோன் 3. ஆறுமுக நாவலர்
- 20) இக் குறியீட்டின் மூலம் காட்டப்படுவது எது?
1. இலங்கை செஞ்சிலுவைச் சங்கம்
2. ஸ்ரீலங்கா ரொலிக் கொம்
3. இலங்கை தபால் சேவை
- 21) வாழைப் பூவை நாடிவரும் பிராணி எது?
1. வெள்ளால் 2. வண்ணத்துப்பூச்சி 3. அணில்
- 22) ஒருவருக்கு தீ விபத்து ஏற்படும் போது அவ்விபத்துக்குள்ளானவர் உடனடியாகச் செய்ய வேண்டியது
1. நீர் இருக்கும் இடத்தைத் தேடி ஓட வேண்டும்
2. நிலத்தில் படுத்து உருள வேண்டும்
3. வேகமாக ஓட வேண்டும்

23. கலாவின் வயதைப் போல 3 மடங்கு வயதை உடையவள் சந்திரா. சந்திராவின் வயதைப் போல இரு மடங்கு வயது உடையவள் பிரியா. பிரியாவின் வயது 12 எனின், கலாவின் வயது எத்தனை?
1) 6 2) 3 3) 2 4) 8




24. எதிரேயுள்ள பெட்டியிலுள்ள கிரிக்கெட் மட்டைகளின் 2/5 பங்கு எத்தனை?
1) 4 2) 3 3) 2 4) 2

25. தரம் 4 கணிதப் புத்தகத்தை விரிக்கும்போது இடது கைப்பக்கம் 104 ஆக இருந்தது. அடுத்த பக்கத்தை விரிக்கும்போது வலது கைப்பக்கம் இருக்கும் பக்க எண் எது?
1) 105 2) 106 3) 107 4) 110

26. ஸ்திரீலாவின் சகோதரி, லீலா ஜெயந்தியின் மகள். பாபு லீலாவின் தந்தை. ஸ்திரீலாவிற்கு என்ன உறவு முறை?
1) மகள் 2) மருமகள் 3) சகோதரி 4) மகன்

27. ஒரு பாடையில் 10 மின்கம்பங்கள் இருந்தன. அடுத்துவரும் இரு மின்கம்பங்களுக்கு இடையிலான தூரம் 15m எனில், முதல் மின் கம்பத்திற்கும், இறுதிக் கம்பத்திற்கும் இடையிலான மொத்தத் தூரம் எவ்வளவு?
1) 150 m 2) 135 m 3) 125 m 4) 165 m

பின்வரும் படங்களைப் பார்த்து இடைவெளிகளில் பொருத்தமான எண்ணை எழுதுக.



28. துணி வெட்டுவதற்கு
29. மரக்கறி அரிவதற்கு
30. பலகை அறுப்பதற்கு
31. அருவி வெட்டுவதற்கு
32. விறகு வெட்டுவதற்கு
33. நரியின் மிகவும் குட்டையானது. (வால் / வாள் / வாழ்)
34. குரியின் கிழக்கே உதிக்கும். (காலையில் / காலைமீல் / காழையில்)
35. வயலில் வேலை செய்தான். (உளவன் / உழவன் / உலவன்)
36. வேடனின்..... புறங்கள் சிக்கிக் கொண்டன. (வளையில் / வலையில் / வழுமையில்)
37. இலங்கையில் மிக..... ஆறு மகாவலி கங்கை. (நீளமான / நீழமான / நீலமான)
38. பின்வரும் தாவரங்களின் பெயர்களை எழுதுக. (இஞ்சி, கற்பூரவள்ளி, கற்றாளை, கரிசலாங்கன்கனி)
39.

வாக்குப் பலமிழந்த கட்சிகளே இலங்கை அரசுக்கு எதிர்ப்பு



தமிழக அரசியல் கட்சிகள் தமது வாக்குப் பலத்தை அதிகரித்துக் கொள்வதற்காக இலங்கை பிரச்சினையை ஒரு தளமாகப் பயன்படுத்துவதாக, துக்ளக் பத்திரிகையின் ஆசிரியர் சோ தெரிவித்துள்ளார்.

“துக்ளக்” சோ குற்றச்சாட்டு

இலங்கை அரசாங்கத்துக்கு எதிர்ப்புத் தெரிவித்து வருகின்ற அரசியல் கட்சிகள் அனைத்தும், தமிழகத்தில் வாக்குப் பலத்தை இழந்த கட்சிகள் என்று அவர் சுட்டிக்காட்டியுள்ளார். தேர்தல்களில் பெரும் பின்னடைவைச் சந்தித்துள்ள கட்சிகள், தமது அரசியல் பலத்தை மீண்டும் பெற்றுக் கொள்ளும் நோக்கில், கட்சிகள் பல்வேறு எத்தனிப்புகளை மேற்கொள்

கின்றன. இதற்கு இலங்கை அரசாங்கத்துக்கு எதிரான ஆர்ப்பாட்டங்களைத் தளமாகப் பயன்படுத்துகின்றன.

இதன் அடிப்படையிலேயே வைகோ போன்றவர்கள் ஜனாதிபதி மகிந்தராஜபக்ஷவின் வருகைக்கும் எதிர்ப்பை வெளியிட்டு வருகின்றனர் என்று அவர் சுட்டிக்காட்டியுள்ளார்.

இதேவேளை, இலங்கையில் தனிநபரும் அமைக்கும் தமிழக அரசியல்வாதிகளின் கனவு, பகல் கனவு என்றும், இது உண்மையானது இல்லை என்றும் தமிழத்தில் உள்ள ஒவ்வொரு தமிழனும் இலங்கையரின் நிலை கண்டு கவலையடைகின்ற போதும், அரசியல் கட்சிகள் அதனைக் கொண்டு அரசியல் நடத்துவதாகவும் சோ குற்றம் சுமத்தியுள்ளார்.

ரயில் மறியல் போராட்டம்; இருநூறு பேர் கைது

ஜனாதிபதி மகிந்த ராஜபக்ஷவின் இந்திய விஜயத்தைக் கண்டித்து தமிழக அரசியல் கட்சிகள் மற்றும் அமைப்புகள் நேற்றுப் பல்வேறு போராட்டங்களில் ஈடுபட்டன.

இந்நிலையில், ஜனாதிபதியின் இந்திய விஜயத்தைக் கண்டித்து ரயில் மறியல் போராட்டத்தில் ஈடுபட்ட 200 இற்கும் மேற்பட்டோரை தமிழக பொலிஸார் கைது செய்துள்ளனர்.

தமிழக வாழ்வுரிமைக் கட்சியின் சார்பில் காஞ்சிபுரத்தில் ரயில் மறியல் போராட்டத்தில் ஈடுபட்ட 200 பேரை பொலிஸார் கைது செய்துள்ளனர்.

அத்துடன், திருச்சி மற்றும் கரூர் பிரதேசங்களில் ரயில் மறியல் போராட்டங்களை நடத்தி

போரில் சுமார் 80 இற்கும் மேற்பட்டோர் கைது செய்யப்பட்டுள்ளனர் என்று இந்திய செய்திகள் தெரிவிக்கின்றன.

தமிழகத்திற்கு தண்ணீர் கர்நாடக அரசு மறுப்பு



(புதுடில்லி)

பிரதமர் மன்மோகன் சிங் தலைமையில் நேற்று முன்தினம் டில்லியில் நடைபெற்ற காவிரி நதிநீர்

ஆணையத்தின் கூட்டத்தில், எந்த உடன்பாடும் ஏற்படவில்லை.

தமிழகம் கேட்ட தண்ணீரைத் தர முடியாது என கர்நாடகம் மறுத்து விட்ட நிலையில், இந்தக் கூட்டம் மிகுந்த ஏமாற்ற மளிப்பதாக தமிழக முதல்வர் ஜெயலலிதா தெரிவித்தார்.

கர்நாடகத்தின் சார்பில் முதலமைச்சர் ஜெகதீஷ் ஷெட்டர், புதுவை முதல்வர் ரங்கசாமி மற்றும் கேரள நீர்ப்பாசனத் துறை அமைச்சர் ஜோசப் ஆகியோர் இந்தக் கூட்டத்தில் கலந்துகொண்டனர்.

சுமார் இரண்டு மணி நேரம் நடைபெற்ற கூட்டத்துக்குப் பிறகு செய்தியாளர்களிடம் பேசிய ஜெயலலிதா, தமிழ்நாட்டில் 15 இலட்சம் ஏக்கர் நிலப்பரப்பில் பயிரிடப்பட்டுள்ள சம்பா பயிரைக் காப்பாற்ற 24 நாட்களுக்கு குறைந்தபட்சம் தினசரி 2 டிஎம்சி திறந்துவிட வேண்டும் எனக் கோரியதை கர்நாடகம் ஏற்கவில்லை என்று தெரிவித்தார்.

ஒருமித்த கருத்து ஏற்படாததால், காவிரி ஆணையத்தின் தலைவர் என்ற முறையில், செப்டம்பர் 20 முதல் ஒக்டோபர் 15 வரை தினசரி 9 ஆயிரம் கன அடி தண்ணீர் திறந்துவிட வேண்டும் என பிரதமர் ஓர் உத்தரவு பிறப்பித்தார். அதை கர்நாடகம் ஏற்கவில்லை. அவர் குறிப்பிட்ட அளவு எதற்குமே


4000 கி.மீ. சென்று தாக்கும் “அக்னி - 5” பரிசோதனை

(பாலாசோர்)

அணு ஆயுதங்களைச் சுமந்து சென்று சுமார் 4000 கி.மீ. தூரமுள்ள இலக்கை துல்லியமாகத் தாக்கும் அக்னி-5 ஏவுகணை சோதனை நேற்று விண்ணில் வெற்றிகரமாக செலுத்தப்பட்டது.

ஒரிசாவின் கடற்கரைப் பகுதியான பாலேசோரின் ஒருங்கிணைந்த 4 ஆவது ஏவுதளத்தில் இருந்து நேற்றுக் காலை விண்ணில் வெற்றிகரமாக ஏவப்பட்டது.

இந்தத் தகவலை பாதுகாப்பு மற்றும் ஆராய்ச்சி மையம் வெளியிட்டுள்ளது. அக்னி ரக ஏவுகணைகள் ஏற்கனவே இந்திய இராணுவத்தில் முக்கிய பங்காற்றி வருகின்றமை குறிப்பிடத்தக்கது.



அரசின் நிகழ்ச்சிகள் புறக்கணிப்பு; ஆட்சியிலிருந்து விலக மாட்டோம்

என்கிறார் கருணாநிதி

(சென்னை)

இந்திய மத்திய அரசாங்கத்தின் நிகழ்ச்சிகளைப் புறக்கணிக்கவிருப்பதாக, திராவிட முன்னேற்றக் கழகம் தெரிவித்துள்ளது.

கட்சியின் அறிக்கை ஒன்றை



மேற்கோள் காட்டி, இந்திய ஊடகம் ஒன்று இந்தச் செய்தியை வெளியிட்டுள்ளது.

எனினும், இது காங்கிரஸ் கூட்டணியில் இருந்து திராவிட முன்னேற்றக் கழகம் விலகிக் கொண்டுள்ளது என்று அர்த்தப்படாது என்றும், கட்சியின் தலைவர் கருணாநிதி சுட்டிக்காட்டியுள்ளார்.

இலங்கை தமிழர் பிரச்சினை உள்ளிட்ட பல்வேறு விடயங்களில் திராவிட முன்னேற்றக் கழகத்துக்கு அதிருப்தி இருக்கிறது. இதனை வெளிப்படுத்தவே இந்தப் புறக்கணிப்புத் தீர்மானம் மேற்கொள்ளப்பட்டுள்ளது.

எனினும் காங்கிரஸ் கூட்டணியில் இருந்து விலகும் எண்ணம் தற்போதைக்கு இல்லை என்றும் கருணாநிதி தெரிவித்துள்ளார்.

காஷ்மீரில் சீனப்படைமினர்; இந்திய இராணுவத் தளபதி கவலை



(காஷ்மீர்)

பாகிஸ்தான் பகுதியிலுள்ள காஷ்மீர் பகுதியில் சீன இராணுவ வீரர்கள் முகாமிட்டு இருப்பதாக தகவல் வெளியாகி உள்ளது. டில்லியில் இது பற்றி இராணுவ தலைமை தளபதி பிசுராம் சிங் கூறியதாவது.

பாகிஸ்தானின் ஆக்கிரமிப்பில் உள்ள காஷ்மீரில் சீன இராணுவ வீரர்கள் 4 ஆயிரம் பேர் தங்கி

யுள்ளனர். இப்பகுதியில் சீனாவால் அமைக்கப்படும் ரயில், சாலை மற்றும் நீரின் திட்டப் பணிகளுக்கு பாதுகாப்பு அளிப்பதற்காக இவர்கள் அங்கு உள்ளனர். ஆக்கிரமிப்பில் உள்ள காஷ்மீருக்கு இந்தியா சொந்தம் கொண்டாடி வருவதால், இந்தப் பகுதியில் தனது நாட்டு இராணுவ வீரர்களை நிறுத்தி இருப்பதற்காக சீனாவிடம் கவலை தெரிவிக்கப்பட்டுள்ளது.

இருப்பினும், சீன வீரர்கள் அங்கு இருப்பதால் இந்திய எல்லையின் பாதுகாப்புக்கு எந்த அச்சுறுத்தலும் இல்லை. 1962 போரின்போது நடந்தது போன்ற சம்பவம் இப்போது நடக்க வாய்ப்பில்லை இவ்வாறு பிசுராம் சிங் கூறினார்.

அன்னிய நேரடி முதலீடு ; எதிர்க்கு வேலை நிறுத்தம்

(புதுடில்லி) டீசல் விலை உயர்வு, சமையல் காஸ் சிலிண்டர் விநியோகத்துக்கும் கட்டுப்பாடு, சில்லறை வணிகத்தில் அன்னிய நேரடி முதலீடை அனுமதிப்பது குறித்த மத்திய அரசின் முடிவுக்கு கூட்டணியில் அங்கம் வகிக்கும் கட்சிகள் உட்பட பல கட்சிகள் எதிர்ப்பு தெரிவித்துள்ளன.

இந்த நிலையில் மத்திய அரசின் இந்தக்கைய நடவடிக்கை

கையை கண்டித்து அனைத்து எதிர்க்கட்சிகள் மற்றும் வர்த்தக அமைப்புகளின் சார்பில் நேற்று முழு அடைப்புப் போராட்ட நடத்தப்பட்டது.

நாட்டின் பலபகுதியில் கடைகள் அடைக்கப்பட்டுள்ளன. மேலும் உத்தப் பிரதேசம், மாநிலத்தில் சமாஜ் வாடி கட்சியினர் ரயில் மறியல் போராட்டத்தில் ஈடுபட்டனர்.

இதனால் அங்கு ரயில்

போக்குவரத்து பாதிக்கப்பட்டது. இதேபோல் பாட்னா, வாரணாசி பகுதியில் பாரதிய ஜனதா மற்றும் ஐக்கிய ஜனதா தளம் கட்சியினர் ரயில் மறியல் போராட்டத்தில் ஈடுபட்டனர்.

தமிழகத்தைப் பொறுத்த வரையில் பெரும்பாலான கடைகள் அடைக்கப்பட்டுள்ளன. பேருந்துகள், ரயில்கள் வழக்கம் போல் ஓடின.



அ. பிறின்ஸ்சியாம்
(உயற்புலம், ஆனைக்கோட்டை)
ஏழாவது பிறந்தநாள்
(20.09.2012)
சென்னை


த. தஸ்மியன்
(புள்ளைக்கட்டுவன்)
முன்றாவது பிறந்தநாள்

வாழ்க வளமுடன்

சிறாரன் பெயர் :
முகவர் :
பிறந்த ஆண்டு :
கூப்பன்கள் ஐந்தும், புகைப்படமும்
பெற்றோர் கையொப்பம்

உங்களது பத்து வயதுக்குட்பட்ட சிறார்களின் பிறந்த நாள் கொண்டாட்டங்களில் “தினமுரசு” தினப்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வைப்புகள். தினமுரசு தினப்பதிப்பு உங்கள் அன்புச் செல்வத்தின் பிறந்த நாள் என்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

இயேசு திருமணமாவவரா? புதிய தகவலால் பரபரப்பு



(நியூயோர்க்)

இயேசுநாதர் திருமணமானவர் என்றும் அவருடைய முதன்மையான சிஷ்யையாக கருதப்படும் மேரி மெகதலீன் தான், இயேசுநாதரின் மனைவி என்றும் புதிய தகவல் ஒன்று வெளியாகி பெரும் பரபரப்பை ஏற்படுத்தியுள்ளது. இதுதொடர்பான ஆதாரமும் கிடைத்துள்ளதாகவும் ஆய்வாளர்கள் கூறியுள்ளனர்.

ஹவார்ட் பல்கலைக்கழகத்தின் இறையியல் பிரிவுத் தலைவரான பேராசிரியர் கேரன் கிங் என்பவர்தான் இதுதொடர்பான ஆய்வு முடிவை வெளியிட்டுள்ளார். இயேசுநாதர் குறித்த இந்த முக்கிய தகவலை வெளியிட்ட அவர் கூறுகையில், மிக மிகப் பழமையான கையால் எழுதப்பட்ட வாசகங்கள் அடங்கிய கோரைட்ஸ்லால் ஆன கையெழுத்துப் படி ஒன்று கிடைத்துள்ளது. அதில் இயேசுநாதரின் தனிப்பட்ட வாழ்க்கை குறித்த வாசகங்கள் இடம் பெற்றுள்ளன.

முழுமையான வாசகங்கள் அதில் இல்லை. பண்டைய எகிப்திய கோப்டிக் மொழியில் வாசகங்கள் உள்ளன. அதை ஆராய்ந்து பார்த்ததில், இயேசுநாதரின் மனைவிதான் அவரது முதன்மையான பெண் சிஷ்யையான மேரி மெகதலீன் என்பது தெரிய வருகிறது. இருவரும் கணவன், மனைவியாக இருந்துள்ளனர் என்பதும் தெரிய வந்துள்ளது.

இந்தக் கையெழுத்துப் படியானது 8 செ.மீ. நீளமும், 4 செ.மீ. அகலமும் கொண்டதாக அமைந்துள்ளது. இந்தக் கையெழுத்துப் படியில் உள்ள வாசகங்கள் மூலம் இயேசுநாதரும், மேரி மெகதலீனும் கணவன் மனைவி என்பது திட்டவாத்தமாக தெரிய வருகிறது.

ஒரு இடத்தில் மேரி மெகதலீனை எனது மனைவி என்று இயேசுநாதர் தனது சீடர்களிடம் குறிப்பிட்டதாக கூறப்பட்டுள்ளது. ஒரு இடத்தில் மேரி மெகதலீன் எனது சிஷ்யையாக

இருப்பார் என்று இயேசுநாதர் கூறுகிறார். அடுத்த 2 வரிகளில், நான் அவருடன் வசித்து வருகிறேன் என்று கூறியுள்ளார் இயேசுநாதர்.

இந்தக் கையெழுத்துப் படி நம்பகத்துக்குரியதாக இருக்க வேண்டும் என்றே நம்புகிறோம். அப்படி இருந்தால் இது மிகப் பெரிய ஆச்சரியகரமான தகவலாக அமையும் என்றார்.

ஏற்கனவே மேரி மெகதலீனும், இயேசுநாதரும் தம்பதியர் என்று அமெரிக்க எழுத்தாளர் டேன் பிரவுன் தனது 'தி டாவின்சி கோட்' நூலில் குறிப்பிட்டிருந்தார். இது பெரும் சர்ச்சையையும், எதிர்ப்புகளையும், புயலையும் கிளப்பியிருந்த இந்த நிலையில், மேரி மெகதலீன், இயேசுநாதரின் மனைவிதான் என்று அமெரிக்க ஆய்வாளர் ஒருவர் கூறியிருப்பது பெரும் பரபரப்பை ஏற்படுத்தியுள்ளது.

மெக்ஸிக்கோ சிறையிலிருந்து 132 கைதிகள் தப்பியோட்டம்



மெக்ஸிக்கோவில் உள்ள சிறைச்சாலையொன்றில் தோண்டப்பட்ட சுரங்கப் பாதை மூலம் 132 கைதிகள் தப்பிச்சென்றுள்ளதாக அறிவிக்கப்பட்டுள்ளது.

21 அடி நீளமும் 4 அடி அகலமும் கொண்ட சுரங்க மொன்றை பொலிஸார் கண்டுபிடித்துள்ளனர். இச்சம சிலர் விசாரிக்கப்படுவதாக

பவம் தொடர்பாக சிறைக்காவலர்கள் அறிவிக்கப்பட்டுள்ளது.

அமெரிக்காவின் டெக்ஸாஸ் மாநில எல்லைக்கு அருகிலுள்ள நகரான பியெட்ரஸ் நேக்ராலில் உள்ள இச்சிறையில் சுமார் 730 கைதிகள் தடுத்துவைக்கப்பட்டிருந்தமை குறிப்பிடத்தக்கது.

கைதிகள் தப்பிச்சென்றதையடுத்து அமெரிக்காவுடனான எல்லைப் பகுதியில் பாரிய தேடுதல்களை பொலிஸாரும் இராணுவத்தினரும் மேற்கொண்டனர்.

தப்பிச்சென்ற கைதிகளைக் கைது செய்வதற்கான தகவல்களை வழங்குவதற்கு சன்மானம் வழங்கப்படும் என மெக்ஸிக்கோ அதிகாரிகள் அறிவித்துள்ளனர். ஒவ்வொரு கைதி குறித்த தகவலுக்கும் தலா 15,000 டொலர் வீதம் வழங்கப்படும் என அறிவிக்கப்பட்டுள்ளது.

மெக்ஸிக்கோவில் 2010 ஆம் ஆண்டும் சிறைக்கைதிகள் தப்பிச்சென்றமை குறிப்பிடத்தக்கது.



வெடிமருந்து நிரப்பிய கார் மோதி பத்து விமானப் படையினர் பலி

பாகிஸ்தானின் வடமேற்கு பகுதியான பெஷாவர் பகுதியில் விமானப்படைக்குச் செந்தமான வாகனத்தின் மீது நடத்தப்பட்ட தாக்குதலில் சுமார் 10 பேர்வரை கொல்லப்பட்டுள்ளனர். பாகிஸ்தானின் படாபர் நகரில் இச்சம்பவம் நடைபெற்றுள்ளது.

மிருந்த சேதத்தை விளைவிக்க கூடிய வெடி பொருட்கள் நிரப்பிய கார் ஒன்று விமானப்படைக்குச் சொந்தமான வானூடன் மோதியது.

இவ்விபத்தில் அருகில் இருந்த இரு வான்கள் மற்றும் ஒரு பேருந்து சிக்கியது. இதில் சம்பவ இடத்திலேயே 10 பேர்வரை பலியாகினர். 35இற்கும் மேற்பட்டோர் படுகாயமடைந்தனர். விபத்தில் காயமடைந்த விமானப்படை அதிகாரிகள் உடனடியாக இராணுவ மருத்துவமனைக்கு கொண்டு செல்லப்பட்டனர். மற்றவர்கள் பெஷாவர் நகரில் உள்ள பெண்கள் ரீடிங் ஆஸ்பத்திரியில் அனுமதிக்கப்பட்டுள்ளனர்.

இச்சம்பவத்திற்கு எந்த வித

தீவிரவாத குழுக்களும் பொறுப்பேற்காத நிலையில், தலிபான்கள் சம்பந்தப்பட்டிருக்கலாமென கருதப்படுகிறது. கடந்த 10 ஆண்டுகளில் பாகிஸ்தானின் அரசு படைக்கு எதிராக நடத்தப்படும் தீவிரவாத செயல்கள் அதிகரித்து வந்துள்ளமை குறிப்பிடத்தக்கது.

மேலும் பெஷாவர் பழங்குடி இனத்தவர்களின் பகுதிக்கு நுழைவு வாயிலாக இருப்பதாலும் இந்நகரம் மட்டுமே தாக்குதலுக்கு பெயர் பெற்று விளங்குகிறது. மேலும் தற்போது நடைபெற்றுள்ள படாபர் நகரம் 1958 முதல் 1970 வரையில் ரஷ்ய இராணுவத்தின் இரகசிய இடமாக செயற்பட்டுவந்துள்ளமை குறிப்பிடத்தக்கது.

தலிபான்களின் தாக்குதலில் அமெரிக்காவிற்கு பேரிழப்பு

(வோஷிங்டன்)

தலிபான்களுக்கு எதிரான யுத்தத்தில் பங்கேற்க, இங்கிலாந்து இளவரசர் ஹரி தங்கியிருந்து பயிற்சி பெறும் ஆப்கானிஸ்தானில் உள்ள நேட்டோ படை முகாம் மீது தலிபான்கள் நடத்திய தாக்குதலில் அமெரிக்காவுக்கு சுமார் 1,200 கோடி ரூபாய் இழப்பு ஏற்பட்டுள்ளது. இது அமெரிக்காவைப் பெருத்த அதிர்ச்சியில் ஆழ்த்தியுள்ளது.

சில நாட்களுக்கு முன்பு நள்ளிரவு நேரத்தில் தலிபான்கள் இம்முகாம்மீது அதிரடித் தாக்குதல் நடத்தினர். இத்தாக்குதலில் பாஸ்டன் முகாமிற்குப் பெரும் சேதம் ஏற்பட்டது. இதனை இதுவரை முடிமறைத்திருந்த அமெரிக்க இராணுவம், தற்போது இத்தாக்குதலில் அமெரிக்காவுக்குப் பெரும் சேதம் ஏற்பட்டதை ஒப்புக் கொண்டுள்ளது.

இது தொடர்பாக அமெரிக்கா வெளியிட்டுள்ள அறிக்கையில், பாஸ்டன் முகாம்மீதான தலிபான்களின் தாக்குதலில் அமெரிக்கக் கடற்படையைச் சேர்ந்த ஏ.வி.-8பி ரகத்தை சேர்ந்த 6 ஜெட் போர் விமானங்கள் முழுமையாகச் சேதம் அடைந்தன. மேலும் 2 விமானங்களின் ஒரு பகுதியில் சேதம் ஏற்பட்டது. 3 ஏரிப்பொருள் நிரப்பு நிழையங்கள் அழிந்துள்ளன. விமானங்களை நிறுத்தி வைக்கும் 6 கூடாரங்களும் நொறுங்கியுள்ளன என்று தெரிவித்துள்ளது.

சேதத்துக்குள்ளான ஒவ்வொரு போர் விமானமும் சுமார் 135 கோடி ரூபாய் முதல் 170 கோடி ரூபாய் வரை மதிப்புள்ளவை. பாஸ்டன் முகாம்மீதான தலிபான்களின் தாக்குதலில் சுமார் 1200 கோடி ரூபாய் வரையிலான சேதம் அமெரிக்காவுக்கு ஏற்பட்டுள்ளதாக கணக்கிடப்பட்டுள்ளது. கடந்த 11 ஆண்டுகளாக ஆப்கானிஸ்தானில் முகாமிட்டுள்ள அமெரிக்கப் படைக்கு இவ்வளவு பெரிய இழப்பு இதுவரை ஏற்பட்டதில்லை. இதனால் அமெரிக்க இராணுவத் தலைமையகமான பென்டகன், தலிபான்களின் பாஸ்டன் முகாம்மீதான தாக்குதலில் பெருத்த அதிர்ச்சி அடைந்துள்ளது.


முகமது நபி குறித்து கேலிச்சித்திரம்; பிரான்ஸ் வார இதழால் புதிய சர்ச்சை

(பாரிஸ்)

உலக அளவில் முஸ்லிம்களிடையே பெரும் கொந்தளிப்பை ஏற்படுத்திய அமெரிக்கத் திரைப்படத்தைத் தொடர்ந்து இப்போது பிரெஞ்சு வார இதழ் ஒன்று முகமது நபி தொடர்பான கேலிச்சித்திரத்தை வெளியிட்டு பெரும் சர்ச்சையை ஏற்படுத்தியுள்ளது.

இந்தக் கேலிச்சித்திரம் பெரும் கொந்தளிப்பை ஏற்படுத்தும் என்பதால், இது குறித்து அமைதி

காக்குமாறு இஸ்லாமிய நாடுகளை பிரான்ஸ் அரசு கேட்டுக் கொண்டுள்ளது. அத்துடன் அசம்பாவித சம்பவங்கள் நிகழ்ந்து விடாமலிருக்க பாதுகாப்பு ஏற்பாடுகளைப் பூலப்படுத்தியுள்ளது. இஸ்லாமிய நாடுகளில் உள்ள பிரான்ஸ் தூதரகங்கள் மற்றும் அந்நாட்டு நிறுவனங்களில் பாதுகாப்பு பலப் படுத்தப்பட்டுள்ளது. 20 நாடுகளில் உள்ள தூதரகங்களுக்கு இன்று



வெள்ளிக்கிழமை விடுமுறை விடப்பட்டுள்ளது.

முஸ்லிம்கள் வெள்ளிக்கிழமைகளில் சிறப்புத் தொழுகை நடத்துவது வழக்கம். இந்த நாளில் தூதரகங்களில் தாக்குதல்கள் மேற்கொள்ளப்படலாம் என்பதால், விடுமுறை விடப்பட்டுள்ளதாக பாரிஸிலிருந்து வெளியாகும் தகவல்கள் தெரிவிக்கின்றன. கேலிச்சித்திரம் வெளியிட்ட பத்திரிகையான சார்லி ஹெப் டோவிற்கு கூடுதல் பொலிஸ் பாதுகாப்பு அளிக்கப்பட்டுள்ளது. கடந்த ஆண்டு இதேபோல சிறப்புப் பதிப்பு வெளியிட்ட இடதுசாரி பத்திரிகை அலுவலகம் மீது நெருப்புக் குண்டுகள் வீசப்பட்டன.

மொத்தம் நான்கு கேலிச்சித்திரங்களை அந்த வார இதழ் வெளியிட்டுள்ளது. இது தொடர்பாக கருத்து வெளியிட்டுள்ள பிரான்ஸ் பிரதமர் ஜீன் மார்க் அரால்ட், இந்தக் கேலிச்சித்திரம் வெளியிட்டதற்கு பொறுப்பானவர்கள் மீது சட்டப்படி வழக்குத் தொடரப்படும் என்று குறிப்பிட்டுள்ளார்.

உகண்டா நாடாளுமன்றத் தேர்தல்; 19 வயது மாணவி பெரு வெற்றி



உகண்டாவில் 19 வயது இன் ஏஜ் பெண், நாடாளுமன்றத்துக்கு தேர்ந்தெடுக்கப்பட்டுள்ளமை அனைவரையும் ஆச்சரியத்தில் ஆழ்த்தி உள்ளது. கிழக்கு ஆபிரிக்க நாடான உகண்டாவில் ஜனாதிபதியாக இருப்பவர் யோவெரி முசிவெனி.

இந்த ஆண்டு 8 நாடாளுமன்றத் தொகுதிகளில் நடந்த இடைத்தேர்தலில் 7 இடங்களில் ஆளும் கட்சியைச் சேர்ந்த வேட்பாளர்கள் தேர்வாகி அடைந்தனர். இதனால் நாடாளுமன்றத்தில் அவரது பலம் குறைந்தது.

இந்நிலையில் உசக் தொகுதியின் நாடாளுமன்ற உறுப்பினர் திடீரெனக் காலமானார். இந்தத் தொகுதியில் இடைத்தேர்தல் நடந்தது. இதில் வெற்றி பெற வேண்டிய நிர்ப்பந்தம் ஜனாதிபதி முசிவெனிக்கு ஏற்பட்டது.

இந்தத் தொகுதியை இழந்தால், அரசு பெரும்பான்மையை இழந்து விடும் நிலை இருந்தது. இந்நிலையில், உசக் தொகுதி நாடாளுமன்ற உறுப்பினரின் மகள் பிராஸ்கோவியா ஓரோமைட் வேட்பாளராக அறிவிக்கப்பட்டார்.

பள்ளிப் படிப்பை முடித்துவிட்டு கல்லூரியில் சேரக் காத்திருக்கிறார் ஓரோமைட். இவருக்கு வயது 19தான். இதனால் அனைவரும் ஆச்சரியப்பட்டனர். தேர்தலில் இன் ஏஜ் பெண் தேர்வாகி அடைவார். ஜனாதிபதி பதவி இழப்பது உறுதி என்று அரசியல் வல்லுநர்கள் கூறினர்.

ஆனால், இடைத்தேர்தலில் யாரும் எதிர்பார்க்காத வகையில் ஓரோமைட் வெற்றி பெற்றுள்ளார். அனுபவம் இல்லாத சிறு பெண், நாடாளுமன்ற உறுப்பினராக எப்படிச் செயற்பட போகிறார் என்று கரும் விமர்சனங்கள் எழுந்துள்ளன. ஆனால் இது வயது பற்றிய பிரச்சினை இல்லை. புத்திசம்பந்தப்பட்டது. எனக்கு தெரியும் என்று ஓரோமைட் அமைதியாகப் பதில் அளித்துள்ளார்.

குளத்தை தூர்வாருங்கள் விவசாயிகள் கோரிக்கை

(வவுனியா)

வவுனியா குடியிருப்புக் குளத் திணை தூர்வாரி அதிகளவான நீரினைச் சேமிப்பதற்கு நீர்ப்பாசனத் திணைக்களம் நடவடிக்கை எடுக்க வேண்டுமென வவுனியாக்குளத்தின் கீழ் விவசாயம் மேற்கொள்ளும் விவசாயிகள் கோரிக்கை விடுத்துள்ளனர்.

இது தொடர்பில் அவர்கள் தெரிவிக்கையில்,

வவுனியாவில் ஏற்பட்டுள்ள கரும் வறட்சி காரணமாக வவு

னியாக் குளம் முழுமையாக வற்றியுள்ளது. இந்நிலையில் கடந்த போக நெற்செய்கையை மேற்கொள்வதற்கு விவசாயிகள் பெரும் அசௌகரியங்களுக்கு முகம் கொடுத்திருந்தனர். இதற்கு குளத்தின் நீர் கொள்ளளவு குறைவே காரணமாகும் எனத் தெரிவித்த விவசாயிகள் இக் குளத்தினை தூர்வாரி பல ஆண்டுகள் ஆகிவிட்டமையினால் சுமார் 6 அங்குலத்திற்கும் மேலாக மண் நிரம்பியுள்ளது.

இது தொடர்ந்து வரும் காலத்தில் விவசாயிகளின் ஜீவனோபாயச் செயற்பாட்டில் பாரிய இடையூறுகளை ஏற்படுத்தும்.

எனவே பல ஆண்டுகளுக்குப் பின்னர் முழுமையாகக் குளம் வற்றியுள்ள சந்தர்ப்பத்தைப் பயன்படுத்தி நீர்ப்பாசனத் திணைக்களம் குளத்தினை தூர்வாருமாயின் பல விவசாயிகள் சிரமமின்றி விவசாயத்தை மேற்கொள்ளக் கூடியதாக இருக்கும் எனத் தெரிவித்தனர்.



சமூக சேவைகள் அமைச்சின் மாற்றுத் திறனாளிகளுக்கான உதவித்திட்டங்கள் மற்றும் அபிவிருத்தி சம்பந்தமான விளக்கக் கூட்டம் நேற்று யாழ்.மாவட்டச் செயலக கேட்போர் கூடத்தில் இடம்பெற்றது. இதில் கலந்து கொண்ட சமூக சேவைகள் அமைச்சின் செயலாளர் இமெல்டா சுகுமார் உரை நிகழ்த்துவதையும், அருகில் அரசு அதிபர் சந்திரம் அருமைநாயகம் மற்றும் அதிகாரிகள் அமர்ந்திருப்பதையும்

இக்கூட்டத்தில் கலந்துகொண்ட உத்தியோகத்தர்கள், மாற்றுத்திறனாளிகளையும் காணலாம்.

உளநலதின விழா வவுனியாவில்

(வவுனியா)

வட மாகாணக் கல்வித் திணைக்களத்தால் சர்வதேச உளநல தினம் ஒக்டோபர் மாதம் 10 ஆம் திகதி வவுனியா நகர சபை கலாசார மண்டபத்தில் இடம்பெறவுள்ளது.

'விரும்பத்தக்க மனிதராய் நம்மை நாமே செதுக்குவோம்' எனும் கருப்பொருளில் நடைபெறவுள்ள இவ் விழாவில் வட மாகாணத்தின் 12 கல்வி வலயங்களைச் சேர்ந்த வலயக்கல்விப் பணிப்பாளர்கள், பிரதிக்கல்விப் பணிப்பாளர்கள், கோட்டக்கல்விப் பணிப்பாளர்கள், உதவிக்கல்விப் பணிப்பாளர்கள், அதி

பர்கள், சேவைக்கால ஆசிரிய ஆலோசகர்களுடன் பாடசாலை ஆசிரியர்கள், மாணவர்களும் கலந்து கொள்ளவுள்ளனர்.

இதன்போது வலய ரீதியாகக் கலை நிகழ்வுகளுடன் உளநலம் தொடர்பாக ஒவ்வொரு வலயங்களினாலும் தயாரிக்கப்பட்ட குறும்படங்களும் காட்சிப்படுத்தப்படவுள்ளதுடன் சஞ்சிகை வெளியீடும் மாணவர்கள் மற்றும் ஆசிரியர்களின் ஆக்கத்திறன் வெளிப்பாட்டுக் கண்காட்சியும் இடம் பெறவுள்ளதாக வட மாகாண மேலதிகக் கல்விப்பணிப்பாளர் முத்து இராதாகிருஸ்ணன் தெரிவித்துள்ளார்.

அமீர் அலி...

ஆட்சியமைக்க ஸ்ரீலங்கா முஸ்லிம் காங்கிரஸின் உதவியைப் பெற்றுக் கொள்ளப்பட்டுள்ளதை அடுத்து, அந்தக் கட்சிக்கு மாகாண சபையில் இரண்டு அமைச்சுப் பதவிகள் வழங்கப்படவுள்ளது. இதனால் அகில இலங்கை முஸ்லிம் காங்கிரஸ் மற்றும் தேசிய முஸ்லிம் காங்கிரஸ் ஆகிய கட்சிகளின் சார்பில் தெரிவுசெய்யப்பட்டவர்களுக்கு அமைச்சுப் பதவிகள் கிடைக்காது.

இந்த நிலையில் முன்னாள் அமைச்சரான அமீர் அலிக்கு நாடாளுமன்ற உறுப்பினர் பதவியை வழங்கத் தீர்மானிக்கப்பட்டுள்ளது. இந்த யோசனைக்கு அமைச்சர் நிசாத் பதியுதின் இணக்கம் தெரிவித்துள்ளார். கமலா ரணதுங்கவுக்கு தூதுவர் பதவி வழங்கப்படவுள்ளதுடன் அமீர் அலி நாடாளுமன்ற உறுப்பினராக நியமிக்கப்படவுள்ளார்.

மகிந்த...

பிரணாப் முகர்ஜி அமைச்சர் என்ற முறையில் ஏற்கனவே பலமுறை இலங்கைக்கு விஜயம் செய்து மகிந்த ராஜபக்ஷவுடன் பேச்சு நடத்தியிருந்தாலும், அவர் குடியரசுத் தலைவராகப் பொறுப்பேற்ற பின்னர், மகிந்த புதுடில்லி வந்து, பிரணாப் முகர்ஜியை சந்திப்பது இதுவே முதல் முறை என்பது குறிப்பிடத்தக்கது.

தொடர்ந்து பிரதமர் மன்மோகன் சிங் தனது இல்லத்தில் மகிந்த ராஜபக்ஷவுக்கு இரவு விருந்தளித்தார். அப்போது, இரு தலைவர்களும் இலங்கைத் தமிழர்களின் மீன்குடியேற்ற நடவடிக்கைகள் உட்பட பல்வேறு பிரச்சினைகள் தொடர்பாக விரிவான ஆலோசனை நடத்தியதாகக் கூறப்படுகிறது.

ஜனாதிபதி, இன்று மத்தியப் பிரதேசத்தில் உள்ள சாஞ்சிக்குச் செல்கிறார். அங்கு சர்வதேச புத்தமத பல்கலைக்கழகத்துக்கு அடிக்கல் நாட்டும் நிகழ்ச்சியில் கலந்துகொள்கிறார்.

சுழற்சி...

அடைய முடியும். இதன்படி எதிர்வரும் திங்கட்கிழமை யாழ். போதனா வைத்தியசாலையில் கடமையாற்றும் வைத்தியர் இராஜேஸ்வரன், நயினாதீவில் மருத்துவ சேவையை வழங்கவுள்ளாரெனவும் அவ் வட்டாரங்கள் மேலும் தெரிவித்தன.

நீர்க் கட்டணம் அதிகரிப்பு

(கொழும்பு)

எதிர்வரும் ஒக்டோபர் மாதம் முதலாம் திகதி முதல் அமுலாகும் வகையில் நீர்க்கட்டணங்கள் அதிகரிக்கப்படவுள்ளன.

நீர் வழங்கல் மற்றும் வடிகாலமைப்பு சபையின் தலைவர் கருணாசேன ஹெட்டியாராச்சி இந்தத் தகவலைத் தெரிவித்துள்ளார்.

நீர் சுத்திகரிப்பின் போது ஏற்படுகின்ற நட்டங்களை ஈடு செய்யும் நோக்கிலேயே இந்தத் தீர்மானம் மேற்கொள்ளப்பட்டுள்ளது.

9 பிரிவுகளாகத் தற்சமயம் அறவிடப்படுகின்ற நீர்க்கட்டணங்கள், ஐந்து முதல் 20 சதவீதத்தால் அதிகரிக்கத் திட்டமிட்டிருப்பதாக நீர் வழங்கல் மற்றும் வடிகாலமைப்புச் சபையின் தலைவர் கருணாசேன ஹெட்டியாராச்சி குறிப்பிட்டுள்ளார்.

மாற்றுத்...

கள், தேவைகள் பற்றியும் கேட்டுத் தெரிந்து கொண்டதுடன், அவர்களுக்கான நிதி ஒதுக்கீடுகள் எல்லாம் விரைவில் நிறைவேற்றுவதாகவும் உறுதியளித்தார். (பா, இ)

தவிசாளருக்கு...

ஆட்சியமைத்த தமிழ்த் தேசியக் கூட்டமைப்பினர் இப்போது அபிவிருத்தி பற்றி அக்கறை கொள்ளாமல் பதவி மோகம் கொண்டு தமக்குள் மோதிக் கொள்வதாக வலிவடக்கு மக்கள் கவலை தெரிவித்தனர்.

இந்த உள்வீட்டு மோதலின் உள்நோக்கம் தவிசாளர் பதவிக்கு ஏற்கனவே இந்த உறுப்பினர்களில் ஒருவர் முயற்சித்து தற்போதைய தவிசாளருடன் போட்டியில் ஈடுபட்டவர் எனப் பொதுமக்கள் பேசிக் கொள்வதோடு, பிரதேச நலனில் அக்கறை கொள்ளாது தமக்குள் மோதிக் கொள்வதாகவும் பொதுமக்கள் விசனம் தெரிவித்தனர்.

கைவிடப்பட்ட...

திற்கு வந்து பெற்றுக்கொள்ள முடியும் எனவும் அவர் அறிவித்துள்ளார். வவுனியாவில் மாத்திரமல்லாது, முல்லைத்தீவு மாவட்டத்தில் 9 இடங்களில் கைவிடப்பட்ட வாகனங்களை நிறுத்தி வைக்கப்பட்டுள்ளதாகவும் தெரியவருகிறது.

அமெரிக்கத் தூதுவருடன் சந்திப்பு



இலங்கைக்கான அமெரிக்கத் தூதுவர் மிக்கேல் சிலன் யாழ் வர்த்தகத் தொழில்துறை வேளாண் மகளிர் ஒன்றியப் பணிப்பாளர் லயன் எஸ்.ஜே.செல்வராஜா(ஜே.பி), ஒன்றிய அங்கத்தவ தொழில் முயற்சியாளர்களையும் யாழ் அமெரிக்கன் கோணரில் சந்தித்து கலந்துரையாடினார்.

இதன் போது ஒன்றிய தொழில் முயற்சிகள் தொடர்பாகவும், எதிர்காலத்தில் பெண்களின் தொழில் மேம்படுத்தல், மற்றும் தொழிற் பயிற்சிகள் தொடர்பாகவும் ஆராயப்பட்டது.

காணமல் போனோர் விசாரணைகள் பூர்த்தி

இலங்கை மனித உரிமை ஆணைக்குழுவின் யாழ்.காரியாலயத்தி இடம்பெற்ற யாழ்.மாவட்டத்தில் 2006 ஆம் ஆண்டு காலப்பகுதியில் காணாமல் போனவர்கள் குறித்த முறைப்பாட்டு விசாரணை நேற்றுடன் முடிவடைந்ததாக ஆணைக்குழுவின் யாழ்.காரியாலய இணைப்பாளர் ரி.கனகராஜ் தெரிவித்துள்ளார்.

கடந்த 17 ஆம் திகதி ஆரம்பமாகியிருந்த இந்த முறைப்பாட்டு விசாரணையின் போது அந்தக் காலப்பகுதியில் யாழ். மாவட்டத்தில் இருந்து கிடைக்கப்பெற்ற சுமார் 150 முறைப்பாடுகள் குறித்த விசாரணைகள் நேற்று நடைபெற்றுள்ளதாகவும் இன்றைய தினம் இந்த விசாரணைகளுக்காக கொழும்பிலிருந்து வருகை தந்திருந்த ஆணைக்குழுவின் நான்கு அதிகாரிகளுக்கும் தமக்கும் இடையே சிறு கலந்துரையாடலொன்று நடைபெறவுள்ளதாகவும் ரி.கனகராஜ் தெரிவித்துள்ளார்.

பாடுகள் குறித்த விசாரணைகள் நேற்று வரை நடைபெற்றுள்ளதாகவும் இன்றைய தினம் இந்த விசாரணைகளுக்காக கொழும்பிலிருந்து வருகை தந்திருந்த ஆணைக்குழுவின் நான்கு அதிகாரிகளுக்கும் தமக்கும் இடையே சிறு கலந்துரையாடலொன்று நடைபெறவுள்ளதாகவும் ரி.கனகராஜ் தெரிவித்துள்ளார்.

மேலும் இந்த விசாரணைகளின் அறிக்கை ஒன்றும் இதன் போது தயாரிக்கப்பட்டு தலைமையகத்திற்கு வழங்கப்படவுள்ளதாகவும் தெரியவருகின்றது. (பா)

பலம் இழந்த தமிழக கட்சிகளே இலங்கை அரசை எதிர்க்கின்றன

(சென்னை)

மக்கள் மத்தியில் செல்வாக்கு இழந்த கட்சிகள் தான் இலங்கைப் பிரச்சினையை கையில் எடுத்துள்ளதாகவும், தமது வாக்கு பலத்தை அதிகரித்துக் கொள்வதற்காக இலங்கை பிரச்சினையை ஒரு தளமாகப் பயன்படுத்துவதாக, துக்களப் பத்திரிகையின் ஆசிரியர் சோ தெரிவித்துள்ளார்.

இலங்கை அரசாங்கத்துக்கு எதிர்ப்பு தெரிவித்து வருகின்ற தமிழக அரசியல் கட்சிகள் அனைத்தும், தமிழகத்தில் வாக்குப் பலத்தை இழந்த கட்சிகள் என்று அவர் சுட்டிக்காட்டியுள்ளார்.

தேர்தல்களில் பெரும் பின்னடைவை சந்தித்துள்ள கட்சிகள் தமது அரசியல் பலத்தை மீண்டும் பெற்றுக் கொள்ளும் நோக்கில், கட்சிகள் பல்வேறு எத்தனிப்புகளை

மேற்கொள்கின்றன. இதற்கு இலங்கை அரசாங்கத்துக்கு எதிரான ஆர்ப்பாட்டங்களை தளமாகப் பயன்படுத்துகின்றன.

இதன் அடிப்படையிலேயே வை.கோ போன்றவர்கள் ஜனாதிபதி மகிந்த ராஜபக்ஷவின் வருகைக்கும் எதிர்ப்பை வெளியிட்டு வருகின்றனர் என்று அவர் சுட்டிக்காட்டியுள்ளார்.

இதேவேளை, இலங்கையில் தனி ஈழம் அமைக்கும் தமிழக அரசியல் வாதிகளின் கனவு, பகல் கனவு என்றும், இது உண்மையானது இல்லை என்றும் தமிழத்தில் உள்ள ஒவ்வொரு தமிழனும் இலங்கையரின் நிலை கண்டு கவலையடைகின்ற போதும், அரசியல் கட்சிகள் அதனைக் கொண்டு அரசியல் நடத்துவதாகவும் சோ குற்றம் சுமத்தியுள்ளார்.

புலனாய்வுப் பிரிவுக்கு புதிய பணிப்பாளர்

(கொழும்பு)

புலனாய்வுப் பிரிவின் புதிய பணிப்பாளராக "எஸ்.என்.வீ. காமினி மத்துரட்ட நியமிக்கப்பட்டுள்ளார்.

காமினி மத்துரட்ட சிரேஷ்ட பொலிஸ் அதிபர் சுகராக்க கடமையாற்றி வந்தவர்.

மத்துரட்ட இதுவரை காலமும் களனிப் பிரதேச சிரேஷ்ட பொலிஸ் அதிபர் சுகராக்க கடமையாற்றி வந்தார் என்பது குறிப்பிடத்தக்கது.

சிறுதொழில் முயற்சியாளர்களுக்கு வங்கிகள் ஊடாக இலகு கடன்

அநுராதபுரம் மாவட்டத்தில் வாழ்வெழுச்சித் திட்டத்தினூடாகத் தெரிவுசெய்யப்பட்ட சிறு தொழில் முயற்சியாளர்களுக்கு வங்கிகள் மற்றும் நிதி நிறுவனங்கள் ஊடாக இலகுகடன்களை பெற்றுக் கொள்வது தொடர்பான செயற்திட்டம் பாரம்பரிய கைத்தொழில்கள் மற்றும் சிறு தொழில் முயற்சி அபிவிருத்தி அமைச்சர் டக்ளஸ் தேவானந்தா தலைமையில் நடைபெற்றுள்ளது. அநுராதபுரம் மாவட்ட செயலகக் கேட்போர் கூடத்தில் நேற்று இடம்பெற்ற இச்செயற்றிட்டத்தில் மாவட்டத்தில் நடைபெற்ற வாழ்வெழுச்சிக் கண்காட்சியின் போது கைத்தொழில் அபிவிருத்தி சபை, பனை அபிவிருத்தி சபை, தேசிய வடிவமைப்பு நிலையம், தேசிய அருங்கலைகள் பேரவை உள்ளிட்ட இருபதிற்கும் மேற்பட்ட நிறுவனங்களால் வழங்கப்பட்ட 150 இற்கும் மேற்பட்ட சிறுதொழில் முயற்சிகளில் தமது பதிவுகளை மேற்கொண்டிருந்தோரில் தெரிவு செய்யப்பட்ட பயனாளிகள் மற்றும் கைத்தொழிலாளர்களின் தொழிற்துறைகளை மேம்படுத்தும் பொருட்டு, வங்கிகள் ஊடாக இலகுகடன்களை வழங்குவது தொடர்பில் விளக்கமளிக்கப்பட்டது.

இதில் 14 இற்கும் மேற்பட்ட வங்கிகள் கலந்து கொண்டதுடன், 85 வீதமான சிபார்சுகள் மேற்கொள்ளப்பட்டுள்ள நிலையில், பிணைகளை அடிப்படையாகக் கொண்டல்லாமல் கருத்திட்டங்களின் பெறுபேறுகளை அடிப்படையாகக் கொண்டு இக்

கடன் உதவிகள் வங்கிகள் மூலமாக வழங்கப்படவுள்ளன.

இதன்பிரகாரம் பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சினால் மாவட்டங்கள் தோறும் முன்னெடுக்கப்பட்டு வரும் வாழ்வெழுச்சிக் கண்காட்சிகள் நடத்தப்பட்டு வரும் நிலையில், அநுராதபுரத்தில் நடத்தப்பட்ட வாழ்வெழுச்சிக் கண்காட்சியின் போது தெரிவு செய்யப்பட்ட பயனாளிகளுக்கு அரச மற்றும் தனியார் வங்கிகள் ஊடாக இலகு கடன்களைப் பெற்றுக் கொடுப்பதுடன், அதனூடாக துறைசார்ந்த தொழிற்துறைகளை மேம்படுத்துவதற்கான நடவடிக்கை முன்னெடுக்கப்படவுள்ளது.

இதன்மூலம் பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சின் கீழ் பல நூற்றுக்கணக்கான பயனாளிகள் மற்றும் சிறுதொழில் முயற்சியாளர்கள் பொருளாதாரத்தில் மேம்பாடு அடைய வாய்ப்பு ஏற்பட்டுள்ளமை குறிப்பிடத்தக்கது.

இதன் போது அமைச்சின் செயலாளர் சிவஞானசோதி வங்கிகள் ஊடான இலகுகடன் திட்டம் தொடர்பான விளக்கவுரையாற்றியதைத் தொடர்ந்து, அமைச்சர் டக்ளஸ் தேவானந்தா உரையாற்றுகையில்,

சிறுதொழில் முயற்சியாளர்களது வாழ்வாதாரத்தை மேம்படுத்துவது மட்டுமன்றி அவர்களது உற்பத்திகளை நவீனப்படுத்தி அவற்றுக்கான சிறந்த சந்தைவாய்ப்பினை ஏற்படுத்தும் வகையில் அவர்களுக்கு இலகு

கடன்களை எமது அமைச்சின் மூலமாக ஏற்படுத்திக் கொடுப்பதே எமது முக்கிய நோக்கமெனவும், மகிந்த சிந்தனையின் எதிர்கால நோக்கில் இது முக்கிய செயற்றிட்டமெனவும் சுட்டிக்காட்டினார்.

இதேவேளை வங்கிகளினது பதிவு நடவடிக்கைகள் தொடர்பில் அமைச்சர் நேரில் சென்று ஆராய்ந்தறிந்து கொண்டார்.

இதில் பிரதியமைச்சர் வீரகுமார திஸநாயக்க, வாழ்வெழுச்சித் திட்டப் பணிப்பாளர் கமகே, மாவட்டத் திட்டமிடல் பணிப்பாளர், கைத்தொழில் அபிவிருத்தி சபை பொதுமுகாமையாளர், மேலதிக அரச அதிபர் ஆகியோருடன் வங்கிகளின் துறைசார்ந்த அதிகாரிகள் உள்ளிட்ட பலரும் கலந்து கொண்டனர்.

நன்றி தெரிவிப்பு

செம்பாட்டம் தோட்டம் அம்பாள் சனசமூக நிலையத்தில் நீண்டகாலமாக நிலவி வந்த சனசமூக நிலையத்திற்கும் மக்களுக்கும்மான நிர்வாக முறண்பாடுகளை நடுநிலையாகவும் சமூகமாகவும் இடைக்கால நிர்வாகத்தினைத் தீர்வாகத் தெரிவுசெய்து தந்தமைக்காக அப்பகுதி மக்கள் நன்றி தெரிவித்துள்ளனர்.

பிராந்திய உள்ளூராட்சி உதவி ஆணையாளர் அலுவலகத்தின் பிராந்தியப் பொறியியலாளர், தலைமை சனசமூக நிலைய அபிவிருத்தி உத்தியோகத்தார், பிரதேச சபை செயலாளர், கிராம அலுவலர் மற்றும் சகல வழிகளிலும் ஒத்துழைப்பு வழங்கிய அனைவருக்கும் அம்பாள் சனசமூக நிலைய மக்கள் சார்பாக நன்றிகள் தெரிவிப்பதாக அவர்கள் விடுத்துள்ள செய்திக் குறிப்பில் தெரிவித்துள்ளனர்.

'பொன்னும் மணியும்' நூல் அறிமுக விழா

வெற்றிமணி பத்திரிகையை ஜேர்மனியில் நடத்திவரும் கலாநிதி மு.க.சிவகுமாரன் எழுதிய பொன்னும் மணியும் என்ற நூலின் அறிமுக விழா இன்று பிற்பகல் 3.30 மணிக்கு நல்லூர் நாவலர் வீதியில் உள்ள நாவலர் கலாசாரமண்டபத்தில் இடம்பெறவுள்ளது.

யாழ். பல்கலைக்கழக முகாமைத்துவக் கற்கைகள் பீடாதிபதி பேராசிரியர் தி.வேலநம்பி

நகைத் திருட்டு பிடிபட்டது

(யாழ்ப்பாணம்)
யாழ். நகர் மனோகரா சந்தியில் அமைந்திருக்கும் பலசரக்குக் கடையில் வேலை செய்யும் 17 வயதுச் சிறுவன் ஒருவன் 27 பவுண் நகைகளைத் திருடியதாக யாழ். பொலிஸ் நிலையத்தில் முறைப்பாடு ஒன்று நேற்றுப் பதிவுசெய்யப்பட்டுள்ளது.

இந்த முறைப்பாட்டையடுத்து குறித்த சிறுவன் பொலிஸாரினால் கைதுசெய்யப்பட்டு அவரிடம் இருந்து 12 பவுண் தங்க நகை மீட்கப்பட்டிருப்பதாகவும் தெரியவருகின்றது. தொடர்ந்து அவர் பொலிஸாரினால் விசாரிக்கப்பட்டு வருவதாகவும் தெரியவருகின்றது.

கடந்த சனிக்கிழமையன்று நடைபெற்றிருப்பதாகக் கருதப்

படும் இந்தச் சம்பவம் தொடர்பாக கடந்த ஞாயிற்றுக்கிழமை குறித்த பலசரக்குக் கடையிலுள்ள பொருட்களை சரி பார்த்தபோதே தங்க நகை களவு போயிருந்தது தெரியவந்திருக்கிறது.

யாழ். மனோகரா சந்தியில் அமைந்திருக்கும் கந்தன் களஞ்சியத்திலேயே இந்தத் திருட்டுச் சம்பவம் நடைபெற்றுள்ளது.

இந்தச் சம்பவம் குறித்து மேலும் தெரியவருவதாகவும், குறித்த கடை உரிமையாளர் நாவலர் வீதியிலிருக்கும் தனது வீட்டிலிருந்த தங்க நகைகளை பாதுகாப்பின் நிமித்தம் குறித்த கடைக்கு எடுத்து வந்து வைத்திருந்ததாகவும் தெரியவருகின்றது. (பா.இ)

வறிய மாணவர்களுக்கு நிதியுதவி



(யாழ்ப்பாணம்)
தொல்புரம் ரெயிங்டன் கல்வி நிலையத்தில் கல்வி பயிலும் 50 இற்கும் மேற்பட்ட வறிய மாணவர்களுக்கான மாதாந்தக் கொடுபணவை வலி.மேற்குப் பிரதேச சபை எதிர்க்கட்சித் தலைவரும் வலிகாமம் மேற்கு ஈ.பி.டி.பியின் அமைப்பாளருமான ஜீவன் வழங்கி வைத்துள்ளார்.

இதன் ஆரம்ப நிகழ்வு நேற்று

கல்வி நிலையத்தில் இடம்பெற்றுது. இப்பகுதியில் வாழும் வறிய மாணவர்கள் தமது கல்வியைச் சிறப்பாகத் தொடர்வதில் பெரும் இடர்களை எதிர்கொண்டு வந்தனர்.

இதனையடுத்து வலி.மேற்கு பிரதேச சபை எதிர்க்கட்சித் தலைவரின் தனிப்பட்ட முயற்சியினால் இந்த உதவித் திட்டம் ஆரம்பித்து வைக்கப்பட்டது.

மின்சாரத் தடை

வீதி அகலிப்பு பணிகளுக்காக உயர்அழுத்த மற்றும் தாழ் அழுத்த மின்விநியோக மார்க்கங்களை இடமாற்றம் செய்வதற்காகவும் புதிய உயர்அழுத்த மின்மார்க்கங்களின் கட்டமைப்பு வேலைகளுக்காகவும் நாளை காலை 8.30 மணியிலிருந்து மாலை 5.30 மணிவரையும் கரந்தன், நீர்வேலி, சிறுப்பிட்டி, கோப்பாய், இருபாலை, கல்வியங்காடு, நல்லூர், அரியாலை, பனை வரையான தென்மராட்சிப் பிரதேசம், அளவெட்டி, பன்னாலை, சிறுவிளான், சுன்னாகம், மல்லாகம், குப்பிளான், மயிலங்காடு, ஏழாலை, தெல்லிப்பளை, காங்கேசன்துறை உயர்பாதுகாப்பு வலயப்பகுதி, புத்தூர், ஆவரங்கால், வாதரவத்தை, வீரவாணி, இணுவில், மருதனார்மடம், தாவடி, சுதுமைலை, கொக்குவில், நாச்சிமார் கோவிலடி, ஆனைக்கோட்டை, நவாலி, கோண்டாவில், கோம்பயன்மணல் பிரதேசம், குருநகர், பாசையூர், பிரதான வீதி, கொன்வன் பிரதேசம், நெல்லியடி நகரத்தின் வடக்குப் பகுதி, வதிரிப் பிரதேசம், அல்வாய் மேற்கு, திக்கம் ஆகிய இடங்களிலும் மின் விநியோகம் தடைப்பட்டிருக்கும்.

ஆசிரியர் தாக்கப்பட்டமைக்கு நடவடிக்கை எடுக்கப்படவில்லை

முல்லைத்தீவு கல்வி வலயத்திலுள்ள வித்தியானந்தா கல்லூரியில் கடமையாற்றும் உடற்கல்வி ஆசிரியர் ஒருவரை பாடசாலை மாணவர்கள் பலமாகத் தாக்கியுள்ளனர். இது தொடர்பில் அப்பாடசாலை அதிபரோ அல்லது கல்வித் திணைக்களமோ இன்றுவரை எந்தவிதமான நடவடிக்கையும் எடுக்கவில்லை என இலங்கை தமிழர் ஆசிரியர் சங்கம் தெரிவித்துள்ளது.

இது தொடர்பாக விடுத்துள்ள அறிக்கையில்,

வித்தியானந்தா கல்லூரியில் அத்த அக்கறை கொண்டு கடமையாற்றிவரும் குறித்த ஆசிரியரை மாணவர்கள் கடுமையாகத் தாக்கியுள்ளனர். இது தொடர்பில் வசாரணை செய்வதற்குச் சென்ற வலயக் கல்விப் பணிப்பாளரை விசாரணை செய்யாத வகையில்

அதிபர் காலதாமதம் செய்து தட்டிக்கழிக்க முனைவதாக அறியப்படுகின்றது.

வலயக் கல்விப் பணிப்பாளரிடம் கேட்டபோது திறமையான ஓர் ஆசிரியருக்கு இவ்வாறு நடைபெற்றிருப்பது ஏற்றுக் கொள்ள முடியாதென்றும் அதிபரிடம் இதுபற்றித் தான் கடுமையாக எடுத்துரைத்துள்ளதாகவும் தெரிவித்தார்.

இதைவிட ஏற்கனவே இதே பாடசாலையில் வேறொரு ஆசிரியரது வீட்டிற்கு கல்லெறிந்து அச்சுறுத்தும் நடவடிக்கைகள் நடைபெற்றுள்ளன.

இது தொடர்பில் உரிய அதிகாரிகள் சரியான நடவடிக்கை எடுக்கத் தவறினால் வன்னிப் பிரதேசப் பாடசாலைகளின் கல்வி நடவடிக்கைகள் பெரிதும் பாதிப்படையும்.

இதற்கு உயர் அதிகாரிகள் விரைந்து உடன் நடவடிக்கை எடுக்கத் தவறினால் இதன் முழு உண்மைத் தன்மையையும் தமிழர் ஆசிரியர் சங்கம் பத்திரிகைகளுக்குத் தெரியப்படுத்தும்.

இதைவிட மீள்குடியேற்றம் நடைபெற்றுத் தற்போது சரியாக, முழுமையாக இயங்கத் தொடங்கியுள்ள முல்லைத்தீவுக் கல்வி வலயத்தின் கணக்காளர் திடீரென இடமாற்றம் செய்யப்பட்டுள்ளார்.

இது இன்று வடமாகாணத்தில் சர்வசாதாரண நடைமுறையாக இருந்தாலும் பிரதேசங்களின் நன்மை கருதி நெகிழ்ச்சிப் போக்குடன் சிலவற்றை அணுகத் தெரியாமல் இருப்பதையிட்டு எமது வேதனையைத் தெரிவித்துக் கொள்கின்றோம் என்று தெரிவிக்கப்பட்டுள்ளது. (137)

தேவை

வன்னிப் பிரதேச செய்தியாளர்கள்

1. கிள்ளொச்சி
2. அக்கராயன்
3. புநகர்
4. முள்ளியவளை
5. முல்லைத்தீவு
6. மல்லாவி
7. சூணுக்காய்
8. வீசுவமடு
9. மாங்குளம்,
10. கனகராயன்குளம்,
11. புளியங்குளம்
12. நெடுங்கேணி,
13. வவுனியா
14. மன்னார்,
15. மடு

ஆகிய பிரதேசங்களிலிருந்து தினமுரசு பத்திரிகைக்குச் செய்தியாளர்கள் இணைத்துக்கொள்ளப்படவுள்ளனர்.

தெரிவுசெய்யப்படுவோருக்கு சிகரம் ஊடக இல்லத்தின் ஊடாக,

1. செய்தி சேகரிப்பு மற்றும் அறிக்கையிடல்
2. விற்பனை ஊக்குவிப்பு
3. விளம்பர சேகரிப்பு

ஆகிய துறைகளில் விசேட பயிற்சி வழங்கப்பட்டு, அதிகளவு வருமானம் பெற வழிகாட்டப்படுவதுடன், தேர்ச்சி பெறுபவர்கள் நிரந்தரப் பணியாளர்களாகவும் இணைத்துக்கொள்ளப்படுவர்.

⇒ முன்னனுபவம் உள்ளவர்களுக்கு முன்னுரிமை.

⇒ க.பொ.த. சாதாரணதரம் வரையில் படித்த ஆண், பெண் இருபாலாரும் விண்ணப்பிக்கலாம்.

ஆர்வமுள்ளவர்கள், சுருக்கமாகத் தயாரிக்கப்பட்ட சுயவிபரக் கோவையுடன், ஊடகத்துறையில் பணியாற்ற ஆர்வம் கொண்டமைக்கான காரணத்தை விளக்கும் சிறு ஆக்கத்தையும் இணைத்து பின்வரும் முகவரிக்கு விண்ணப்பங்களை அனுப்பிவைக்கவும்.

வன்னிப் பிரதேச செய்தியாளர்,

தினமுரசு,

373, பிரதான வீதி, யாழ்ப்பாணம்.